

மூரதியார் சரித்திரம்

(வாழ்க்கை வரலாறு)

எழுதியவர் :

செல்லம்மா பாரதி

Approved by the Madras Text Book Committee
for Forms IV to VI as suitable for class use
(on-detailed study)



MUNICIPAL HIGH SCHOOL,
KUMBAKONAM.
LIBRARY.

Gen. No. 170

Sub No. 58

சக்தி காரியாலயம்

சென்னை 14.

முதல் பதிப்பு ... 1941
 இரண்டாம் பதிப்பு, ஜூலை 1945
 மூன்றாம் பதிப்பு, ஜூலை 1946
 நான்காம் பதிப்பு, மார்ச் 1950
 உரிமை பதிவு செய்யப்பெற்றது

விலை ரூப 1-0-0
 (தபால் செலவு தனி)

அச்சிடலோர்
 சாந்தி பிரஸ்
 சென்னை-1.

பதிப்புரை

மகாகவி சுப்பிரமணிய பாரதியார் தமிழ் நாட்டினரின் பொதுச் சொத்து; பொதுப் பெருமை. இவரைப் பற்றிய உண்மையான தகவல்களைத் தமிழர் தெரிந்து வைத்திருக்க ஆசைப்படுவது இயல்பு. பாரதியாரைப் புகழ வேண்டுமென்கிற நோக்கத்தில் பல கற்பனைகள் உலாவி வந்திருக்கின்றன. சரித்திரத்தில் கற்பனை ஊடாட விடக்கூடாது. பாரதியாரின் மனைவி சேல்லம்மா பாரதி அவர்கள் கூறுகிற மாதிரியில், அவர்களின் மகள் தங்கம்மா பாரதி அவர்கள் இந்தச் சரித்திரத்தை உள்ளது உள்ளபடி எழுதியிருக்கிறார்கள். முதல் பதிப்பு 1941-ல் வெளி வந்தது; இந்த இரண்டாவது பதிப்பில் பல புதிய விஷயங்கள் சேர்க்கப் பெற்றுள்ளன.

சென்னை
 15-7-45

சக்தி காரியாலயம்

மு க வு ன ா

பாரதியார் சரித்திரத்தைக்கு முகவுரை தேவையில்லை. அவர், தமிழ்நாட்டி மக்களிடத்தில் ஒருவனென்பது அடங்கியே செதி. ஆனால், அவர் உலோகநுக்கும்போது, ஜனங்கள் அவரைப் பயன்படுத்திக் கொள்ளாதது போலவே, அவர் மறைந்த பிறகும் அவரது உண்மையான காலாறுகளை மக்கள் அறிந்ததொன்ற முடியாமலேயே இருக்கிறார்கள். அவரைப்பற்றி தவறான விஷயங்களும் சம்பளக் குறிப்புகளும் அடிக்கடி பத்திரிகைகளிலும், புத்தகங்களிலும் வெளிகுருகின்றன. பொதுஜனங்கள் அவரைக் கண் கம்பிக்கெடுக்கிறார்கள். ஒருவர்மேலும் நான் குறை கூறவில்லை. சரிபாள் சரித்திரம் இதுவரை வெளிவராத படியானபடியே இந்தத் தவறுகள் ஏற்பட்டன. இந்தப் புத்தகத்தில் உண்மையான சம்பவங்களை வெளியாகி யிருக்கின்றன; பாரதியார் அத்தையிடம் நான் நேரில் கேட்டிருக்கிறேன். என் தந்தையாரின் சரித்திரத்தை என் தாயாரே கூறியதேபால் எழுதியிருக்கிறேன்; இதற்கு ஒரு காரணமுண்டு. பாரதியாரைப்பற்றிய தவறான குறிப்புகளை என் தாயார் படிக்கும்போதெல்லாம், மனம் புண்ணாகி “ஐயோ, உண்மையான செய்திகளைத் தமிழரின் காதக்கு எட்டக் செய்வது எப்படி?” என்று வருகிறார்.

அச்சுறுத்தல் பெருந்தையால் பாரதியார் சரித்திரம் இரண்டாம் பதிப்பாக வெளியாகிறது.

கனகசபாரம்,
திருச்செவ்வேலி
11-12-44

தங்கம்மாள் பாரதி


பொருளடக்கம்

	பக்கம்
பெற்றோர் வரலாறு	1
பிறப்பு—வளர்ப்பு—படிப்பு	2
விவாகம்	7
அத்தை குப்பம்மாள்	10
தந்தை இறந்தார்	13
காசி வாசம்	15
காகரிகமும் நாஸ்திகமும்	19
கடிதமும் பதிலும்	22
எட்டயபுரத்தில்	25
குரு உபதேசம்	27
கவ இந்தியா உதயம்	30
ஞாந் காங்கிரஸ்	34
புதுவை புகல்	39
அய்யங்காரின் தவிப்பு	43
எங்கிருந்தோ வந்தான் ‘குவளை’	45
பாரதியும் சிஷ்யர்களும்	48
ஆஷ் கொலை	52
புதுவையில் யதேச்சாபிகாரம்	54
தேர்தல் அமணி	56
பயங்கரச் சம்பவமும் திரச்செயலும்	58
நியாக புத்தி	62
புதுவையில் பிரதீய நிகழ்ச்சிகள்	63
கடவுள் குடிக்கொள்ளும் உன்னம்	68
புதுமைப் பெண்	70
அந்தக் கவலை!	72

“பகைவனுக் கருன்வாய்”	74
அய்யரும், பாரதியாரும்	79
சில ரூபகங்கள்	81
புதுவைத் தியாகம்	87
கடைய வாசம்	89
புது கண்பர்கள்	92
ராஜாத் தோட்டம்	96
விதி அய்யன்வந்தான்	98
கல்யாணமும் காட்டியும்	100
சென்னை வாசம்	104
ஒரு விபத்து	105
ஓம் காந்தி	107



கடையத்திலுள்ள
சித்யகல்யாணி
கோவில்



பாரதியாரின்
இல்லம்

பாரதியார்
உலவும் பாறை





மகாகவி பாரதியார்



ஸ்ரீமதி சேல்லம்மா பாரதி



பாரதி குடும்பத்தினர்: 1. சகோதரர் விஸ்வநாதய்யர், 2. பேத்தி, 3. புதல்வி ஸ்ரீமதி சகுந்தலே, 4. பேரன், 5. புதல்வி ஸ்ரீமதி தங்கம்மாள் பாரதி, 6. பேத்தி.

பெற்றோர் வரலாறு

திருநெல்வேலி ஜில்லா, சீவல்பேரி என்ற கிராமத்தில் “கடுவாய்” சுப்பையர் என்ற பிராமண உத்தமர் சுக ஜீவனம் செய்து வந்தார். ஏராளமான வீளை நிலங்கள் அவருக்கு உண்டு. வெகு நாட்கள் குழந்தைகள் இல்லாமல், அனேக தான தருமங்கள், ஸ்தல யாத்திரைகள் முதலியவற்றுக்காகச் சொத்தில் பாதிவரை செலவு செய்தபின், குப்பம் மாள் என்ற பெண்ணும், சின்னச்சாமி என்ற சுந்தரராஜனும் பிறந்தார்கள். அருந்தவம் செய்து பிறந்த குழந்தைகள் இருவரையும், இரு கண்கள் என மதித்து மிக்க அருமையாக வளர்த்து வந்தார்.

சுப்பையரின் மனைவி பாகிரதியம்மாள் பொறுமையில் பூமாதேவியை நிகர்த்தவர். தம் கணவர், தம் மேல் கவனமின்றி, மற்றொரு விலைமாதான் நேசம் வைத்திருப்பது தெரிந்துங்கூட அவரை எதிர்த்து ஒரு வார்த்தை சொல்லவோ, அவமதிக்கவோ மாட்டார். விலைமாதங்கூடப் பாகிரதி அம்மையைச் சொந்தச் சகோதரியென மதித்து, அன்புடன் இருந்து வந்தாள் என்றால், அம்மையின் நற் குணத்தை வர்ணிப்பது அனாவசியம். குழந்தைகள் என்ன தப்புச் செய்தாலும் மிகப் பொறுமையோடு இருப்பார்.

சுப்பையர், தம் மகன் குப்பம்மாளை, வாசைக் குளத்தில், ஒரு நல்ல கண்ணியமான குடும்பத்தில் விவாகம் செய்து கொடுத்தார். தர்க்க சாஸ்திரத்தில், தம் மகன் சிறு வயதிலேயே வல்லவனாகவும், பெரிய பண்டிதனாகவும் இருப்பது சண்டு மகிழ்ந்தார். அவன் பெரிய மனிதனாக உத்தியோகம் செய்வதைப் பாராமலேயே கரலஞ் சென்று விட்டார்.

சின்னச்சாமியோ, தமது ஊராகிய சீவல்பேரியி லிருந்து, கல்வி கற்பதற்காகவும், அக்காலத்தில் மிகக்கியாதி அடைந்திருந்த எட்டயபுரம் ஐமீனில் ஒரு உத்தியோகம் வகிக்க வேண்டும் என்னும் ஆசையோடும், தாயாருடன் எட்டயபுரம் வந்து வசிக்கலானார். அங்கு, அப்போது, சமஸ்தானாகிபதி வித்துவான்களை ஆதரித்து, அவரவரது புலமைக்குத் தகுந்த சன்மானமளித்துத் தமிழ்க் கலையை வளர்த்து வந்தார். மதுரையைப்போல எட்டயபுரத்தையும் ஆக்க அவர் ஆவல்கொண்டிருந்தார். எட்டயபுரத்து ராஜ சபையில் சர்க்கைகளும், தமிழாராய்ச்சிகளும் அதிகமாக நடைபெற்றன. மகாராஜா, அதிகாலத்துச் சோழன், பாண்டி யன் முதலிய அரசர்களை ஒத்த கல்வி அறிவுள்ளவர். அதனால், இயற்கை அறிஞரான சின்னச்சாமி விரைவில் தமிழிலும், ஆங்கிலத்திலும், தர்க்கத்திலும் தன்னிகரற்று, கணிதத்தில் அபாசமான புலமையைப் பெற்று, அங்கு வசித்த புலவர் களின் மத்தியில் ஓர் ஆதித்தனைனத் திகழ்ந்தார்.

அவரது கூரிய புத்தியையும் தமிழ்ப் புலமையையும் கண்ட மகாராஜா, சின்னச்சாமி அய்யருக்குத் தமது அரச சபையில் முதல் ஸ்தானம் அளித்துக் கொளவித்தார். சின்னச்சாமி அய்யர் தம் தாய்மாமன் மகளான லக்ஷ்மியை மணம் புரிந்து இல்லறம் நடத்தலானார். சின்னச்சாமி அய்யருக்கு இவ்வளவு நற்குணங்கள் அமைந்தும், முன் கோபம் மட்டும் அசாத்தியம். உறவினரோ மனைவியோ, எதிர் நின்று பேசவும் நடுநடுங்குவார்கள். சூரபத்மன் அரசு புரிந்ததுபோல, ஊரார் யாரும் அவரை மதித்துத் தலை வணங்கும்படி தமது செல்வாக்கினால் நடந்து வந்தார்.

பிறப்பு—வளர்ப்பு—படிப்பு

பாரதியார் 1882-ம் வருஷம், கார்த்திகை மாதம், மூல நட்சத்திரத்தன்று, சின்னச்சாமி அய்யரின் திருப்புதல்வ ராகப் பிறந்தார். அது கண்டு பெற்றோரும், ஊராரும்

உளம் களித்தார்கள். வேதியர் விதிப்படி விரை தானம் முதலியன செய்து வைத்தார்கள். குழந்தை நாளொரு மேனியும் பொழுதொரு வண்ணமுமாக வளர்ந்து, ஐந்து வயதை யடையுமுன்பு, தாயார் லக்ஷ்மி விண்ணுலகெய்தினார். இரண்டு வருஷம் வரை சின்னச்சாமி அய்யர் மறுமணம் செய்துகொள்ளவில்லை. பாரதியாருக்குப் பாகீரதி என்று ஒரு சகோதரியும் இருந்தார். இரண்டு குழந்தைகளை வளர்ப்பதை உத்தேசித்து, தமது பந்துக்களிலேயே ஒரு பெண்ணைச் சின்னச்சாமி அய்யர் மறுமணம் செய்து கொண்டார். பெண்ணின் பெயர் வள்ளியம்மாள். அவரும் பாரதியாரிடம் மிகுந்த வாஞ்சையோடிருந்தார். தமது மறுமணத்தின்போதே புத்திரனுக்கு உபநயனமும் செய்வித் தார். பிறவியில் பிசம்மாவான பாரதிக்கு வெளிப்படையான பிரம்மோபதேசம் நடந்தது. தந்தையிடம் எதிரே நின்று வார்த்தையாடவும் பயப்படும் சபாவமுள்ள பாரதியார், தம் சிற்றன்னையிடமே தமக்கு ஆகவேண்டிய காரியங் களைத் தாராளமாகக் கேட்டுப் பெற்று வந்தார்.

பாட்டியாராகிய பாகீரதி அம்மானும், அவருடைய சகோதர சகோதரிகளும் பாரதியாரை மிகவும் அன்போடு வளர்த்தார்கள். மாமன் வீட்டிலும் அருமை பெருமையுடன் பேணிவந்தார்கள். மாமன்மார் இருவர். பெயர் செல்ல மய்யர், சாம்பசிவய்யர். தாயாருடன் பிறந்த சிற்றன்னைமார் நால்வர் - சின்னம்மாள், ஆனந்தம், விசாலாட்சி, ராமு. சின்னம்மாள் வயதில் முத்தவரானபடியால், தம் தமக்கை லக்ஷ்மி இருந்தால் எப்படி மகனை வளர்ப்பாளோ, அது போலவே வளர்த்தார். சின்ன மாமா சாம்பசிவய்யரும், கடைசிச் சித்தி ராமுவும், பாரதியாருக்குச் சம வயதான படியால் விளையாட்டுத் தோழராய்நுப்பார்கள். ராமுச் சித்திக்குக் கோபம் வந்தால், சாப்பிடவே வாமாட்டாராம். “ராமு, சாப்பிட்டுவிட்டுக் கோபித்துக் கொள்” என்றால், “போடா! வயிற்றில் சோறு விழுந்தால் கோபம் போய் விடும்” என்பாராம்.

ஈந்து வயதிலேயே தாயை இழந்த பாரதியாரின் தேகாரோக்கியத்தில்கூடத் தந்தை சின்னச்சாமி அய்யர் கவலை காட்டாமல், சதா காலமும் கல்வி கற்பிப்பதிலும், கணிதம் பயிற்றுவிப்பதிலுமே கண்ணும் சுருத்துமாக இருந்து வந்தார். அதைப் பாரதியார்,

ஆண்டோர் பத்தினி லாடியு மோடியும்
ஆறு குட்டையி னீச்சினும் பேச்சினும்
ஈண்டு பன்மரத்தேறி யிறங்கியும்
என்னோடொத்த சூறிய ரிருப்பரால்,
வேண்டு தந்தை விதிப்பினுக் கஞ்சியான்
வீதி யாட்டங்க ளேதிலும் கூடிடேன்
தூண்டு நூர்கணத்தோடு தனியனாய்த்
தோழமை பிறிதின்றி வருந்தினேன்

என்று கூறியிருக்கிறார்.

பாரதியாருக்குப் பள்ளிப் படிப்பிலே மதி பற்றுக் கொள்ளவில்லை. ஏழெட்டு வயதிலேயே மோகனமான பகற் கனவுகள் காண்பதிலும், சிங்கராசமுள்ள கவிகள் இயற்று வதிலும் பிரியம் கொண்டார். அண்ணாமலை ரெட்டியாரின் காவடிச் சிந்து அப்படியே மனப்பாடம். அவருடைய இயற் கைக் காதல், கடவுள் காதல், ஜீவ தயை முதலியவை, பிற காலத்தில், தேச மக்களின் நலத்தில் காதல் கொள்ளவும், பாமாத்மாவாகிய கண்ணனிடம் நீங்காத பக்தி கொள்ளவும், தான் வேறு, கடவுள் வேறு என்ற பிரிவுணர்ச்சியின்றி எல்லோரும் கடவுள் என்ற சமபாவம் அடையவும் காரண மாயின. குழந்தைப் பருவத்திலேயே, பெரிய கிழவர்க ளுடன் உட்கார்ந்து, உயர்ந்த வேதாந்த தத்துவங்களைப் பற்றிய ஆராய்ச்சி செய்யத் தொடங்கி விடுவார். கிழவர் களுக்கு மத்தியில் தம் மகன் உட்கார்ந்து பிரசங்கம் புரிந்து கொண்டிருப்பதில் சின்னச்சாமி அய்யருக்கு உள்ளூறத் திருப்திதான். ஆனால், மைந்தர்களைப் பற்றிய மகிழ்ச்சியை அவர்கள் முன்னிலையில் கூறுவது சரியாகாது என்று கண்ணி, பையனைக் கண்டதும் புவிபோலச் சீறுவார். தந்தை

யைக் கண்ட பாரதி, புலியைக் கண்ட மான்போல, மிகப் பயத்துடன் நடந்துகொள்ளுவார். அனேகமாகத் தந்தையார் கண்ணில் அகப்படாமலேயே சுற்றுவார்.

பாரதியார், தம் தாய்வழிப் பாட்டனாகிய ராமசாமி அய்யர் வீட்டிலேயே தங்கியிருந்து, தகப்பனருக்குத் தெரி யாமல், அவர் அரசாங்க சபைக்குச் செல்லாத சமயங்களில், தமிழில் மோகமுற்ற மகாராஜாவிடம் சென்று, தாம் இயற்றிய கவிதைகளைச் சொல்லிக் காண்பிப்பார். அவற்றைக் கேட்டு மகாராஜா மிகவும் சந்தோஷமடைந்து பாராட்டுவார்.

பாரதியாருக்குக் குழந்தைப் பிராயத்தில் மறதி அதிக மும். அவர், தம் தந்தையார் வாங்கிக் கொடுத்த கற்பலகை, ரூபி, புஸ்தகங்கள் முதலியவற்றை யார் வீட்டுத் திண்ணையி லாவது வைத்துவிட்டுக் குளத்தங்கரைக்குச் சென்று, இயற் கைக் காட்சிகளில் ஈடுபட்டு, ஆனந்தமாக ரசித்துக்கொண் டிருந்து வீடு திரும்புவார். அவரது உள்ளத்தைக் கவிதா தேவிக்கு அர்ப்பணம் செய்துவிட்டமையால், பசி, தாகம்கூட அவருக்குத் தெரிவதில்லை. 2 சுய சரிதையில், அவர், பன்னிரண்டு வயதில் காதலித்ததாகக் கூறியிருக்கும் நங்கை கலை வரணிதான். சாதாரணமாகக் கடவுளைத் தாய், தந்தை என்ற முறையில்தான், வழிபடுவார்கள். ஆனால், பாரதி யாரோ நாயக-நாயகி பாவத்தில்தான் அதிகமாகப் பாடியிருக் கிறார். பரம்பொருளுடன் இரண்டறக் கலந்து ஐக்கிய மாவதுதான் பரமானந்தம்; ஒதுங்கி நின்று வணங்குவது அவருக்குப் பிடிக்காது. கடவுளைக் கட்டிப் பிடித்து இதயத் தில் சிறைப்படுத்திக்கொண்டு விட்டார். அதனால்தான், பால்யத்திலேயே “பாரதிப் பட்டம்” எதிர்பாராமலேயே அவருக்குக் கிடைத்தது. காலையில் இளவெயிலின் காட்சி களிலும், நடுப்பகலில் ஒழிந்த ஒதுப்புமமான இடங்களில் கவிதைக் காதலியுடன் இன்புறுவதிலும் ஈடுபட்டிருந்து, மாலையில் தம் தாத்தாவின் வீட்டிற்குத் திரும்புவார்.

அவருடைய சிற்றன்னை “புஸ்தகம், ஸ்லேட் எங்கே?” என்று கேட்டபின் தான். அவருக்குத் தாம் பள்ளிக்குப்

போகாமல் தெருவில் சுற்றிய ஞாபகம் வரும். பின்பு, சின்னச்சாமி அய்யர் கோபித்துக் கொள்வார் என்று பயந்து, அந்த அம்மையார் தாமே கடைக்குச் சென்று சிலேட், புஸ்தகங்களை வாங்கிக் கொடுத்து, சாப்பாடு போட்டு, வீட்டுக்கு அனுப்புவார். மகன் யோக்கியமாகப் பள்ளி சென்று வருகிறான் என்று தந்தை உள்ளூற மகிழ்ச்சியோடிருப்பார்.

ஒரு நாள், சின்னச்சாமி அய்யர் அரசாங்க சபையில் உட்கார்ந்திருக்கும் சமயத்தில், பண்டிதர்கள், வித்துவான்கள் முதலியோர் கூடியிருந்தனர். “அய்யர்வாள்! நம்ம சுப்பையா (சுப்பையா என்பது பாரதியாருக்கு வீட்டுச் செல்லப் பெயர்) பிறப்பதற்குத் தாங்கள் பூர்வ ஜென்மத்தில் என்ன புண்ணியம் செய்திருக்கோ! அல்லது தாயார் செய்த தவப்பயன்தானே!” என்று மகராஜா வியந்தார். பிறகு, “திருஞான சம்பந்தரால் புகழ்பெற்ற சீகாழியைப் போல், எட்டயபுரமும் சுப்பையாவிலால் சரித்திரப் பிரசித்தி பெற்ற புண்ணிய ஸ்தலமாக மாறத்தான் போகிறதோ!” என்று மேன்மேலும் புகழ் ஆரம்பித்தார். சின்னச்சாமி அய்யருக்கு மகராஜா சொல்வது இன்னதென்றே விளங்கவில்லை. மகன் ராஜசபைக்கு வருவதும் கவிதைகளைப் புனைவதும் அவருக்குத் தெரியாதாகையால், “மகராஜா புகழ்வது ஒரு வேளை கோபத்தினால்தானே என்னவோ, அறியாத சிறுவன். மகராஜா வருத்தமுறும்படி ஏதாகிலும் காரியஞ் செய்து விட்டான் போலும்! அதைத்தான் இப்படி மாற்றி மறைத்துச் சொல்கிறாரோ?” என்று சந்தேசமுற்று, “மகராஜா! சின்னப்பயல் ஏதாவது உளறினால் தாங்கள் அதைப் பொருட்படுத்தலாமா? அவனை நான் வீடு சென்று நன்றாகக் கண்டிக் கிறேன்,” என்று சற்று வருத்தத்தோடும் கோபத்தோடும் சொல்லிவிட்டுத் தலை குனிந்திருந்தார்.

அய்யரது சுபாவத்தை நன்கு அறிந்த ஜமீந்தார், “சின்னச்சாமி! உங்களிடம் நான் வேடிக்கை பேசுவேனா? நம்ப சுப்பையா அருமையான கவிதைகள் எழுதி என்னிடம் கொண்டுவந்து வாசித்துக் காண்பிப்பான். பண்டிதர்கள்கூடக்

குறைசொல்லாதபடி தன்னுடைய பிள்ளைக் கவிதைகளில் நவரசங்களும் சொரிந்து, எதுகை, மோனை அமைப்புக்களுடன், உயர்ந்த கருத்துக்களை எளிய பதங்களில் அமைத்திருக்கிறான். அந்தப் பாடல்களுக்குக் கிள்ளை மொழியில் அவன் அர்த்தம் சொல்லுவதைக் கேட்கும்பொழுது, அவன் சுப்பையா என்பதே எனக்கு மறந்துபோய், பட்டினத் தாரோ, தாயுமானவரோ, குமாருருபரோ இந்த உருவெய்தி எமக்கு அறிவுறுத்த வந்தார் என்று எண்ணி மெய்மறந்து விடுகிறேன். உங்களுக்கு எதிரில் அவனைப் பாடச் சொன்னால், பயத்தினாலும், வெட்கத்தினாலும் பாடமாட்டான். அவன் இங்கு வரும் சமயத்தில் தாங்கள் ஒளிந்திருந்து பாருங்கள். உண்மை விளங்கும்” என்றார். அது கேட்ட அய்யர் மனம் பூரித்தது. பிள்ளைக் கவியின் பெருமை பண்டிதர்களுக்கும் தெரிய ஆரம்பித்தது.

அக்காலத்தில், சோமசுந்தர பாரதியாரும் பாரதியும் தோழர்கள். சோமசுந்தர பாரதியாரை, “அடே, சேமூ!” என்றே அழைப்பார்.

சோமசுந்தர பாரதியார் தம் பள்ளி அனுபவங்களைப் பற்றி எழுதியிருப்பதை நான் முதன்முதலில் வெளியிட்ட “சுதேச சிதைகள்” என்ற புத்தகத்தில் காணலாம்.

பாரதியாரின் வெட்டென்ற பேச்சும், துடிக்கும் உள்ளமும், சுயமரியாதையும், அவர் காந்திமதிநாத பிள்ளைக்குச் சொன்ன பாடல்களிலேயே தெரியும்.

விவாகம்

பாரதியாரின் பதினாலாம் வயதில் எங்களுக்கு மணவினை முடிந்தது. அப்பொழுது எனக்கு வயது ஏழு. பாரதியார் தங்கை லக்ஷ்மிக் கோ மூன்றே வயதுதான். அவரை அத்தை குப்பம்மாளின் இரண்டாவது மகன் கேதாரத்திற்கு விவாகம் செய்தார்கள். என் தமக்கை பார்வதியைக் கேதா

ரத்தின் தமையன் விசுவநாதனுக்கு மணம் புரிந்தார்கள். கல்யாணம் மிகச் சிறப்பாக நடந்தது. நான்கு நாட்களும் ஊர்வலம்.

செருஷ்ண சிவன் அவர்களின் நண்பர்களான ராமநாத புரம் ராஜாவிடமிருந்தும், சேத்தூர், தலைவன் கோட்டை ஜமீன்தார்களிடமிருந்தும், பட்டும் பட்டாவளியுழாக், சால்வைகள், மோதிரங்கள், முத்துமாலைகள் முதலியன ஏராளமாய் வெகுமதிகளாக வந்தன. தங்கநாதஸ்வர வித்துவான் ரத்னசாமியை, ராமநாதபுரம் ராஜா அவர்கள் அனுப்பியிருந்தார்கள். அந்தச் சமயம் கியாதி யடைந்திருந்த திருநெல்வேலி அம்மணி பாதநாட்டியம். பாரதியாருக்குப் பால்ய விவாகத்தில் அவ்வளவாகப் பிரியமில்லாவிடினும், ரசிக்கத் தகுந்த கேளிக்கைகள் மிகுதியா யிருந்தமையால், விவாகத்தில் உற்சாகமாகவே காணப்பட்டார்.

அக் காலத்தில், விவாகம் முடிந்தவுடன் கணவன் மனைவி பேசுவதில்லை. கணவனைக் கண்டால் ஓடி ஒளிய வேண்டும். பாரதியார் மட்டும் இதற்கு விலக்காக நடக்க வேண்டுமென்பார். எல்லோருக்கும் எதிரில்,

*தேடக்கி டையாத சொன்னமே!—உயிர்ச் சித்திரமே! மட அன்னமே—அரோ- சிக்குது பால், தயிர் அன்னமே—மாரன்

சிலேமேல் கணை
கோலை வேலேன
விரி மாற்பினில்
நடுவே துளை

செய்வது கண்டிலை யின்னமே!—என்ன
செய்தேனோ நான் பழி முன்னமே!

* அண்ணாமலை ரெட்டியார் காவடிச் சிந்திலுள்ளதைப் பாரதியார் வரிசைமுறை மாற்றிப் பாடியிருக்கிறார்.—அரோசிக்குது: அருவருக்கிறது. கன்னம்: காது.

கன்னத்தி னில்துயில் சத்தமே—கேட்கக்
கன்றுது பார்என்றன் சித்தமே—மயக்-
கஞ்சேய்யு தேகாமப் பித்தமே—உடல்

கனலேறிய
மெழுகாயின(து)
இனியாகிலும்
அடிபாதகி

கட்டிய னேத்தோரு முத்தமே—தந்தால்
கைதோழு வேன் உனை நித்தமே!

என்று, என்னைப் பார்த்துக் காதல் பாட்டுக்கள் பாடுவார். நான் நானத்தினால் உடம்பு ருன்றி, எல்லாரையும்போல் சாதாரணமான ஒரு கணவன் கிடைக்காமல், நமக்கென்று இப்படி ஓர் அபூர்வமான கணவர் வந்து வாய்க்க வேண்டுமா, என்று எண்ணித் துன்புறுவேன்.

கிராமத்தில் பழகிய, ஒன்றுந் தெரியாத, ஏழு வயதுச் சிறுமிக்குக் கவிஞர்களின் காதல் ரச அனுபவம் எப்படிப் புரியும்? விவாகத்தின் நாலாம் நாள், ஊர்வலம் முடிந்து, பந்தலில் ஊஞ்சல் நடக்கிறது. ஓர் ஆசு கவி இயற்றினார். அதை இனிய ராகத்தில் பாடி, பொருளும் உரைத்துக் குட்டிப் பிரசங்கம் ஒன்று செய்தார். கல்யாண விமரிசையைப் புகழ்ந்து, அதை நடத்தியவர்களின் சலியா உழைப்பையும், என் தகப்பனார் கல்யாணத்திற்குக் கஞ்சத்தன் மின்றி மிகத் தாராளமாகச் செலவு செய்ததையும் வியந்து, வித்துவான்களின் சங்கீதத் திறமையை மெச்சி இயற்றிய பாடல் அது. அதைக் கேட்டு யாவரும் “பலே பேஷ்” என்று ஆரவாரித்து, “மாப்பிள்ளை வாய்த்தாலும் செல்லப்பா அய்யருக்கு வாய்த்ததுபோல் வாய்க்கவேண்டும். மணிப்பயல், சிங்கக்குட்டி” என்றெல்லாம் அவரவர்கள் போக்கின்படி புகழ்ந்தார்கள். என் தகப்பனார் மாப்பிள்ளையைக் கண்டு உள்ளம் பூரித்து, உடல் பூரித்து மகிழ்ச்சியடைந்தார். திருநெல்வேலி ஜில்லாவிலேயே சில

காலம் வரையில் அந்தக் கல்யாண விமரிசை மக்கள் காதில் ரிங்காரம் செய்து கொண்டிருந்தது. எங்கும் அது பற்றியே பேச்சு.

அத்தை குப்பம்மாள்

இச் சரித்திரத்திற்குப் பாரதியாரின் அருமை அத்தை யாரின் சரித்திரமும் அவசியமாகையால், அதைச் சிறிது கவனிப்போம். அத்தையின் கணவர் கிருஷ்ண சிவன் அவர் களுக்குச் சிறுவயதிலிருந்தே சிவபெருமானிடம் அளவற்ற பக்தியுண்டு. அதனால், சொத்து முதலியவைகளை அதிகமாகக் கவனிப்பது கிடையாது. நன்றாகக் கவனித்துப் பயி ரிபாதகாரணத்தால், பயிர்கள் நன்கு விளையவில்லை. ஜீவ னத்திற்குச் சற்றுக் கஷ்ட முண்டாயிற்று. மனத்தில் வைராக்கியமும் அதிகமாயிற்று. ஒரு நாள், கனவில், காசி விஸ்வநாதர் தரிசனம் கொடுத்து “பக்தா! காசிக்குப் புறப் பட்டுவா” என்று உரைத்தாற் போலத் தோற்றம் உண்டா யிற்று. உடனே, அவரது ஊரான வாகைக்குளத்தில் இருப் பது அவருக்குப் பிடிக்கவில்லை. பகவானது பக்தியில் ஈடு பட்டுவிட்டால், பின் மற்றவை ருசிக்குமா? காசிக்குப் போகத் தீர்மானித்து விட்டார். மனைவி குப்பம்மானையும் இவ் விஷயமாக ஆலோசனை கேட்டார்:

“எனக்குப் பகவானுடைய நாம ஸ்மரணை செய்து கொண்டு ஊரூராக யாத்திரை போகவேண்டுமென்று வெகு நாட்களாக எண்ணமுண்டு, பகவானும் உத்தரவு கொடுத்து விட்டார். நான் செல்லவேண்டும். நீ உன் பிறந்தகம் சென்று உன் தாயாருடன் வசித்து வருகிறாயா?”

“தாங்கள் இவ்வாறு கேட்கலாமா? தங்களைப் பிரிந்து நான் எப்படி இருக்க முடியும்?”

“என்னுடன் வந்தால் ஒரு சௌகரியமும் கிடையாது. ஊரூராகச் சுற்றவேண்டும். கால் நடையாகவேதான் போக

வேண்டும். உன்னால் கஷ்டப்பட முடியாது. அதற்காகத் தான் சொன்னேன்.”

“நன்றாயிருக்கிறது! தாங்கள் இல்லாமல் இங்கு சௌகரியமா யிருப்பதைக் காட்டிலும், என்ன கஷ்டமான லும் சரி, உங்களுடன்தான் வருவேன்.”

கிருஷ்ண சிவனுக்குச் “சரி” என்று சொல்வதைத் தவிர வேறு வழியில்லை. குப்பம்மானும், பட்டுப் புடவை முதலியவைகளை விடுத்து, இரண்டு வெள்ளைத் துணிகளை ஒன்றாகத் தைத்து, மஞ்சள் நீரில் நனைத்து உடுத்திக் கொண்டார்.

சிவனுக்கு தமயனார் ஒருவர் உண்டு. அவரிடம் விடு வாசல் முதலியவற்றை ஒப்படைத்துவிட்டு ஒவ்வொரு சிவன் தலமாகச் செல்லலானார்கள். விடியற் காலையில் ஸ்னானம் செய்து, உஞ்ச விருத்தி எடுத்துச் சாப்பாடு முடிப்பார்கள். தம்பதிகள் இருவரும் மிகவும் மன ஒற்றுமையோடு யாத் திரை செய்தார்கள். கணவர் ‘என்’ என்பதற்கு முன் ‘எண்ணெ’யாக நிற்பார் குப்பம்மாள்.

காளகஸ்தியில், விஜயநகரம் அரசு குடும்பத்தைச் சேர்ந்த பிரபு ஒருவர் இவர்களைச் சந்தித்தார். சிவனது மாசில்லாத சிவபக்தியையும், கணவரது வார்த்தைக்கு எதிர் சொல்லாது அருந்திப்போல விளங்கும் பக்தினியின் கிலை யையும், தவ வேடத்தையும் கண்டு அவர் மகிழ்ந்து, “ஐயன் மீர்! தாங்கள் நாளை முதல், உஞ்ச விருத்திக்குப் போகவேண் டாம். தங்களுக்கு வேண்டிய சாமக்கிர்பைகள் எல்லாம் நான் கொடுக்கிறேன். தங்களது அபிலாஷை ஏதாகிலும் உண்டானால் தெரிவிப்புகள். நான் செய்து முடிக்கிறேன்” என்றார்.

இதுவும் விசுவநாதன் அருள் என்றெண்ணி, “காசிக்குப்போய் விசுவநாத தரிசனம் செய்யவேண்டும். ரயில் கட்டணத்திற்குக் கையில் பணம் கிடையாது. கால் நடை யாகவேனும் யாத்திரை போக வேண்டுமென்று தீர்மானித்

திருக்கிறேன். - அதுதான் எனது அபிலாஷை” எனவும், “நான் அந்த விருப்பத்தை நடத்தி வைக்கிறேன். தாங்கள் தீவிரமான பக்தி வைராக்கியம் உடையவர்களாதலால், தங்க ளால் நடந்து செல்ல முடியும். ஆனால், அந்த அம்மையார் நிரம்பவும் சிர்மப்பவோர். இன்னும் பதினைந்து நாளைக்குள் கங்கா ஸ்னானம் பண்ணிவைப்பது என் பொறுப்பு. தாங்கள் அதை மனமுவந்து ஏற்றுக்கொள்ள வேண்டும்” என்று வணங்கினார்.

அவ்வாறே ஏற்பாடு செய்து, வழியிலுள்ள ஸ்டேஷன் களிலும் தம் ஆட்களைக்கொண்டு அவர்களுக்கு வேண்டும் செளகரியங்களைச் செய்து கொடுத்து, கடைசியாகக் காசியில், சிவ மடத்தில் கொண்டுபோய் இறக்கிவிடச் செய்தார். கிருஷ்ண சிவன் தம் மனைவியோடு சிறிது காலம் சிவ மடத்திலேயே வசித்து, அங்குள்ளவர்களால் யோக்கியப்—கண்ணியமானவர்—பக்தர் என்றெல்லாம் புகழப்பெற்றார்.

அந்தச் சிவ மடத்துச் சொந்தக்காரர் பிரமசாரி. தமது அந்தியகாலம் நெருங்கியதும், மேற்படி மடத்தையும், பெரிய தோட்டத்தையும் கிருஷ்ணசிவன் பரம்பரையாக அனுபவித் துத் தருமங்களை நடத்தி வரவேண்டுமென்று எழுதிவைத்து விட்டுப் பரமபதம் அடைந்தார்.

ஜமீன்தாரும் அவரிடம் பரம பக்தி வைத்து ஏராள மான செல்வங்கள் அளித்தார். இதற்குள்ளாக, இரண்டு புதல்வர்களும் பிறந்தனர்.

தம் வீடு, வாசல், சொத்து முதலியவற்றை வேண்டாம் என்று உதறி வந்தும், தற்செயலாகப் பழையபடி எல்லாச் செல்வங்களும் கிடைத்தவுடன், கொஞ்சங்கூடச் செல்வச் செருக்கின்றி, ஜனக மகாராஜனைப்போல, பற்றில்லாமல், உள்ளத் துறவுடன் வாழ்ந்து வந்தார். காசிக்கு வரும் தென்னாட்டினர் யாரானாலும், அவர்களை மிகுந்த பரிவோடு வீட்டிற்கு அழைத்துச் சென்று, அவர்களுக்கு வேண்டிய உதவி செய்து, “பரோபகாரார்த்தம் இதம்சரி” என்னும் முதுமொழிக்கு ஏற்ற உதாரணமாய் வாழ்ந்து வந்தார்.

தந்தை இறந்தார்

பாரதியாருக்கு விவாகம் ஆன அடுத்த வருஷத்திலேயே அவர் தகப்பனர் நோயுற்று இறந்தார். பாரதியார் மனம் நிரம்பவும் வருந்தியது. “தந்தையின் வறுமை” மகனது மனத்தைப் பிடுங்கித்தின்றது. யந்திரப் போட்டியில் ஈடுபட்டுச் சின்னச்சாயி அய்யர் தமது சொத்தை யெல்லாம் இழந்தார். தந்தையாரது பொருள் சேர்க்கும் ஆவலையும், அதற்கு அவர் பட்ட கஷ்டத்தையும், அபஜய மடைந்தவுடன் அவர் மனம் இடிந்து இறந்ததையும், பாரதியார் தம் “சுய சரிதை”யில் வெகு உருக்கமாகக் கூறியிருக்கிறார்:

ஈங்கிதற்கிடை யெந்தை பெருந்துயர்
எய்தி நின்றனன், தீய வறுமையான்;
ஒங்கி நின்ற பெருஞ் செல்வம் யாவையும்
ஊணர் செய்த சதியி லிழந்தனன்.
பாங்கினின்று புகழ்ச்சிகள் பேசிய
பண்டை நண்பர்கள் கைநெகிழ்த் தேகினர்
வாங்கி யுய்ந்த கிளைஞரும் தாத்தரும்
வாழ்வு தேய்ந்தபின் யாது மதிப்பரோ?

தீயமாய் வுலகிடை யொன்றினில்
சிந்தை செய்து விடாயுறுங் காலதை
வாயடங்க மென்மேலும் பருகினும்
மாயத் தாகந் தவிர்வது கண்டிலம்.

‘ஆசைக்கோ ரளவில்லை விடயத்துள்
ஆழ்ந்த பின்னங் கமைதி யுண்டா மென
மோசம் போகலீ’ என்றிடித் தோதிய
மோனி தாளிணை முப்பொழு தேத்துவாம்;
தேசத்தார் புகழ் நுண்ணறிவோடு தான்
திண்மை விஞ்சிய நெஞ்சின னாயினும்
நாசக் காசினி லாசையை நாட்டினன்
நல்ல னெந்தை துயர்க்கடல் வீழ்ந்தனன்.”

தந்தையாரின் எதிர்பாராத மாணத்தினால், பாரதியாருக்குப் பணத்தின்மீதே வெறுப்புண்டாயிற்று. மகா புத்தி சாலியான தம்முடைய பிதா, கேவலம் பணத்தின் பொருட்டு உனம் குன்றி மடிந்தது அடிப்பை உண்டாக்கிற்று. அந்த ணர்கள் தங்கனது வர்ணாகிரம் முறைப்படி தம் குலதரும மான வேதம் ஓதுதல், பிறருக்குக் கலைபுணர்த்தல், உலகத் திற்கு ஞானமார்க்கத்தைப் போதித்தல் முதலியவற்றைச் செய்வது, என்ன இழிதொழிலாயினும் செய்து, வயிறு வளர்ப்பது ஒன்றையே பெரிதென மதித்துக் காலங்கழிப்பதைக் கண்டு தவித்தார். அதை,

பார்ப்ப னக்குலங் கேட்டழி வேய்திய
பாழடைந்த கலியுக மாதலால்
வோர்ப் வோர்ப்பப் பொருள்செய்வ தோன்றையே
மேன்மை கொண்ட தொழிலெனக் கொண்டனன்
ஆர்ப்பு மிஞ்சப் பலபல வாணிகம்
ஆக்கி மிக்க பொருள்செய்து வாழ்ந்தனன் ;
நீர்ப் பஞ்செறு புற்புத மாமது
நீங்கவே உளங் குன்றித் தளர்ந்தனன்.

என்ற மொழிகளாலும், தந்தையார் இறந்ததும் யாதொரு உதவியுமின்றித் தாம் தவித்ததை,

தந்தை போயினன்—பாழ்மிடி சூழ்ந்தது
தரணி மீதினி லஞ்சலென் பாரிலர் ;
சிந்தையிற் றேள்விலை; உடலினில்
திறனு மில்லை; உரனுளத் தில்லையால்;
மந்தர் பாற்பொருள் போக்கிப் பயின்றதால்
மடமைக் கல்வியில் மண்ணும் பயனிலை;
எந்த மார்க்கமும் தோன்றில் தேன் செய்கேன் ?
ஏன் பிறந்தன னித்துயர் நாட்டிலே ?

என்ற மொழிகளாலும் உணர்த்தியுள்ளார்.

திருநெல்வேலி ஜில்லாவில் படிக்கும்போது, மற்றொரு தோழர் அவருக்குண்டு ; சுப்ரமண்ய சர்மா என்பவர். இப் போது அவர் சென்னையில் இருக்கிறார். கல்லூரிகளில்

ஆசிரியராக இருந்து, இப்பொழுது உபகாரச் சம்பளம் பெற்று வருகிறார். அந்த நாளில் கீர்த்திபெற்ற நாடகக் கம்பெனியான “கல்பாணராமன் செட்” என்ற கம்பெனியில் நடந்த சில நாடகங்களுக்குப் பாரதியாரும் சர்மாவும் போவதுண்டு. முக்கியமாகப் பாரதியாரின் மனத்தைக் கவர்ந்தது பாரதத்தில் “துரோபதை துஷுரிதல்” என்ற நாடகம். அன்று துரோபதை வேடத்தரித்தவர் கல்பாணராமன். அவருடைய சாமர்த்தியமும், சாதுர்யமும் பாரதியார் மனத்தைக் கவர்ந்தன. கொளவர்களின் சபையில் வீற்றிருந்த மகான்களான பிஷ்மர், துரோணர் முதலியோரை, பதில்சொல்ல வகையறியாமல் குனிந்து விழ்க்கும்படி கேள்விகேட்ட பாஞ்சாலியை மனத்திற்குள் மிகவும் வியந்தார்.

கேவலமான உடன்பாடு, வழக்கம் என்பதற்காக, ஞானத்தில் மிகுந்த யுதிஷ்டிர்கடத் தம்முடைய உயிர்த் தேவியைக் கீழ்மக்கட்கு அடிமையாக்கியதைக் கண்டு, அவர் மனம் நோவுற்றது. அண்ணன் தாங்கமுடியாத அளவுக்குத் தப்பிதம் செய்துங்கூடச் சகோதரர்கள் அவனுக்கு மரியாதையாக அடங்கி வணங்கியது அவாது மனத்தை நெகிழச் செய்தது. பின்னால், உலகத்தார் வியக்கும் வண்ணம் அவர் இயற்றிய பாஞ்சாலி சபதத்திற்குச் சிறுவயதில் ஏற்பட்ட இந்த நிகழ்ச்சியே காரணமாயிருந்திருக்கிறது.

காசி வாசம்

காசியில், பாரதியாரின் அத்தை மிகவும் செல்வமாக வாழ்ந்து வந்தார். அப்பொழுது, தென்னாட்டு யாத்ரிகர்கள் வந்தால் காசியில் தங்குவதற்கு மடங்கள் ஒன்றிரண்டு தான் இருந்தன. அத்தையின் சணவர் கிருஷ்ணசிவன் ஏராளமான பொருள் செலவிட்டு, ஹனுமந்த கட்டத்தில் இரண்டு மடங்கள் கட்டினார். பிரயாகை (அலஹாபாத்) யிலும் ஒரு மடங்கட்டி, கயாலிலும் ஒரு கிளை ஸ்தாபித்திருந்

தார். அதனால், அவருக்கு யாக்கீக் மூலமாக ஏராளமான பணம் குவிந்தது. கல்ல அறிவாளி, சிவபக்தர் ஆகையால் இத்தியும் மேலோங்கிற்று.

கமது தென்னாட்டில் அவர் சுற்றுப் பிரயாணம் செய்யும் காலங்களில், ஐந்தாறு சங்கராச்சாரியாருக்கு ஐனங்கள் ஐக்கிரக மரியாதைகள் செய்வதுபோல, அவருக்கும் நடத்துவார்கள். சமஸ்தானாதிபதிகள், ராமநாதபுரம் ராஜா, எட்டையபுரம் ராஜா, சிங்கம்பட்டி, சேத்தூர், தலைவன் கோட்டை ராஜா முதலியவர்கள், அவரை அன்போடு ஆதரித்து வந்தார்கள்.

தந்தையார் இறந்தபின், பாரதியாருக்கு யாதொரு ஆதரவும் இல்லை. ஆதரவு அற்ற பாரதியாரை அத்தை குப்பம்மாள் காசிக்கு வரும்படி அழைத்தார். அழைப்பிற்கு இணங்கி, பாரதியாரும் காசிக்குச் சென்றார். காசிக்குச் சென்றதும் அத்தைபார் அவரை, கலாசாலையில் சேர்த்தார். சேர்ந்து, ஹிந்தி, சமஸ்கிருதம் முதலியவைகளை வெகு சீக்கிரத்தில் கற்றுப் பிர்வெசப் பரீட்சையில் முதலாவதாகவும் தேறினார்.

அத்தைபார் தம் பிள்ளைகளைக் காட்டிலும் பாரதியார்மீது உயிரை வைத்திருந்தார் என்று சொல்வது மிகையாகாது. ஆடைஅணி விஷயங்களில், பாரதியார் ஒன்று கேட்டால் அவர் ஒன்பது வாங்கிக்கொடுப்பார். பாரதியார், பள்ளிசெல்லும் நேரம் தவிர, மற்ற நேரங்களில் கங்கா கதிக்கரையில் உட்கார்ந்துகொண்டு, கவிதைகள் புனைவதிலும், இயற்கை அழகுக்கான அனுபவிப்பதிலும், நண்பர்களுடன் படகில் உல்லாச யாத்திரை போவதுமாகப் பொழுதைக் கழிப்பார். அந்தணருக்கேற்ற ஆசாரமின்றி, எல்லா ஜாதியாருடனும் கைகோத்துக்கொண்டு உலாவுவதும், நியம நிஷ்டையில்லாது எப்போதும் கோட்டும் சட்டையும், தலையில் முண்டாகும், காலில் பூட்டையும் அணிந்திருப்பதும், நாளடைவில் கிருஷ்ணசுவன் அவர்களுக்கு வெறுப்பை யுண்டாக்கின. ஆயினும், ஏதானும் சொன்

னால் தம் மனைவி மனம் வருந்துவாளென்று அவர் ஒன்றும் சொல்லத் துணிவதில்லை.

ஒருநாள், தற்செயலாகப் பாரதியாரைப் பார்த்ததும், அவருக்குத் தூக்கி வாரிப்போட்டது. விஷயம் என்ன வென்றால்: இத்தனை அனுகூலத்தோடு அந்தணருக்கு அத்தியாவசியமான குடுமியை - சிகையை - எடுத்துவிட்டு, வங்காளிபோல் 'கிராப்' செய்துகொண்டு, வகிடு எடுத்து வாரிவிட்டு, மீசையும் வைத்துக்கொண்டு பாரதியார் காட்சி அளித்ததுதான்! சிவனுக்குக் கோபம் பொறுக்கமுடியவில்லை.

“அப்பா! சுப்பையா! எதற்கடா இந்தக் கோலம்? நீ என்ன கைம்பெண்ணை, தலையை மொட்டைபிட்டுக் கொள்ள? உனது புத்திசாலித்தனமும், படிப்பும் இதற்கெல்லாமா உபயோகப்படவேண்டும்? சாக்ஷாத் சிவ சர்வீதானத்திலே, சைவப் பெரியார்களுக்கு மத்தியில், நாலு தலைமுறையாகச் சிவபக்தக் குடும்பத்திலே பிறந்தும், உனக்கு இப்படிப் புத்தி தோன்றுமா? உன் தகப்பனார் இப்போது ஜீவியவந்தராயிருந்து பார்த்தால், மாணம் பொறுக்கமுடியாமல் பிராணனை விடுவாரே!—கல்லது. இன்றிலிருந்து நீ எங்களுடன் ஒரே பந்தியில் சாப்பிடக் கூடாது. என்றைக்கு நீ குடுமி வளர்த்து, மீசையை எடுத்துவிட்டு வருகிறாயோ, அன்றுதான் பந்தியில் உட்கா லாம்” என்றார்.

பாரதியார், பதிலொன்றும் சொல்லாமல், மூன்றாம் மாடியிலிருந்த தமது அறைக்குச் சென்றார். ஐந்து நிமிஷத் துக்கெல்லாம் அவரது அத்தை கையில் தட்டில் சாப்பாடு எடுத்துக்கொண்டு, மாடிப்படி ஏறமுடியாமல் ஏறி வருவதைக் கண்டு, “அத்தை! ஏன் இவ்வளவு சிரமப்படுகிறாய்?” என்று கேட்கவும், அத்தை “அப்பா! அவர் ஏதோ கோபத்தில் பேசியதற்காக நீ வருத்தாதே! பின்னால் அவருக்கே தெரியும்” என்று சமாதானப்படுத்தி, போஜனம் செய்யித்த பின்னரே மற்றவருக்குப் பரிமாறக் கீழே சென்றார்.

இப்படியாக இரண்டு மூன்று மாதங்கள் கழிந்தன. மடத்தில் பெரிய கோயிலுண்டு. மார்கழி மாதம் திருவாதிரை வந்தது. உற்சவத்திற்காக யாத்ரீகர்களும், பக்தர்களும் ஹுபேருக்குமேல் கூடியிருக்கிறார்கள். பொழுது விடிந்தது. அபிஷேகம் எல்லாம் முடிந்து தீபாராதனைக்கு ஆரம்பித்தாயிற்று. “காராம்பசு தரிசனம், காராம்பசு தரிசனம், காராம்பசு தரிசனம்” என்று மும்முறை திரையைத் தூக்கி மறைத்து, தரிசனம் ஆரம்பித்தது. “கனகசபை தரிசனம்,” “கல்யாண தரிசனம்,” “சிற்சபேசு தரிசனம்” எல்லாம் முறையே நடந்தன. பின் கூட்டத்தில் பாபாப்பு ஏற்பட்டது.

காரணம் என்ன? வழக்கமாகத் “திருவெம்பாவை” சொல்லும் ஒதுவார் அன்று வரவில்லை. அழைத்து வர ஓர் ஆணை அனுப்பிவிட்டுத் தீபாராதனைகளைச் சற்றுத்தாமதமாகவே ஸ்ரீ சிவன் நடத்திக்கொண்டிருந்தார். அழைக்கச் சென்றவர் திரும்பிவந்து, “அவர் வேறு கோவிலுக்குச் சென்று விட்டாராம்” என்று கூறவும், கிருஷ்ண சிவனுக்குப் பெரிய ஏமாற்றமாக முடிந்தது. அங்கு அந்தக் காலத்தில் தமிழ்ப்படித்தவர் அதிகம் கிடையாது.

“விசுவநாதா! நடராஜா இதுவும் உன் சோதனையோ? எத்தனையோ வருஷங்களாக உற்சவாதிகள் நடத்திவருகிறேன். இதுபோன்ற விக்கினம் இதுவரை ஏற்பட்டதில்லையே! என்ன அபராதம் செய்தேன்? திருவெம்பாவை சொல்லாமல் எப்படித் தீபாராதனை முடிப்பது? என் மருமகளுக்குத் தெரியுமென்றாலும், ஸ்திரீகள் பாடுவது முறையல்லவே” என்று ஸ்ரீ சிவன் வருந்தினார்.

அவர் மனைவி, “என்ன இவ்வளவு யோசனை? நம்ம சுப்பையா இல்லையா, ஒதுவாரைக் காட்டிலும் திருத்தமாகப் பாடுவதற்கு?” என்று சொல்லி, பாரதியாரின் கிராப்புத் தலைமறையப் பட்டுத்தலைப்பாகை கட்டி, விபூதியைப் பட்டைபட்டையாக இட்டு, ருத்ராக்ஷ கண்டியைக் கழுத்தில் அணிவித்து அழைத்து வந்து பாடச் செய்தார். முறைப்படி தீபாராதனை முடிந்தது.

பின்பு பாரதியாரும், சுப்புப் பாட்டி என்ற கிழவி ஓடுத்தடியும் சேர்ந்து, “பார்க்கப் பார்க்கத் திகட்டுமோ, உன்றன் பாத தரிசனம்” என்ற நந்தன் சரித்திரக் கீர்த்தனையை உருக்கமாகப் பாடினார்கள். அங்குள்ள பக்தர்கள் மனம் பரவசமடைந்து, கெட்டுருகி, புளகாங்கித மடைந்தார்கள்.

கடைசியில், கிருஷ்ணசிவன் பாரதியாரைத் தழுவிக்கொண்டு, “அப்பனே! இவ்வளவு சிறுவயதில் உனக்கு இத்தனை ஞானம் ஏற்பட்டுவிட்டது. நாங்கள் வெறும் ஆஷ்டாபூதிகளே. எங்களுக்குத்தான் குடியும் வேதியர் வேஷமும் வேண்டும். உன்னைப்போல் உண்மையான மன முடையவருக்குக் குடியும் வேண்டாம், பூணூலும் வேண்டாம்” என்று புகழ்ந்தார். அன்றிலிருந்து மறுபடியும் பந்திபோஜனம் ஆரம்பமாயிற்று.

நாகரிகமும் நாஸ்திகமும்

பாரதியாருக்கு அப்போது (ஏன், கடைசிவசையிலும்) மிக அழகாகச் சிங்காரித்துக்கொண்டு உலாவுவதில் பிரியம் அதிகம். திருநெல்வேலி ஜில்லாவில் அவருடைய கிராப்புத் தலைக்காகவும், மீசைக்காகவும், நாங்கள் கேட்ட அவமரி யாதை வார்த்தைகளும், கேஷிப் பேச்சுக்களும் கணக்கில் அடங்கா.

எத்தனைதான் பணமில்லாவிட்டாலும், ஆடைமட்டும் எப்பொழுதும் புதியதுதான் அணிவார். அந்திய காலத்தில், உயிர் பிரிவதற்குச் சிலமணி நேரத்திற்கு முன்கூட, ஷாட்டு, கோட்டுக்களை ஒழுங்குபடுத்திக்கொண்டு, தலைப் பாகையைச் செம்மையாகக் கட்டிக்கொள்வதில் ஈடுபட்டிருந்தார். இப்போது, சில இடங்களில், பாரதி தினத்தன்று அவருடைய அன்பர்கள் கூடி விழாக்கொண்டாடுந் தருணங்களில், “ஐயோ! நம் கவிஞர் பெருமான், கிழிசல் கோட்டு அணிந்து, தோளில் அந்தக் கந்தலை மறைக்க

இரண்டு ஊசிகள் (சேட்டி, பின்கள்) குத்திக்கொண்டிருந்தார். என்னே வறுமையின் கொடுமை!" என்று பேசி வருகிறார்கள். ஊசி அணிந்திருந்ததின் உண்மைக் காரணம் அதுவன்று. ராணுவ அதிகாரிகள் கப்பல் உத்தியோகஸ்தர்கள் முதலியோர் தம் சின்னங்களைத் தெரிவிக்கத் தோளில் பல நிறங்களில் பட்டைகளும், மார்பில் பலவித நூல்களினால் பூக்கள் மாதிரி வேலை செய்த சட்டையும் அணிவதைப் போலத் தாம் "பாரத ராணியின் உண்மையான தளகர்த்தன்" என்பதை குறிப்பதற்காகவே அவ்விதம் அணிவதாகச் சொல்லுவார். அப்போது கதரும், தேசியச் சின்னமான சர்க்காவும் ஏற்படாததால் இப்படிச் செய்து வந்தார்.

பாரதியார் 1902-ம் வருஷம் காகியிலிருந்து ஊருக்குத் திரும்பினார். எங்கள் குலாசாரப்படி ருதுசார்திக் கல்யாணம் நடந்தது. பாரதியார் அப்போது நவநாகரிகத்தை உயர்ந்த முறையில் அனுஷ்டித்துக் காண்பிக்க விரும்பினார். பெண்கள் கல்லியில் முன்னேற்றமடைந்து, ஆங்கிலப்பெண் மணிகளைப்போல நாகரிகமடைந்து வாழவேண்டுமென்றும் கருதினார். நம் சம்பிரதாயங்களும், மூடப் பழக்கவழக்கங்களும் அவருக்குப் பெருத்த வேதனையை உண்டுபண்ணின. ஒவ்வொருவரும் மற்றவர்களைக் குறைகூறிக்கொண்டே, தாங்கள் தாராளமாகத் தப்பிடம் செய்வதையும், தகுந்த தலைவர்களின்றி நாடு சீர்குலைந்திருப்பதையும், பழைய சாஸ்திரங்கள் செல்லரித்து, படிப்பாரின்றி அழிவதையும், மார்தர்கள் 'அறியாமை' எனும் சேற்றில் அழுந்தித் தவிப்பதையும் கண்டு "பாரத நாட்டிற்கு யாரால் விமோசனம் ஏற்படப் போகிறது" என்று மனம் புழுங்கினார்.

எட்டயபுரம் சமஸ்தானதிபதி அவர்கள் அழைத்ததால், அதற்கிணங்கி சமஸ்தானத்தில் உத்தியோகம் வகித்தார். அதாவது, தினம் ஒருமுறை அரசாது மாளிகை சென்று பல உயர்ந்த நூல்களைப் படித்து அர்த்தங்கள் கூறல், பல பத்திரிகைகள்—ஆங்கிலத்திலும், தமிழிலும்—வரவழைத்துப் படித்தல், வேதாந்த நூல்களை ஆராய்தல், பண்டிதர்

களுடன் சர்ச்சைகள், தமிழராய்ச்சி முதலியன நடத்துதல்—இவைதான் நம்முடைய கவிக்கு உரிய பணிகளாகும். அப்போது அவருக்கு ஷெல்லி, பைரன் முதலிய ஆங்கிலக் கவிகளின் நூல்களை வாசிப்பதில் பிரியம் அதிகம். அந்தக் காலத்தில் அவர் "ஷெல்லி தாசன்" என்னும் புனைபெயருடன் பத்திரிகைகளுக்குச் சில கியாசங்கள் கூட எழுதியதுண்டு.

காளைப் பருவமானதாலும், பண்படாத சுதந்தர வீறு படைத்த மனமாகையாலும், அவருக்கு நாஸ்திக வாதத்தில் பற்றுண்டாயிற்று. அதைப்பற்றிய நூல்களை வாசிக்கலானார், தர்க்கத்தில் பாரதியார் வல்லவர். அவருடைய தாத் தாக்களில் ஒருவரான அப்பாச்சாமி சிவன் என்பவர் வீரசைவர். விஷ்ணுவின் பெயரைக் கேட்ட அளவிலேயே வெறுப்பெய்தும் சுபாவமுடையவர். எங்கள் பந்துக்களில் ஒருவர் இறந்து போனார். இளம் மனைவியையும், அறியாத குழந்தைகள் ஐந்தாறு பேரையும் விட்டுச்சென்றார். எல்லோரும் மிகத் துயரமடைந்தார்கள். இறந்தவரை மயானத்திற்குக் கொண்டு போகவும் இல்லை. செய்யும் வகை அறியாது விழித்துக் கொண்டிருந்தார்கள். அந்தச் சமயத்தில், தாத்தாவும் பேரனும் நாஸ்திக-ஆஸ்திக வாதங்கள் நடத்த ஆரம்பித்தார்கள். முதலில், தாத்தாதான் பேரனைச் சண்டைக்கிழுத்தார். "அடே! தெய்வமில்லை யென்று நீ சொல்வது மெய்யானால், இப்பொழுது மரணமடைந்த நாராயணனுடைய ஆத்மா எங்கடா போயிற்று? அதை ரூசுப் படுத்தா!" என்றார். பேரனும் ஆரம்பித்தார். ஆயினும், வயதில் மூத்தவர்களிடம் மரியாதைக் குறைவாகப் பேசக் கூடாதென்று, "ஆத்மா பிரம்மத்தில்தான் லயமடைந்தது. கோபிக்காதீர்கள். இப்போது, மேலே நடக்கும் காரியத்தைக் கவனிப்போம்" என்றார் பாரதியார். அத்துடன் பேச்சு முடிந்தது.

கடிதமும் பதிலும்

பாரதியார் சாகியில் படித்துக்கொண்டிருந்தபோது, ஒரு சமயம் ஸ்ரீ விசுவநாத சிவன் (என் தமக்கை புருஷர்) கடையம் வந்தார். அவர் என்னிடம் மிகவும் அன்பாக இருப்பார். ஒருநாள் என்னைத் தனியாக அழைத்து, “அம்மா! நீ எப்படிப்பட்ட கஷ்டங்களையும் தாங்குவதற்கு உன் மனத்தைத் தயார்செய்து கொள்ளவேண்டும். உன் புருஷன்—பாரதி—மகா புத்திசாலியானாலும், அவன் செய்யும் காரியங்கள் மூலமாக நீ கஷ்டந்தான் அனுபவிக்க வேண்டுமென்று எனக்குத் தோன்றுகிறது. அவனுக்கிருக்கும் தாய்நாட்டு அபிமானமும், சுதந்திர ஆவலும் கட்டுக் கடங்காதவை. அவை வெளியில் தெரிந்தால், அவன் சர்க்காரின் கோபத்திற்கு ஆளாகக்கூடும் என்று விஷய மறிந்தவர்கள் கூறுகிறார்கள். அவன் பேசுவதைப் பார்த்தால், எல்லா வாலிபரையும் போலப் படித்து நல்ல உத்தி யோகம் வகித்துத் தன் மட்டில் செளக்கியமாகக் குடும்பத் தாருடன் இருக்கவேண்டும் என்னும் எண்ணம் அவனுக்கு இருப்பதாகத் தெரியவில்லை. ‘தேசத்தை முன்னுக்குக் கொண்டுவர வேண்டும். அதற்கு எந்தத் தியாகமும் செய்ய ஒவ்வொரு வாலிபனும் தயாராயிருக்க வேண்டும்’ என்பதுதான் சதா அவனுடைய நினைப்பு. நம் சாதிப் பிள்ளைகள் போலன்றி மீசையும், கிராட்பும் வைத்துக்கொண்டிருக்கிறான்—அசல் பட்டாணிபோல! என்னமோ அம்மா! எப்படித்தான் நீ குடித்தனம் பண்ணப்போகிறாயோ, எனக்குக் கவலையாகத்தான் இருக்கிறது. அந்தமாதிரி தேசிய விஷயங்களில் தலையிடவேண்டாமென்று நாங்கள் எவ்வளவோ கெஞ்சியாகி விட்டது. ஒரே பிடிவாதமாய் இருக்கிறான்” என்றார். இவ்விஷயம் என்னைத் தூக்கி வாரிப் போட்டது. “ஓர் உயர்ந்த அதிர்ஷ்டம் நமக்குக் கிடைத்தும், அதை அனுபவிக்கக் கொடுத்து வைக்காமற் போகுமா,” என்ற எண்ணமுண்டாயிற்று.

கடிதமும் பதிலும்

23

இப்போது தெரிகிறது—அவர் என் பொருட்டுப் பிறந்தவரல்ல; நாட்டிற்கே ஒரு புத்துணர்ச்சியை—அழியாத தேசிய வெறியை ஊட்ட வந்தவர் என்று.

அப்போது, வெளியில் சொல்ல முடியாமல் மனத்திற்குள்ளாகக் குமைந்து குமுறினேன். வெளியில் சொல்ல வேட்கம்; பயம், என் தமையனிடம் இவ்விஷயத்தைக் கூறினேன். இருவருமாக யோசித்தோம். கடைசியில், அவருடைய மனத்தை மாற்றுவதற்காக அவருக்கு நான் ஒரு கடிதம் எழுதுவதென்று தீர்மானித்தோம்.

தமையன் சொல்லியதைக் கேட்டு, கல்லும் கரைந்துருகும் வண்ணம் நான் எழுதிய கடிதம் எனக்கு இப்போது பாதி மறந்து விட்டது. மனத்தில் அலைமோதம் எண்ணங்களே வார்த்தைகளில் சித்தரிக்க முடியாமல் திணறினேன். ஏதோ பயன்ற சொற்களால் கடிதத்தை நிரப்பியிருந்தேன். அப்பொழுது எனக்குப் படிப்பு வாசனையே இல்லாததாலும், கிராம வாசத்தினால் நாகரிகத்தின் போக்கே தெரிய வழியில்லாம லிருந்ததாலும், பாரதியார் போக்கு மனத்தில் அச்சத்தைதான் ஏற்படுத்திற்று. கடைசிவரை என் கணவர் உயிருடன் இருக்கும் வரை, அவர் செல்லும் வழிகளில் அவரைப் பின்பற்றுவதற்கு உலகத்தாருக்கும், அவர்கள் பழிச் சொற்களுக்கும் பயந்து நடுங்கிக் கொண்டேதான் நான் முயல் வேண்டியிருந்தது. நாட்டுக்கே வழிகாட்ட வந்த உத்தமரை—திடீர் திடீர் என்று பழைய வழக்கங்களை உதறித் தள்ளும் வழக்கங்கொண்ட பாரதியாரை—பாமா மக்கள் அர்த்தமில்லாமல் செய்யும் செய்கைகளை அவரும் பின்பற்ற வில்லையென்பதற்காக—எனது தூத்துப் பந்துக்கள் தூஷிப்பார்கள். நான் அப்போது சின்ன வயதானவளானபடியால், புண்பட்ட மாணப்போல் துடிப்பேன். மொத்தத்தில் செய்யும் வகையறியாமல், துன்புறுத்தப் பெற்றேன்.

நான் அவருக்கு எழுதிய கடிதம் பின்வருமாறு இருந்திருக்கலாம் என நினைக்கிறேன் :

கேடும்

வ

கடையம்

அனேக நமஸ்காரம். கடையத்தில் எல்லோரும் ஷேம். இங்கு நம்ப விசுவநாத அத்திம்பேர் வந்திருக்கார். அவர் என் கிட்டே ஒரு சமாசாரம் சொன்னார். நீங்கள் ஏதோ தேச சுதந்திர விஷயமாகப் பாடுபடுவதாகச் சொன்னார். அதுக்காக ஏதோ ஓயாமல் எழுதிக்கொண்டிருக்கிறீர்களாம். சட்டத்துக்கு விரோதமாகியிருந்தால் தீவிரத்திற்குக் கொண்டுவரப்படும் விடுவாளாம். எனக்கு இதை யெல்லாம் கேட்க ரொம்ப பயமாயிருக்கு. அதனால் நான் சொல்றதை ஒரு பொருட்டாய் மதிச்சுப் புறப்பட்டு வந்துவிடுங்கள். உங்களை மன்றாடிக்கொஞ்சுகிறேன். இதற்குமேல் நான் என்ன சொல்ல? உங்களுக்கு என்மேல் அன்பிருந்தால் புறப்பட்டு வந்து விடுங்கள். எந்த நிமிஷத்தில் உங்களுக்கு ஆபத்து ஏற்பட்டு விடுமோ என்று எப்போதும் தவித்துக் கொண்டிருக்கிறேன்; கெடுதல் ஒன்றும் ஏற்படக் கூடாதென்று ஸ்வாமியை வேண்டிக்கொண்டிருக்கிறேன்.

செல்லம்மா

என் கடிதத்திற்குப் பதில் பின்கண்டபடி எழுதியிருந்தார்:

ஓம்

ஸ்ரீகாசி

ஹனுமந்தகட்டம்

எனதருமைக் காதலி செல்லம்மாளுக்கு ஆசீர்வாதம். உன் அன்பான கடிதம் கிடைத்தது. நீ என் காரியங்களில் இத்தனை பயப்படுப்படியாக நான் ஒன்றும் செய்யவில்லை. விசுவநாதன் அனாவசியமாக உனக்கும் பயத்தை விளைவித்திருக்கிறான். நான் எப்போதுமே தவறான வழியில் நடப்பவனல்ல. இதைப் பற்றி உன்னைச் சந்திக்கும் சமயங்களில் விவரமாகக்

கூறுகிறேன். நீ இந்த மாதிரி கவலைப்படும் நேரங்களில் தமிழை நன்றாகப் படித்துவந்தாயானால் மிகவும் சந்தோஷமுதுவேன்.

உனதன்பன்

சி. சுப்பிரமணிய பாரதி

எட்டயபுரத்தில்

எட்டயபுரம் மகாராஜா ஒரு சமயம், டிசம்பர் மாதத்தில், சென்னைக்குச் சென்றிருந்தார். அவர்கூட அவருடைய பரிவாரங்களும் இருந்தார்கள். பாரதியாரும் அவர் நண்பர்களும் கூடப் போயிருந்தார்கள். போகும் சமயத்தில், “செல்லம்மா! வரும்போது உனக்குத் தேவையான சாமான்கள் வாங்கி வருகிறேன்” என்று சொல்லிச் சென்றார். நானும், ஆவலாக அவர்கள் திரும்புவதை எதிர்பார்க்கி யிருந்தேன். பதினைந்து தினங்கள் கழித்து எட்டயபுரம் திரும்பினார். குதிரை வண்டிகள் இரண்டு, வாயிலில் வந்து நின்றன. ஒன்றிலிருந்து தாம் மட்டும் இறங்கினார். மற்றொரு வண்டியிலிருந்து மூட்டைகளை வண்டிக்காரன் உள்ளே கொணர்ந்து வைத்தான். மூட்டைகள் கூடத்தை நிரப்பின. அத்தனையும் புடவைகள், வெள்ளிப் பாதிரங்கள் முதலியவையாயிருக்கலாமென்று மனம் பூரித்தேன். அவருடைய நண்பர்கள் முதலியோர் வந்து விசாரித்துச் சென்றார்கள்.

கடைசியாக, நான் மூட்டைகளை அவிழ்த்துப் பார்த்ததும், எனக்குக் கோபந்தான் வந்தது. அத்தனையும் புத்தகங்கள்! புறநானூறு, அகநானூறு, பதிற்றுப்பத்து, சிலப்பதிகாரம், வள்ளுவர், வள்ளலார், கம்பராமாயணம், ஆங்கிலப் புத்தகங்கள்! ஒரே ஒரு புடவைமட்டும் வாங்கி வந்தார். “இதென்ன இது! மகாராஜா எவ்வளவு பணம் கொடுத்தார்?” என்று கேட்டேன். “ஐந்து ரூபாய் கொடுத்தார்” என்று சொல்லிப் பணப்பையை என்னிடம் நீட்டினார். திறந்து பார்த்தால், பதினைந்து ரூபாய்தான் இருந்தது. இவருடன்

சென்ற இவர் நண்பர், வீட்டிற்கு வேண்டிய சாமான்களையும் வாங்கிக்கொண்டு, கையிலும் ரூபாய் முந்துறு கொணர்ந்தார். எனது முகக்குறிப்பை உணர்ந்து, “செல்லம்மா! நீ பணத்திற்கு ஆசைப்படாதே! அழியும் பொருளைக் கொடுத்து அழியாத கல்விச் செல்வத்தைக் கொணர்ந்தேன். என் மனத்திற்குப் புத்தகங்களே ஆனந்தம் கொடுக்கின்றன. எனக்குச் சந்தோஷம் உனக்குத் திருப்தி யில்லையா? என்றார். நான் “ரொம்பத் திருப்தி” என்றேன்.

எட்டயபுரம் மகாராஜா போகும் இடங்களுக்கெல்லாம் இவரையும் அழைத்துச் செல்வார். கழுகுமலை, திருக்குற்றாலம், பாபநிசைம் முதலிய இடங்களில் உற்சாகமாக நாட்களைக் கழிப்பார்கள். போஜனையும், காளிதாஸனையும் போல் கவிதைகள், காவியங்களின் ரசத்தை அனுபவித்துக் கொண்டு பொழுது போக்குவார்கள்.

எட்டயபுரம் ஐய்னைச் சேர்ந்த கழுகுமலையில் மாணேஜர் வேங்கடராயர் குத்துண்ட துயாமான சம்பவம் பாரதியாரை வருத்தத்திற்கு உள்ளாக்கியது. மறவர்களுக்கும், சாணர்களுக்கும், ஏதோ தகராறு ஏற்பட்டு, உற்சவத்தின்போது தேரை விடக்கூடாதென்று மறித்தார்கள். வேங்கடராயர், பாவம்! அப்போதுதான் சாப்பிட இலையில் உட்கார்ந்தவர், சாப்பிடாமல், கலகம் நடக்கும் இடத்தைப் பார்வையிடச் சென்றார். “இவன் யாரடா, பார்ப்பான், வழக்கு தீர்க்க வந்தவன்!” என்று யாரோ கத்தியால் குத்திக் கொன்று விட்டார். இது முதல் “ஜாதிச் சண்டைகளும் சமயச் சண்டைகளும் ஒழிய வேண்டும்” என்று ஓயாமல் சொல்லிக் கொண்டு இருப்பார் பாரதியார்.

காசியில் படித்துக்கொண்டிருந்த காலத்தில், பாரதியாருக்கு வடநாட்டிலேயே தங்கிவிட வேண்டுமென்ற எண்ணம் இருந்தது. அந்த எண்ணத்தை மாற்றி அவரைத் தென்னாட்டுக்கு அழைத்து வந்தவர் எட்டயபுரம் மகாராஜா தான். அந்தச் சமயத்தில் நடந்த டில்லி தற்பாருக்குச் சென்றிருந்த மகாராஜா, திரும்புங்காலையில் காசியில் சிவ

மடத்தில் இறங்கிவிட்டு அங்கே பாரதியாரைச் சந்தித்துத் தம்முடன் எட்டயபுரம் வந்து இருக்கும்படி அழைத்தார். தாம் அடிமையாக ஒரிடத்தில் கட்டுப்பட்டிருக்க முடியாதென்று பாரதியார் சொன்னார். “உன்னிஷ்டம்போல் இரு. என்னிடம் அடிமையாக இருக்கவேண்டாம். உன் செல்வகளை யெல்லாம் நான் கவனித்துக் கொள்கிறேன்” என்று மகாராஜா கூற, அதற்கு மேலும் அவரைத் தட்டிச் சொல்ல மனமின்றி, ஊர் வந்து என்னையும் அழைத்துக்கொண்டு எட்டயபுரத்தில் குடித்தனம் ஆரம்பித்தார்.

மகாராஜாவும், அவர் வாக்களித்தபடியே, பாரதியாரை எவ்வளவோ செலக்கியமாகத்தான் வைத்திருந்தார். என்ன இருந்தபோதிலும், பாரதியாருக்கு எட்டயபுரத்தில் வாழ்வது சிக்கவில்லை. கூண்டிலடைபட்ட பறவைபோல, பொதுவாழ்விற்குச் செல்ல ஆவல் கொண்டார். கேவலம் ‘நாஸ்துதி’ செய்து வயிறு வளர்ப்பது பிடிக்காமல், ஒரு பாட்டு எழுதி நண்பர்களிடம் படித்துக் காண்பித்தார். பாரதியாரின்பால் பொருமைகொண்ட நண்பர் ஒருவர், மகாராஜாவிடம் சென்று, பாரதியார் மகாராஜாவைத் துஷித்துக் கவி எழுதியதாகத் தெரிவித்தார். அதைக் கேட்டு மகாராஜாவுக்கும் சற்றுக் கோபமுண்டாயிற்று. பாரதியாருக்கு இவ்விஷயம் தெரிந்தபோது, எட்டயபுரத்தை விட்டுக் கிளம்ப ஒரு காரணம் ஏற்பட்டதென்று நினைத்து, ஒருவாறு சந்தோஷமடைந்தார்.

குரு உபதேசம்

பாரதியார் எட்டயபுரத்திலிருந்து மதுரைக்குச் சென்று, சேதுபதி கலாசாலையில் மூன்று மாதங்கள் தமிழ்ப் பண்டிதராக வேலைபார்த்தார். பின்பு, சென்னையில் ஜி. சுப்பிரமணிய அய்யரிடம் வேலைக்கு அமர்ந்து, தேசஉத்தரணைத் தொண்டு ஆரம்பித்தார். “சுதேச மித்திரன்” பத்திரிகை அவருடைய வேலைக்கு உறுதுணையாக இருந்துஉதவி புரிந்தது.

“சதேச மித்திர”னில் சேர்ந்ததும், துணி நாக்கினால் பேசுபவர்கள், பொய் வேஷக்காரர்கள் முதலியவர்களைத் தாக்கியும், தேச கைங்கரியம் செய்யும் உண்மைத் தியாகிகளைப் பூஜித்தும், அவர்களுக்கு உற்சாக மூட்டியும் கவிகள் புனைந்தார். நாட்டின் வறுமை அவருடைய உள்ளத்தில் கொதிப்பை உண்டாக்கிற்று. தமிழர்கள், கல்வி அறிவு இல்லாமல், “அ” எழுதச் சொன்னால் தும்பிக்கை யொன்று வரைந்து யானை போடக்கூடிய நிலையிலிருப்பதை நினைத்து வருந்தி, அவர்களை இடித்துக் கூறி அறிவு பெறக்கூடிய அனேக பாடல்களும், கட்டுரைகளும் எழுதிக் குவித்தார். அப்பொழுது, அந்தக் கவிக்களையும் பாடல்களையும், தமிழ் அறிஞரும் தேச பக்தருமான வீரர் வ. உ. சிதம்பரம் பிள்ளை மிகவும் மெச்சி, பாரதியாரை மேலும் இவ்வண்ணம் கவிகள் எழுதும்படி உணக்கினார்.

காசியில் நடந்த காங்கிரஸ் பாரதியாரைப் புது மனிதனாக மாற்றியது. அதற்கு முன்னால் நடந்த காங்கிரசுகளைப் போலன்றி, இந்தக் காங்கிரஸ் புத்துயிர் பெற்று விளங்கிற்று. 1906-ல் தாதாபாய் நௌரோஜி காங்கிரஸ் தலைவராயிருந்தார். “சுயராஜ்யம்” என்னும் கோஷத்தையும் கிளப்பி விட்டார். பாரதியாரும் இந்தக் காங்கிரசுக்குச் சென்றார். வரும் வழியில், கல்கத்தாவின் அருகிலுள்ள ஊராகிய “டம் டம்” என்ற ஊரில் ஸ்ரீமதி நிவேதிதா தேவி இருப்பதாகக் கேள்வியுற்று, அவரைப் பார்ப்பதற்குச் சென்றார். அங்கே தாம் சென்றதையும், தேவியார் தமக்கு ஞானோபதேசம் செய்ததையும், பாரதியார் நிரம்பவும் உணர்ச்சியோடு என்னிடம் தெரிவித்திருக்கிறார். ஆனால், அவற்றை என்னால் விவரித்துக் கூறமுடியவில்லை.

பாரதியார் முதலில், “என்னதான் விவேகானந்தருடைய சிஷ்யையா யிருந்தாலும், ஆங்கில மாதாதானே!” என்ற மனோபாவத்தோடு இருந்ததாக அம்மையார் மனத்தில் தோன்றியதாம். உடனே, “மகனே! உன் மனத்தில் பிரிவுணர்ச்சியை நீக்கு. ஜாதி, மதம், குலம், கோத்திரம்

என்ற அநாகரிகமான வித்தியாசங்களை விடு. அன்பை மட்டும் அகத்தில் கொள். பிற்காலத்தில் நீ ஒரு தீரான—சரித்திரப் பிரசித்தி பெற்ற தேவனாக வுருவாய்” என்றுரைத்துவிட்டு, “அன்பு, உனக்கு இன்னும் விவாகம் ஆகவில்லையா?” என்றாராம்.

பாரதியார் வெட்கித் தலை குனிந்தார். பின்பு, “தாயே! எனக்கு விவாகமாகி, இரண்டு வயதான பெண் குழந்தை ஒன்றும் இருக்கிறது” என்றார்.

“நிரம்பச் சந்தோஷம்! ஆனால், மனைவியை ஏன் உடனழைத்து வரவில்லை?” என்றார் அம்மையார்.

“இன்னும் எங்களில் மனைவியைச் சரிசமமாகப் பொது இடங்களுக்கு அழைத்துச் செல்லும் வழக்கம் இல்லை. மேலும், காங்கிரசுக்கு அவளை அழைத்து வந்தால், என்ன பிரயோசனம்?” என்றார் பாரதியார்.

இதைக் கேட்டு அம்மையாருக்கு வெகு கோபம் உண்டாயிற்று. “மகனே! புருஷர்கள் அனேகம் பேர் படித்தும் ஒன்றும் அறியாத சுயநல வெறி கொண்டவர்கள். ஸ்திரீகளை அடிமைகளென மதிப்பவர்கள். ஒரு சிலர் உன் போன்ற அறிவாளிகள். அவர்களுக்கிட இப்படி அறியாமையில் முழுகி, ஸ்திரீகளுக்குச் சம உரிமையும், தகுந்த கல்வியும் கொடுக்காவிட்டால், எப்படி நாடு சமூகச் சீர்திருத்தம் அடையும்?” என்று அன்பாகக் கடிந்துரைத்து விட்டுப் பின்பு, “சரி, போனது போகட்டும். இனிமேலாகிலும் அவளைத் தனியென்று நினைக்காமல், உனது இடது கை என்று மதித்து, மனத்தில் அவளைத் தெய்வமெனப் போற்றி நடந்து வருதல்வேண்டும்” என்றாராம்.

அப்படியே வாக்களித்து, தேவியாரிடம் உபதேசம் பெற்றுத் திரும்பினார். தேவியார் தாம் இமாலயத்திலிருந்து கொண்டந்த ஒரு இலையை—ஆலிலை அளவு இருக்கும்—பாரதியாருக்கு ஞாபகார்த்தமாக அளித்தார். (அது பாரதியார் காலமான சமயம் எங்கேயோ தவறிவிட்டது.) அதைப்

பாரதியார் ஒரு பொக்கிஷம் போல் போற்றி வந்தார். சில நண்பர்கள் தக்க விலை கொடுப்பதாகக் கேட்டுப் பார்த்துங் கூட அதை அவர் கொடுக்க இஷ்டப்படவில்லை.

பாரதியார், நிவேதனா தேவி அம்மையாரிடம் உப தேசம் பெற்றதைப் பின்வரும் ஆனந்தக் களிப்பு மூலமாகவும் தெரிவித்திருக்கிறார் :

சோன்னசோல் ஏதேன்று சோல்வேன்—எனைச்
சூதாய்த்த னிக்கவே சுமமாயி ருத்தி
முன்னையேது மில்லாதே—சுக
முற்றச் செய்தே யேனைப் பற்றிக்கொண்டார்
பற்றிய பற்றற ஒன்றே—தன்னைப்
பற்றச் சோனனார் பற்றிப் பார்த்தவி—த்தே
பெற்றதை யேதேன்று சோல்வேன்—சற்றும்
பேசாத காரியம் பேசினார்—தொழி.

நவ இந்தியா உதயம்

வங்காளப் பிரிவினை, சுதேசி இயக்கம், சுயராஜ்யத்தின் அவசியம், இவை தேசமெங்கும் அலைபடிப்பது போல முழங்க ஆரம்பித்தன. நம் மக்களின் மனத்தில் கூட (அந்த அடக்கு முறை ஆளுகையினால்) அடிமை மனப் பான்மை தகர்க்கப்பட்டுவிட்டது. 'விடுதலை'யில் பேராவல் எங்கு பார்த்தாலும் அதிகமாயிற்று. இந்த ஆவலுக்கு ஒரு புதுப் பலம் கொடுத்துப் பொது ஜனங்கள் யாவருக்கும் நன்றாய் விளங்கும்படி, தமது மின்சார சக்தி கொண்ட, இனிய, எளிய அமிழ்தத் தமிழ் மொழியில், 'இன்னிசைத் தீம் பாடல்கள்' மூலமாக வழி காட்டியது பாரதியாரின் தனிப் பெருமை. "இந்த அரிய, உன்னதமான, உக்கிருஷ்டமான தெய்வப் பணி செய்வதற்கு ஒரு பத்திரிகை வேண்டும். அதில் நம் விருப்பங்களை உள்ளதுள்ளபடி வெளியிட வேண்டும். அப்படி வெளியிடப் பூரண உரிமை

நமக்கு வேண்டும்" என்று அவர் உள்ளத்தில் அவர் ஏற்பட்டது.

அவர் எட்டயபுரம் ராஜா அவர்களிடம் வேலை பார்க்க ஆரம்பித்து, "சுதேச மித்திரன்" பத்திரிகையில் வேலை பார்த்தது வரையில், ஒருவரது உத்தரவிற்குப் பணித்தே நடக்கவேண்டி யிருந்ததால், அது அவர் மனத்தை வேல் கொண்டு குத்துவதைப் போலத் துன்புறுத்தியது. தங்கு தடையின்றி அவருடைய அபிப்பிராயங்களைப் பொதுஜனங்களுக்கு அறிவிக்க முடியவில்லை. இந்தத் துயரத்தையே மனத்தில் வைத்து, "என்று தனியுயிர்த சுதந்திர தாகம்? என்று மடியு மெங்கள் அடிமையில் மோகம்?" என்று பாடினார். தமது சுதந்திர ஆவலையும், எஜமானர்களுடைய அடிமை மோகத்தையுமே அவ்வண்ணம் குறிப்பிட்டார்.

கையிலே பணம் கிடையாது. கிடைத்தாலும் நிற்காது. பத்திரிகை வெளியிட வேண்டுமென்ற ஆவல் மட்டும் அபாரமா யிருந்தது. காலமும் அவருக்கு உதவி செய்ய ஆரம்பித்தது. அவருக்காகவேதான் தோன்றிற்றோ என்னவோ தெரியாது,—சென்னை திருவல்லிக் கேணியில் சில வைஷ்ணவ நண்பர்கள் ஒரு பத்திரிகை நிறுவ ஆவல்கொண்டு மூயற்சி செய்து வந்தனர்.

ஏற்கெனவே ஆங்கிலத்தில் "பிரம்மவாதின்" என்ற பத்திரிகையைத் திருவல்லிக்கேணியிலிருந்த க. திருமலாச்சாரியார் நன்றாக நடத்திக் கொண்டிருந்தார். அது, மதச் சம்பந்தமான பத்திரிகைதான். அதன் சொந்தக்காரர் அழகிய சிங்கப் பெருமாள். அச்சமயம் அரசியலுணர்ச்சியை ஜனங்களுக்குப் புகட்டுவதற்கு அந்தப் பத்திரிகை பிரயோஜனமில்லை யென்று திருமலாச்சாரியார் யோசித்து, "ஆங்கில மோகம்" தலை விரித்தாடிக் கொண்டிருந்த அக் காலத்தில் தமிழிலேயே ஓர் உயர்ந்த பத்திரிகை நடத்த வேண்டும் என்று, அதற்கான அச்சு யந்திரம் முதலியவற்றைச் சேகரித்துக் கொண்டு, ஒரு தகுந்த பத்திராசிரியரைத் தேடி ஆரம்பித்தார்.

‘தேடப்போன மருந்து காலில் அகப்பட்டதுபோல்’ பத்திரிகை நடத்துவதில் ஆர்வம் கொண்ட பாரதியார் வந்து சேர்ந்தார். பத்திராதிபரின் எல்லாப் பொறுப்புக்களும் பாரதியாரின் தலையிலேயே சமந்தன. முழு மனத்தோடு பாரதியாரும் அதை ஏற்றார். அவருடைய எழுதுகோல், ‘தேசாவேசக் கனலை’ உதிர்க்க ஆரம்பித்தது. அவருடைய உயர்ந்த எண்ணங்களையும், அக்காலத்தின் நாட்டின் நிலைமையையும் கண்ணாடிபோல ஜனங்களுக்கு எடுத்துக் காட்டியது.

அவரது அகத்தின் ஆழத்திலிருந்து எழும் உணர்ச்சி வெள்ளத்தை விழவிழப்பான வார்த்தைகள் மூலமாக “இந்தியா” பத்திரிகை வெளியிட்டது. மனம் கொதித்து எழுதும் விஷயங்கள்கூட அவரது அபாரமான கார்தருவ சங்கீத இனிமை கொண்ட சொற்களாகத்தான் இருக்கும். அழகையில் ஒரு தீரம்; வசனிலும்கூட ஓர் இனிமை.

1907-ம் வருஷம் ஏப்ரல் மாதத்தில் “இந்தியா” பத்திரிகை வெளிவர ஆரம்பித்தது. அப்பால் நடந்தவை யெல்லாம், இடியும், புயலும், சுழற்காற்றும், சூறாவளியும், ஊழிகாலத்துப் பிரளயமெனப்படும் யுகமுடிவு என்று வர்ணிக்கிறார்களே, அதுபோன்றவைகளுந்தான்.

திருவல்லிக்கேணிக் கடற்கரையில் பிரசங்கங்கள்—விபிணச் சந்திரபாலர் வரவேற்பு—லாலா லஜபதிராயை நாடு கடத்தியது—சூரத் காங்கிரசில் குழப்பம்—சிதம்பரம் பிள்ளை ராஜத்துவேஷ வழக்கு—ஆகிய இத்தனை காரியங்களும் பின்பு நடைபெற்றனவென்று நினைக்கிறேன். இவை ஒவ்வொன்றிலும் பாரதியாருக்குப் பங்குண்டு. இராப்பகலாக எழுதித் தள்ளுவார். சின்னஞ்சிறு பாடல்கள் மூலமாக, பண்டிதர்களிலிருந்து பாமர்வரை அறியும்படி, அரிய தொண்டுகூடும். இப்பொழுது திருவல்லிக்கேணிக் கடற்கரையில் நாம் எல்லோரும் சந்தோஷமாக உட்கார்ந்து நம் விதவாங்களின் சங்கீதத்தை ரசிப்பதற்காக “ரேடியோ” அமைத்திருக்கும் இடத்திலேதான் விபிணச்

சந்திரபாலரை அழைத்து வந்து பிரசங்கமாரி பொழியச் செய்தார். (திருவல்லிக்கேணிக் கடலுக்கு வ. வே. சு. அய்யரின் குளத்தங்கரை அரசமரத்தைப்போல் பேசும் சக்தி இருந்தால், அன்றிலிருந்து இன்றுவரை கடற்கரை நிகழ்ச்சிகளை என்ன ரசமாகக் கூறியிருக்கும்!)

பாரதியார் மிக மெலிந்த சரீரமுள்ளவர். இருந்தாலும், தமது தொழிலாற்றுவதில் சளைக்காமல் நிற்பார். இக்காலத்தில் எல்லோரும் மேடையேறிப் பிரசங்கம் புரிந்து வருகிறார்கள். அந்தக் காலங்களில், மிகவும் வல்லவர்களென்று கியாதி படைத்தவர்கள்தான் பேசுவது வழக்கம். யார் பேசினாலும், பாரதியார் பேசாவிட்டால் சபையோருக்கு ருசி ஏற்படாது. பாட்டைக் கேளாமல் திரும்பமாட்டார்கள். உணர்ச்சி மிகுதியினால் ரூரல் ஸ்தாயி மட்டுக்கு மிஞ்சி விடும். அச்சமயம் சிம்ம கர்ஜனை செய்வார். சுழுத்திர ராஜனும் நடுங்கிவிடுவான். அக்காலங்களில் பொதுக் கூட்டங்களுக்கு ஒலி பெருங்கி வைக்கும் வழக்கம் கிடையாது. தமக்கு உடம்பு எவ்வளவுதான் அசௌக்கியமா யிருந்தாலும், ஜனங்களைத் திருப்தி செய்வதற்காகப் பாடல்களைப் பாடுவார். குதிரையைப் போல உழைப்பார். பெரிய மிதவாதிகளுக்குக்கூடப் பாரதியாரின் தீவிர வாதத்தில் மனத்திற்குள் நம்பிக்கைதான். அவரது வீரதீரப் பிரசங்கத்தைக் கேட்கவும் பாடல்களை ரசிக்கவும் வந்து மறைவிலிருந்து கொண்டு கேட்பார்கள். இந்த நிகழ்ச்சிகளை ராஜத்துரோகமானதென்று அரசாங்கத்தார் நினைக்கலாயினர். பாபு விபிணச் சந்திர பாலர் கல்கத்தா சென்றபிறகுக்கூட நமது சென்னைப் பொதுமக்களின் மனத்தில் ஏற்பட்டிருக்கும் மனக்கிளர்ச்சி குறைந்துபோக விடக்கூடாதென்று பாரதியார், எதிராஜ சுரேந்திரநாத் ஆரியா, ஜி. சுப்பிரமணிய அய்யர் முதலியோர் இந்த கடற்கரை மகாநாடுகளைத் தொடர்ந்து நடத்திவந்தனர்.

சூரத் காங்கிரஸ்

சுதேசி இயக்கம் நாட்டில் காட்டுத்தீ போல் பரவ ஆரம்பித்தது. வீரர் சிதம்பரம் பிள்ளை அவர்கள் சுதேசிக் கப்பல் கம்பெனி ஒன்று ஆரம்பிக்க வேண்டுமென்று முயற்சிசெய்ய ஆரம்பித்தார்கள். இந்தியாவுக்கும் இலங்கைக்கும் கடந்த வியாபாரம் அநேகமாகத் தூத்துக்குடி, கொழும்புத் துறைமுகங்களின் மூலமாகவே நடந்தது. அந்த வேலையை பிரிட்டிஷ் இந்தியா ஸ்டீம் நாவிகேஷன் கம்பெனிக் கப்பல்கள்தான் நடத்தி வந்தன. இந்தியக் கப்பல் கம்பெனி ஒன்று ஸ்தாபிதம் செய்தால், நல்ல லாபம் கிடைப்பதோடு நமக்குக் கௌரவமும் உண்டு எனத் தீர்மானித்து, “சுதேசி ஸ்டீம் நாவிகேஷன் கம்பெனி”, என்ற பெயரில், கூட்டுத்தொழில் சங்கத்தை சிதம்பரம் பிள்ளை ஸ்தாபித்தார். அதற்குத் தவிண்ப்படி பணம் கொடுக்கிறேமென்ற ஏற்பாட்டில் இரண்டு கப்பல்கள் விலைக்கு வாங்கினார். அக்கப்பல்களின் பெயர் “லாமே”, “காலியா” என்பவை. மேற்படி கப்பல்களுக்குப் பணம் சேர்க்கச் சிதம்பரம் பிள்ளை சென்னை வந்திருந்தார். பாரதியார் தம் சிநேகிதர்களில் செல்வமுள்ளவர்களிடம் அவரை அழைத்துச்சென்று, மேற்படி நிதிக்குப் பணம் சேர்த்துக் கொடுத்தார். மிக மும்மரமாக அந்த வேலையில் ஈடுபட்டிருந்தார்.

சூரத் காங்கிரஸ் நெருங்க ஆரம்பித்தது. வாலிபர்களின் ஒரு பெரிய கூட்டம் பாரதி, சிதம்பரம் பிள்ளை இவர்களின் தலைமையில் சூரத்துக்குச் சென்றது. திலகர் தலைமையில் கூடிய நீதிவாதிகளோக்காங்கிரசிலிருந்து விரட்டியடிக்கவேண்டும் என்று நிதானக் கட்சியினர்—மிதவாதிகள்—விரும்பினர். நீதிவாதிகள் லாலா லஜபதிராயைத் தலைவராகத் தேர்ந்தெடுத்தனர். மிதவாதிகள் ராஷ்டிரகாரி கோஷைத் தேர்ந்தெடுத்தனர். ராஷ்டிரகாரிகோஷ மிகவும் ஆர அமர நளினமான பாஷையில், ‘தூங்கி வழிந்து சொப்பனம் காணும்

சூரத் காங்கிரஸ்

35

முறை’ என்று பாரதியார் சொல்லும் நடையில் ரசமாகப் பிரசங்கம் புரியவேண்டும் என்று எழுந்தார்.

அவருடைய தலைமைப் பிரசங்கத்தை ஆரம்பிக்கும் போதே, கூட்டத்தில் குழப்பம் ஆரம்பித்தாயிற்று. இந்த நிதானக் கட்சிக் கூட்டத்தைக் கலைத்துப் புத்தி வருத்த வேண்டும் என்று திலகர் எழுந்திருந்தார். அவரை மேடையிலிருந்து இழுத்துத் தூக்கி எறிய ஆரம்பித்தனர் நிதானக் கட்சியின் ஆட்கள்.

உடனே, “திலகருக்கு ஆபத்து!” என்ற கூச்சல் உண்டாயிற்று. ஓர் இளைஞர் கூட்டம் திலகரைச் சூழ்ந்து அவர் துன்புறு வண்ணம் காத்தது. அக்கூட்டத்தில் முக்கால் வாசிப்பேர் சென்னை இளைஞர்களே. கேட்கவேண்டுமா? “குழப்பமும், அவர்கள் யாவரும் வகைதொகையொன்று மின்றி அன்று புரிந்ததை” எழுதுதல் சிரமம். நடியடி, வசவு, திட்டு, நாற்காலி வீச்சு ஆகிய எல்லாம் நடந்தன; கடைசியில் போளீசார் வாவேண்டியும் ஏற்பட்டது. இத்தனை வைபவத்துடன் சூரத் காங்கிரஸ் முடிந்தது.

மிதவாதிகள், “திலகன் ஒருவனாலே இப்படியாச்சு!” என்று அழுதனர்; பிரலாபித்தனர். ஆனால் தேசபக்தர்களோ, திலகர் தலைமையில்கூடி சுயராஜ்யத் தத்துவங்களை அவர் மூலமாக நன்கறிந்தனர்.

பாரதியார் சென்னை திரும்பியதும், புதிய புதிய, பல பல வேலைகளில் தலையிடவேண்டி யிருந்தது. சூரத்தில் முன்னேற்றம் அடையும் நோக்கமுள்ள பத்திரிகாசிரியர்கள் எல்லோரும் ஒன்று கூடினார்கள். தங்களது நோக்கங்கள் நாட்டில் பரவுவதற்கு ஒரு கட்டுப்பாட்டின்படி நடக்கவேண்டும் என்றும், சர்க்காரின் அடக்கு முறைகளைக் கண்டிக்கும் சமயங்களில் எல்லாப் பத்திரிகைகளும் ஒன்றுபட்டு ஒரே விஷயத்தை எழுதி காட்டு மக்களை விழிப்படையச் செய்ய வேண்டும் என்றும் தீர்மானம் செய்தார்கள். தென்னாட்டின் பொறுப்பைப் பாரதியார் தம்மேல் போட்டுக்கொண்டார்.

சென்னை மகாஜன சபையில் அந்தக் காலத்தில் மிதவாதப் பெரியோர்கள் அதிகம் இருந்தமையால், தீவிர வாதிசுளுக்கென, “சென்னை ஜன சங்கம்” என்று ஒன்று ஆரம்பித்தார். பிற்காலத்தில் அதையே “செ—சங்கம்” என்று பெயர் கொடுத்துக் காரியங்கள் நடத்தினோம்; ஒரு காரியமும் நடக்கவில்லை” என்று துக்கத்தினால் ஏற்பட்ட ஹாஸ்யச் சுவையோடு “ஞானாத”த்தில் எழுதினார்.

“சுதேசிச் சாமான்கள்தான் வாங்கவேண்டும். அன்னியச் சாமான்களைப் பகிஷ்கரிக்கவேண்டும். ஊரெங்கும் கூட்டங் கூட்டமாகச் சென்று பிரசாரம் செய்வதோடு, சுதேசிச் சாமான்களும் விற்கவேண்டும்” என்று முடிவு செய்து, அதற்காகப் ‘பாரத பந்தர்’ என்ற கடையொன்று திறக்கப் பட்டது. இது வெகுகாலம் வரை லாபகரமாக நடத்தப் பட்டது. இந்த முயற்சிகள் எல்லாவற்றிலும் பாரதியார் அதிக ஊக்கத்துடன் உழைத்துவந்தார்.

இந்தியா முழுவதிலுமுள்ள தீவிரவாதத் தலைவர்கள் ஒரு தினத்தைக் குறிப்பிட்டு, அதை ‘சுயராஜ்ய தினம்’ என இந்தியா பூராவும் கொண்டாட வேண்டுமென்று ஆக்கொ யிட்டார்கள். அந்த நாளை வெகு விமரிசையாகக் கொண்டாட வேண்டுமென்று ஏற்பாடுகள் மும்முரமாக நடைபெற்றன. சென்னையிலும் எல்லாப் பகுதிகளிலும் ஊர்வலங்கள் புறப் பட்டு, திருவல்லிக்கேணி பெல்ஸ்ரோடில் கூடி, பைக் ராப்ட்ஸ் ரோட் வழியே கடற்கரை சென்று உபன்யாசங்கள் செய்யவேண்டும் என்று தீர்மானிக்கப்பட்டிருந்தது. பாரதி யாரும் அவரது சகாக்களும், தொண்டர்களும் மூன்று நாட் களுக்கு முன்னிருந்தே வேலை செய்துவந்தனர். சென்னையிலே ஒவ்வொரு முலை முடுக்கிலும் சென்று கூட்டங்கூடிப் பிரசங்கம் செய்து, ஜனங்கள் எல்லோரையும் ஊர்வலமாக வரவேண்டுமென்று தூண்டுதல் செய்தார்கள். குறித்த தினமும் வந்தது. மேளதாளங்களோடு சமுத்திரக்கரைக்கு ஊர்வலம் செல்லவேண்டும் என்பது ஏற்பாடு. மேளதாளங் களுடன் ஊர்வலம் போக ‘லைசென்ஸ்’ வாங்கவேண்டும்.

போலீஸ் கமிஷனரைப் பார்த்துப் பேசி, விண்ணப்பம் செய்து, உத்தரவு பெற்றால்தான் அவ்விதம் செய்யலாம். அவ்விதம் போலீசாரிடம் விண்ணப்பித்துக் கொள்வது சென்னை ஜன சங்கத்தின் கொள்கைக்கு விரோதம்.

வாத்தியக்காரர்கள் வருவதற்குத் தயங்கினார்கள். சங்கத்தில் எல்லோரும் ‘தேச பக்தர்கள்’ தான்; என்றாலும், ஒருவரும் அவர்களுக்குத் தைரியங்கூறி அழைத்து வருவதற்கு முன்வரவில்லை. என்ன செய்வதென்று தெரியாமல் விழிக்கலாயினர்.

பாரதியார் வாத்தியக்காரர்களிடம் சென்று, “தம்பி மாசே! ஏன் தாமதம்? புறப்படுங்கள்! போலீஸாரால் உங்களுக்கு ஓர்ஆபத்தும் வராமல் நான் பார்த்துக்கொள்கிறேன். உங்களுக்கு ஏற்படும் தண்டனையை நான் அனுபவிக்கிறேன். இவ்விஷயத்தைப் போலீசாரிடமும் தெரிவித்துவிடுகிறேன். உங்களை ஒன்றும் செய்யமாட்டார்கள்” என்று சொன்ன பின்னரே நாயனக்காரரும் பாண்டு வாத்தியக் கோஷ்டியினரும் புறப்பட்டனர்.

உரத்த குரலில் “வந்தே மாதா” கீதத்தைப் பாடிக்கொண்டு, கோட்டு, தலைப்பாகை, நெற்றியில் குங்குமப் பொட்டு, கழுத்தில் புஷ்பஹாரம் முதலியன அணிந்து, ஒரு சேனாபதி தம் சைனியத்துடன் போருக்குழுந்ததுபோல், பாரதியார் முன்னால் சென்றார்.

வீட்டில், நாங்கள் யாவரும் மடியில் நெருப்பைக் கட்டிக்கொண்டு கவலைப்பட்டுக்கொண்டிருந்தோம். போலீஸ் அனுமதியில்லாமலேயே ஊர்வலங்கள் யாவும் மேள தாளங்கள் சகிதம் கடற்கரை சேர்ந்தன. இந்த மாபெருங் கூட்டம் முடிசிறுவரை, மெரினா ரோட்டில் வண்டிகள் கிடமுடிய வில்லை. என்ன காரணமோ, அன்று போலீசார் எட்டிக் கூடப் பார்க்கவில்லை. பெரிய கூட்டத்தில் ஒரு சிறு விபத்துக்கூட ஏற்படாமல் தொண்டர்களால் பாதுகாக்கப்பட்டு கூட்டம் இனிது கலைந்தது.

ஆனால், தூத்துக்குடியில், சுதந்திர தினத்தைக் கொண்டாடியதற்காக வீரர் சிதம்பரம் பிள்ளையவர்கள் மேலும், சுப்பிரமணிய சிவம் அவர்கள் மேலும், அவர்கள் பிரசங்கங்களில் ராஜத்துவேஷக் குற்றஞ்சாட்டி வழக்குத் தொடர்ந்தார்கள். பாரதியாரும் மற்றும் சில நண்பர்களும் மேற்படி வழக்குக்குச் சாட்சிகளாக அழைக்கப்பட்டிருந்தார்கள்.

சிதம்பரம் பிள்ளை, சிவம் - இவர்களின் வழக்கு விசாரணைகளும் இவர்களுக்குக் கிடைத்த கொடிய தண்டனைகளும் தமிழ்நாட்டில் ஒரு கிளர்ச்சியை—கொந்தளிப்பை உண்டாக்கின.

“இந்தியா”ப் பத்திரிகை, ஒவ்வொரு வாரமும், தக்க படங்கள் மூலமாகவும், கட்டுரைகள் மூலமாகவும், எதேச் சாதிகார முறையைக் கண்டித்துவந்தது. “இந்தியா” செல்லாத கிராமம் இல்லை, படிக்காத மக்கள் இல்லை. ஒவ்வொருவரும், பத்திரிகையைப் படிப்பதோடல்லாமல், தமது நண்பர்களுடன் அதைப்பற்றிப் பேசுவதும், அதன் அழகை வியப்பதுமா யிருப்பர். சமபத்திற்கேற்ற பாட்டுக்களும் ஹாஸ்யச் சுவை மிகுந்த படங்களும் தலையங்கங்களும், தமிழ் மக்களுக்கு உற்சாகத்தை யூட்டி, “இந்தியா”வை என்றும் மறக்காதவாறு செய்தன.

இவ்விதமாக, அதிக தைரியத்தோடு, ஒரு பத்திரிகை உலாவியதுபற்றி சர்க்காருக்குக் கோபம் வந்ததில் ஆச்சரியம் ஒன்றுமில்லை. பத்திரிகையை நடத்திய எம். ஸ்ரீகிவாசாச்சாரியார் பேரிலும், ஜி. சுப்பிரமணிய அய்யர் பேரிலும் வாராண்டுள் பிறந்தன. அவர்களையும் கைது செய்தனர்.

தம் பேரிலும் வாராண்டு இருப்பதாகப் பாரதியார் கேள்வியுற்றார். இச்சமயம் அரசாங்கத்தின் கைக்குள் அகப்பட்டால் தமது தேச சேவைக்கு விக்கினம் ஏற்படும் என்பதை நினைத்துப் புதுவைக்குச் செல்ல எண்ணம் கொண்டார்.

புதுவை புகல்

பாரதியார் தமது நண்பர்களான வீரர் சிதம்பரம் பிள்ளை, சுப்பிரமணிய சிவா - இவர்களைச் சிறையில் கண்ட போது அங்குள்ள கஷ்டங்களை நேரில் பார்த்து அறிந்திருந்தார். பாரதியாருக்கு எவ்விதமான துன்ப வாழ்க்கையும் லட்சியமில்லை. நாள் கணக்கில் பட்டினியிருந்தாலும், அவரது மன உற்சாகம் குன்றாது. அவருக்குத் தாங்கமுடியாதது ஒன்று உண்டென்றால், அது ‘கட்டுகளுக்குள் அடங்கியிருப்பது’ என்பதுதான். அவருடைய பிறவி, இயற்கைக்கு அது முற்றிலும் மாறானது. அவர், தனியே யிருப்பதற்கு அஞ்சார். குடும்பத்தாரையும் நண்பர்களையும் விட்டுப் பிரிந்திருக்கவும் பயப்படமாட்டார். சிறையில், தம் கிருப்பப்படி உண்ணவும், இருக்கவும், பாடவும், ஆடவும் விடமாட்டார்களே! அதற்கென்னசெய்யலாம்! மாவரைப்பதும், செக்கிழுப்பதும், கல்லுடைப்பதும் மனோதிட முள்ளவர்கள் (தேகப்பலம் இல்லாவிட்டால்கூட) நடத்திவிடலாம். ஆனால், அதை நேரங் குறிப்பிட்டு, அந்த மனிதருள்ளாக முடிக்க வேண்டுமே! மனிதனுக்கு மனிதன் அடிமையா? இந்த ஆத்மாவை அடிமைப்படுத்தும் செயலைக் காட்டிலும் எங்கேனும் காட்டுப் புறங்களுக்காவது ஓடி, மனிதர்களின் கொடுமைகளிலிருந்து விடுபட்டு வாழலாம் என்று பாரதியாருக்குத் தோன்றிற்று.

மேலும், அந்தக் காலத்தில் காந்தி மகாத்மாவின் சத்தியாக்கிரகக் கொள்கைகள் நாட்டில் பரவவில்லை. ஆதலால் கூடுமானவரையில் சர்க்கார் கையில் அகப்படாமல் தேச விடுதலைக்கு வேலைசெய்ய வேண்டுமென்பதே பெரும் பாலான தேசபக்தர்களின் நோக்கமாயிருந்தது.

புதுச்சேரிக்குச் சென்றால், பிரிட்டிஷ் சர்க்காரின் சட்டத்துக்குள் அகப்படாமல் வேலை செய்யலாம் என்று அவருடைய நண்பர்கள் யோசனை சொன்னார்கள். அதற்கு

ஒப்பி, குலவர் கிருஷ்ணமாத்ராரியரின் ஷட்டகர் கிட்டி. குப்புசாமி அய்யங்காரருக்குத் தமது கினைகைக் கொடுத்த காதலனை எடுத்துக்கொண்டு புதுவைக்குப் புறப்பட்டார். சென்னைக்குப் புறப்படாமல், சைதாப்பேட்டைக்குச் சென்று, அங்கிருந்து ரயிலேறினர். இரவு முழுதும் துயில்லாத அய்யங்காரர் சைதாப்பேட்டைக்குப் புதுவை வந்து சேர்ந்தார். கள்ளுப் பொழுது புலகுமுன் ரயிலடி சேர்ந்து, விடியும் வரை அங்கேயே தங்கியிருந்து, அங்கேயேயே குப்புசாமி அய்யங்காரரின் மாரிகையை அடைந்தார்.

பாதிபாருக்கு மனதில் ஏதேனும் ஒன்று தோன்ற ஞாபகத்தின்போல், அது கொஞ்சத்தில் போகாது. ரயில் ஏறிப் போகும் போது, போலீசாரிடம் அசுப்பிடாமல் புதுவை போய் சேரவேண்டுமே, என்று கவலைப்பட்டாராம். ரயிலில் யார் வந்தார்களோ, டிக்கட் பரிசோதகர் வந்தாலும், ஸ்டேஷன் மாஸ்டர் வந்தாலும், போலீசாரால் அனுப்பப் பட்டுத் தம்மைக் கவனிக்க வந்த நபர்களாகவே தோன்று மாம். பின்பு, “அச்சுறுற்றான் அழிவான்” என்ற மொழி களை ஞாபகப்படுத்தி மனதைத் தேற்றிக் கொள்வாராம். பல கேள்விகளைச் சமூகப்படுத்தவந்தவர்களிடத்தில் கேட்டுச் சரியான பதில் கிடைத்த பின்னரே அவர் மனதில் சமாதானம் ஏற்படும். இப்போர்ப்பட்ட தைரியசிலருக்கே இவ்விதம் மனச் சஞ்சலமேற்படின், என்போன்றவர்களின் கதி என்னவாகும் என்பதை நான் சொல்லவேண்டியதில்லை.

என் தமையனார், கே. ஆர். அப்பாத்தனா அய்யர், பாதி பாரிடத்தில் மிக்க அன்பு கொண்டவர். தேசிய இயக்கத்தில் ஆர்வங்கொண்டவர். குடும்பப் பொறுப்பைப்பற்றிப் பாதிபாரு சில சமயங்களில், “என்னடா! நாம் தேசப் பணிக்குச் சென்றுவிட்டால், விட்டுக் காரியத்தை யார் நடத்துவார்கள்?” என்று யோசிக்கும்போதெல்லாம், என் தமையனார் அவரிடம் “நீ யோசனை செய்யாதே,—ஒரு செல்லப்பாளுக்காக, எடுத்த காரியத்தை விடாதே! நீ செய்யும் நியாகத்தினால், கோடிக்கணக்கான மக்களுக்கு நன்மை

ஏற்படலாம். நீ சிறைசெல்லவேண்டி வந்தாலும், நான் உன் குடும்பத்தைப் பாரியத்துக் கொள்வேன்,—என் இத் தனை பெரிய குடும்பத்தோடு—இதற்காக மனதைநல்லாக்க விடாதே!” என்று ஊக்கமளித்து உற்சாக மூட்டுவார். அவரும் சதர்திப் பிரியாணபடியால், கட்டுப்பட்ட உத்தியோகம் எதுவும் அவருக்குப் பிடிக்காது. போஸ்ட்மாஸ்டர் உத்தியோகம் ஆரோமு வரும் பார்த்துத் தேசப்பணியில் ஆவல்கொண்டு அந்த வேலையை ராஜினாமாச் செய்து விட்டார்.

அவர்கொஞ்சக் காலமாக, எங்கள் கடவே சென்னையில் வசித்துவந்தார். ‘பால்பாதா’ என்ற பத்திரிகையும் ‘இந்தியா’ வுடன் சேர்த்து நடத்தப் பெற்றது. அப்பாத்தனா அய்யர் அதில் உழைத்துவந்தார். கதேசிக் கப்பல் கம்பெனிக்கு ஊழலாகச் சென்று பணம் சேகரிக்கும் தொழிலினும் ஈடு பட்டார். நல்ல உழைப்பாளி; சமியாமல் வேலை செய்வார்.

பாதிபாரு புதுவை சென்ற சமயம் இவர் சென்னையில் இல்லை. எங்கள் ஊரார் சிலர் சேர்ந்து, அப்போது புதியதான ‘பயாஸ்கோப்’ கம்பெனி ஒன்று நடத்தி வந்தனர். கடலூரில் ‘பயாஸ்கோப்’ நடந்து வந்தது. அங்கு சென்றிருந்தார்.

பாதிபாருடன் புதுவை சென்ற நண்பர் அவரைப் புதுவையில் விட்டுவிட்டுக் கடலூர் சென்று என் தமையனாரிடம் இந்த விஷயத்தைக் கூறினர். அதை என் தமையனார் கேட்டுப் பாதிபாருவைப் போய்ப் பார்த்து, அவருக்குத் தேவையான துணிமணி முதலியவற்றை வாங்கிக் கொடுத்துவிட்டு, சென்னைக்கு வந்து, என்னை அழைத்துப் போய் எங்கள் ஊராகிய கடையத்தில் கொண்டுவந்தார்.

புதுவை சென்ற பாதிபாரு புதுவையும் புதுமை யடையலாயிற்று. அதுவரையிலும் கடன்பட்டு அல்லது குற்றஞ் சாட்டப்பட்டுத் தம்மிடம் அடைக்கலம் புகுபவரைக் காப்பாற்றி வந்தது புதுவை. அதனிடம் சாண்புகும் அரசியல் வாதிக்கைப் பிரிட்டிஷ் சர்க்கார் ஒன்றும் செய்ய

முடியாத என்ற விஷயம் பாரதியார் அங்கு சென்று வசிக்க ஆரம்பித்ததிலிருந்துதான் இந்தியா முழுமைக்கும் தெரிய ஆரம்பித்தது. என்னதான் புரட்சிகரமான நோக்கம் கொண்டவரானாலும், அஹிம்சா வழியில் நடக்கும் எந்தத் தீவிரவாதியும் அங்கு வசிக்கலாம் என்ற விஷயம் பாரதியார்தான் உறுதியாக்கப்பட்டது.

அரசிந்தனோடு முதலியோர் வந்து நிர்ப்பயமாக அங்கு வசிக்க ஆரம்பித்ததற்கும் பாரதியாரே காரணம் எனலாம்.

பாரதியார் புதுவை சென்றதை எப்படியோ விசாரித்தறிந்தனர் சென்னைப் போலீசார். ஆனால், அதை பகிரங்கப்படுத்த விரும்பவில்லை. கோர்ட்டில் வழக்கு நடக்கும் பொழுதுகூட, அதைச் சொல்வது அவசியமாயிருந்தபோதிலும், சொல்லாமல் மறைத்துவிட்டனர். 'சுதந்திர' ஆர்வக் கொண்டவர்களுக்கு இப்படி ஒரு பத்திரமான புகலிடம் இருப்பது தெரியக்கூடாதென விரும்பினர் போலும்!

ஆனால், எப்படியோ பாரதியாரின் புதுவை வாசம் அதிகரித்ததாகப் பரவிவிட்டது. அக்கினி பகவான்கூட அவ்வளவு எளிதில் பரவமாட்டார்.

மேற்கண்டபடி, பாரதியார் இருக்கும் இடம் தெரியாததுபோல் பாவனை செய்தாலும், அவரைக் கண்காணிக்க சி. ஐ. டி. காரர்கள் அனுப்பாமல் இல்லை. அங்கு அனுப்பப்பட்டவர்கள் அங்கேயே வேரூன்றி விட்டார்கள். பாரதியாரை வேவு பார்க்கும் வேலைக்காக நியமிக்கப்பட்ட படைக்குச் சென்னை அரசாங்கம் ஆயிரக்கணக்கான பணம் செல்வழித்திருக்கு மென்பது நம்பத்தக்கதே.

போலீஸ் இலாகாவில் உத்தியோகம் உயர்வதற்கும், மேலதிகாரிகளின் அபிமானத்தைப் பெறுவதற்கும் ஏதாவது கோள் உற்பத்தி செய்யும் வழக்கம் உண்டல்லவா? அவ்விதமே, பாரதியாரிடம் குற்றம் ஒன்றும் கண்டுபிடிக்க முடியாவிட்டாலும், குற்றம் இருப்பதாக ஸ்தாபிதம் செய்ய முயன்றார்கள். அவர்கள் செய்த இடைஞ்சல்கள்—தொந்தரவுகள்

—ஒரு சத்தியாக்கிரகத்தைக்கூட 'அஹிம்சா' மார்க்கத்தில் நம்பிக்கையை இழந்து பலாத்காரத்தில் இறங்கச் செய்து விடுமென்று சொல்லலாம்.

பாரதியாரை அவர்கள் ஒரு சிமிஷங்கூட சிம்மதியாக இருக்கவிடவில்லை. இவ்விதம் ஏற்பட்ட கடவுள் சோதனை, பாரதியாருக்கு மேன்மையையே அளித்தது. அவரது தேசப்பற்று புடம்போட்ட தங்கம்போலப் பிரகாசிக்க ஆரம்பித்தது.

அய்யங்காரின் தவிப்பு

பாரதியாருக்குத் தங்க இடம் கொடுத்த குப்புசாமி அய்யங்காரை அழைத்துப் பயமுறுத்தும்படி பிரெஞ்சுப் போலீசாரை ஏவினார்கள். குப்புசாமி அய்யங்கார் சென்னை அரசியலில் எவ்விதச் சம்பந்தமும் வைத்துக்கொண்டது கிடையாது. அவர் சிறிய வியாபாரி. முன் அதிகச் செல்வத்துடனிருந்து ஏழ்மை நிலைமைக்கு வந்தவர். வைதீகத்தில் அதிகப் பற்றுள்ளவர். சங்கீதத்திலும் ஞானமுண்டு. சற்றுப் பயந்த சபாவ முடையவர். போலீஸ் என்றாலே, ஒரு காத் வழி ஓட்டம் பிடிப்பார். இப்பேர்ப்பட்டவரைப் பயமுறுத்துவது போலீசாருக்குச் சிரமமா, என்ன? காப்டன், அய்யங்காரைக் கூப்பிட்டு அனுப்பி, "பாரதியாரைப்பற்றி உமக்கு என்ன தெரியுமையா?" என்று கேள்வி போட்டார்.

தமக்குப் பாரதியார் முன்பின் பழக்கமானவர் அல்லவென்றும், தமது நண்பர் ஒருவர் கடிதம் கொடுத்துத் தம் விட்டிற்கு அனுப்பினொன்றும், வேறு ஒன்றுமே தெரியாதென்றும் அய்யங்கார் கூறிவிட்டார்.

"உமது விட்டிலிருந்து உடனே பாரதியாரை வெளிக் கிளப்பிவிட வேண்டியது; இல்லையேல், உமக்கும் ஆபத்துத் தான். பாரதி சென்னை சர்க்காருக்குப் பாம விரோதி" என்று அத்தட்டி, உத்தரவும் போட்டுவிட்டார் காப்டன்.

ஸ்ரீ அய்யங்கார் இருதல்கொள்ளி எறும்புபோல், “பாரதியை எப்படி வெளியில் போகச் சொல்வது? நம் மிடம் அனுப்பிய நண்பருக்கு என்ன காரணம் கூறுவது?” என்று யோசித்துக்கொண்டே, விட்டிற்கு வந்து, “சுவாமி! தங்கள் வேறு காரை பார்த்துக்கொண்டு போய்விட்டால் தேவலை. நான் ஒதுக்கிப் பிழைப்பவன். சர்க்கார் விரோதம் ஆகாது. எனக்குத் தங்கள் விஷயம் கொஞ்சம் பயமாகத் தான் இருக்கிறது” என்று தயங்கிக் கொண்டே கூறினார்.

பாரதியார், சிறு விஷயத்தையும் பெரிதாக எண்ணி மனதைத் துன்பப்படுத்திக் கொள்வார். ஒரு வினாடிக்குள் அய்யங்கார் கூறியதைக் கேட்டு மனதைச் சித்திரவதைக்குள்ளாக்கினார். புழுவாகத் துடித்தார். சிறிது நேரத்தில் தம்மையே ததிரியப்படுத்திக்கொண்டு, “தூ—கோழை! என்னடா அதைரியப்படுகிறாய்?” என்று துப்புவார். மறு படியும், “தேசத்தின் விதேலைக்குப் போராட முனைந்தால், எங்கு சென்றாலும் ஆதரவின்ரீத் தவிக்கும் நிலைமையானது!” என்று ஏங்குவார். “மனிதர் நோக, மனிதர் பார்க்கும் வாழ்க்கை”யைப் பற்றி கொந்து கொள்வார்.

கடைசியாக, “சுவாமி! எனக்கு ஊர் புதிது. ஆதலால், இரண்டு நாள் பொறுத்துக் கொள்ளுங்கள். வேறிடம் பார்த்துக் கொள்கிறேன்” என்று பாரதியார் பதில் உரைத்தார். இரண்டு நாட்களும் காற்றாய் பறந்துவிட்டன. அந்த இரண்டு தினங்களையும் எண்ணித்தான் “சூயில்” பாட்டில் “நாளொன்று போவதற்கு நான் பட்ட பாடனைத் தாம்—தாளும்படுமோ, தறிபடுமோ, யார் படுவார்?” என்று பாடினார்போலும்!

எவ்வளவு யோசித்துப் பார்த்தாலும், வழி ஒன்றும் அவருக்குத் தென்படவில்லை. ஊரோ புதியது! நண்பர்களோ கிடையாது! நம்பிவந்த நண்பரும் அதிகாரப் பயத்தினால் கடிந்தபேரத் துணிந்துவிட்டார்! பாரதியார் இதுவரை தமது ஜீவியத்தில் ஏற்படாத ஒரு புது திணுசான கஷ்டம் ஏற்பட்டுவிட்டது என உள்ளம் துடித்தார்.

தம்மை விரும்பாதவரிடம் அரைசுடினங்கூட அவர் தங்க மாட்டார். மகாாஜாவின் சலாபத்தையே உதறித் தள்ளியவரல்லவா?

அவரைமீறி வெஞ்சினம் சார்பிறி யெழுந்தாலும், தம்மை அதிதியாக உபசரித்திருக்கும் அய்யங்காரைக் கோபித்துக் கொள்வது நிபாயமன்று என அவர் மனம் சொல்லிற்று. “அவர் என்ன செய்வார்? போலீசாரைக் கண்டு பயந்துவிட்டார்” என்று தமது மனத்தைத் தேற்றிக் கொண்டார்.

பிரிட்டிஷரின் போலீசார் சம்மாவிராமல், பிரெஞ்சுப் போலீசாரிடமும் சொல்லி, அய்யங்காரை அடிக்கடி அழைத்து மிரட்டினார்கள். அய்யங்கார், வாயினால் பாரதியாரை ஒன்றும் கூறாவிட்டாலும், அகம் கிதத்தை முகம் காட்டிற்று. பாரதியாருக்கு நெஞ்சு பொறுக்கவில்லை.

தமிழ்நாட்டில் “வீர சுதந்திர” ஆலோசனையைப் பரப்பிய தமக்கு இடமளிக்கச் சுதந்திர உணர்ச்சி கொண்ட ஒரு வனாயினும் கண்ணில் படவில்லையே என்று தவித்தார். “இந்தியா”ப் பத்திரிகையின் புதுவைச் சுந்தாதார்களின் விவாசத்தைக் குறித்துவாராமல் போனோமே என்று வருத்தப்பட்டார். ஒரு வார்த்தையும் பேசாமல், நித்திரையும் செய்யாமல், தெருத் திண்ணையில் உட்கார்ந்து, “தெய்வமே! ஒரு வழியுமில்லையா?” என்று தியானித்தார். வழியும் கிடைத்தது.

எங்கிருந்தோ வந்தான் ‘சுவனை’

எங்களுடைய வாழ்க்கையில் எத்தனையோ கஷ்டங்கள்—நெருக்கடியான சந்தர்ப்பங்கள்—ஏற்பட்டதுண்டு. அந்தச் சமயங்களில், நாங்கள் கம்பிக்கையெல்லாம் இழந்த பிறகுங்கூட, யாராவது ஒரு நண்பர் சமயசஞ்சீவியாகத் தோன்றி ஒத்தாசை செய்வது சாதாரணமாக நடந்துவந்தது. அம்

மாதிரியே, பாரதியார் மேற்கண்டவிதம் பெரிய சங்கடத்துக்குள்ளாகியிருந்தபோது, அகஸ்மாத்தாகக் 'சுவளை' கிருஷ்ண மாச்சாரியார் எங்கிருந்தோ வந்து தோன்றினார். பாரதியாருடன் கலந்துபேசி நிலைமையைத் தெரிந்துகொண்டார். மற்றுமொரு நண்பரான சுந்தரேசய்யரின் வீட்டிற்கு அழைத்துச் சென்றார். வேறு வீட்டிற்கு பாரதியார் குடிபுகு சுந்தரேசய்யரால் ஏற்பாடு செய்யப்பட்டது. இருள் நீங்கிற்று; ஒளி பிரகாசித்தது.

இந்தச் சம்பவத்தைத்தான் "கண்ணன் என் சேவகன்" என்னும் பாட்டில், 'எங்கிருந்தோ வந்தான், இடைச்சாதி நான் என்றான்' என்று மகிழ்வுடன் கூறியிருக்கிறார். நெருங்கிப் பழகுவதற்கு நண்பர் இல்லாததால் வருந்திக்கொண்டிருந்த பாரதியாருக்குச் சென்னையிலிருந்த நண்பர் ஸ்ரீநிவாசாச்சாரியாரும் வந்து சேர்ந்தார். அவர் புதுச்சேரியில் வசித்தவராகையால், பலரை அறிமுகப்படுத்தி வைத்தார். எப்படியோ, தனியாகச் சமாளிக்கத் தைரியமுண்டாகிவிட்டது. புதுவையிலேயே போலீஸ் தொந்தரவின்றி நிம்மதியாக இருந்துவிடலாமென்று நம்பினார். அந்த ஊரின் கடற்கரையும், மடுவும், தோட்டங்களும், வீதிகளும், ஒதுப்புறமான சோலைகளும் அவர் மனத்தைக் கவர்ந்தன.

புதுச்சேரி சேர்ந்த ஒரு மாதத்திற்கெல்லாம், 'இந்தியா' பத்திரிகையும் புதுவை வந்து, அவரது அஞ்ஞாத வாசத்தைத் தானும் அனுபவித்தது. ஆனால், இந்த நண்பர் இருவருக்கும் அதற்குள்ளாக ஆயிரம் யோசனைகள் வந்து உதித்தன. 'இந்தியா'வின் சொந்தக்காரரான என். திருமலாச்சாரியாரையும் சேர்த்துக்கொண்டு ஐரோப்பாவில் சுற்றுப்பிரயாணம் செய்யவேண்டுமென்று தீர்மானித்தார்கள். அதனால், பத்திரிகையைச் செம்மையாக நடத்தி வந்த எம். பி. திருமலாச்சாரியாரைப் புதுவையிலேயே பத்திரிகையை நடத்தும்படி கூறிவிட்டு, தாங்கள் மூவரும் ஐரோப்பா செல்லவேண்டியதற்கான ஆயத்தங்களைச் செய்யலானார்கள். பணத்தைப்பற்றிக் கவலைப்படவில்லை. ஏனெனில், பாரதி

யாரின் மேற்படி நண்பர்கள் இருவரும் செலவழிக்கக் கூடியவர்களே. இன்னொரு நண்பரும் தைரியம் கூறினார்.

ஆனால், எதிர்பாராதவிதமாக இந்தத் திருமூர்த்திகளின் யாத்திரை தடங்கல்பட்டது. பத்திரிகையை நடத்தும் பொறுப்பேற்றிருந்த எம். பி. திருமலாச்சாரியாரே ஐரோப்பா செல்வதற்கு ஆயத்தமாய்விட்டார்; புறப்படும் சென்றுவிட்டார்.

புதுவையிலோ, ஒரு பத்திரிகை ஆரம்பித்து நடத்துவதற்கு அனேக சங்கடங்கள். அவ்வூர்ச் சட்டப்படி, சர்க்காருக்கு ஜாமீனாக பிரஞ்சு இந்தியாவில் பிறந்த ஒருவர் வேண்டும். வில்லியனார் வாசியான ஸ்ரீநிவாசாச்சாரியாரின் நண்பர் லக்ஷ்மீநாராயணய்யர் என்பவர் அந்தப் பொறுப்பை ஏற்றார். திருமலாச்சாரியார் பத்திரிகாலயமாக ஒரு வீட்டைக் குடிக்கலிக்கு அமர்த்தி, சென்னை சென்று, அச்சுச்சாமான்களையும், உடனிருந்து நடத்த சங்கரநாராயணய்யர் என்பவரையும் அனுப்பி, சிறிது காலத்திற்கெல்லாம் தாமும் வந்து கலந்துகொண்டார். இந்த ஏற்பாடெல்லாம் நடந்த பொழுது, நான் கடையத்தில் என் தந்தையார் வீட்டிலே இருந்து வந்தேன்.

பூரண கர்ப்பினியானதால், என்னைத் தனியேவிட்டு விட்டுத் தாம் ஐரோப்பா யாத்திரை செல்வதிலும் பாரதியாருக்கு அவ்வளவு திருப்தியில்லை.

'இந்தியா' வெளிவர ஆரம்பித்ததும், பாரதியாருக்கும் சற்று நிம்மதியாயிருக்க முடிந்தது. எனக்குச் செலவுக்குச் சற்றுத் தாராளமாகப் பணம் அனுப்பியும் வந்தார். அடிக்கடி, மனதைக் கலங்கவிடாமல் தைரியமாயிருக்கும்படி கடிதம் எழுதுவார்.

எனக்குப் பெண் குழந்தை பிறந்தது. அச்சமயம் காளிதாசன் எழுதிய 'சாகுந்தலம்' என்னும் சமஸ்கிருத நாடகத்தைப் பாரதியார் மிகவும் ஆர்வத்தோடு வாசித்து வந்தார். எனவே, பெண்குழந்தை பிறந்த விஷயம் தெரிந்த

தும், அக்குழந்தைக்குச் 'சுருந்தலா' என்று பெயர் வைக்கும்படி கடிதம் எழுதியிருந்தார். குழந்தை பிறந்த ஆயு மாதத்திற்கெல்லாம் நானும் புதுச்சேரிக்கு வந்துசேர்ந்தேன்.

பாரதியும் சிஷ்யர்களும்

வீட்டில் சிஷ்யகோடிகள் சுமார் 35 பேர் இருந்தார்கள். தோமிக்க இளைஞர்களான சங்கரகிருஷ்ணன், பாலு, தோத்தாத்திரி, ஹரிஹர சர்மா முதலியவர்கள். ஒவ்வொரு வரும் விசித்திரமான தனிக் குணம் உடையவர். அவர்க ளுடைய சமையல், சாப்பாடு எல்லாம் வெகு விசித்திர மாகவே யிருக்கும்.

சங்கரகிருஷ்ணன் கடைய நல்லூரை அடுத்த கிருஷ்ண புரம் கிராமம்; நல்ல வைதீகக் குடும்பத்தில் பிறந்தவர். கட்டுமஸ்தான சரீரம். தினம் தண்டால், பஸ்கி முதலியன செய்துவிட்டு, ஒருபடி ஊறவைத்த பச்சைக் கடலையையும் சாப்பிடுவார். பாரத மாதாவின் பணிவிடையில் ஏற்படுங் கஷ்டங்களைத் திருப்தியோடு அனுபவிப்பதில் உள்ளன்பு கொண்டார். "சிறைவாசம் ஏற்பட்டால், கொடிய தண்டனை களை அனுபவித்து—பட்டினியிருந்து—களி தின்னவேண் டும்; அதற்காச, இப்போது முதலே சரீரத்தைப் பயிற்சி பண்ணவேண்டும்" என்று தினம் கேப்பைக் களி கிண்டிச் சாப்பிடுவார். பின்பு, அவர் எதிர்பார்த்தபடியே, கலெக்டர் ஆஷ் கொலை வழக்கில் சம்பந்தப்பட்டதாகச் சந்தேகிக்கப் பட்டுக் கொடுமையான சிறைவாசத்திற்கு ஆளானார்.

பால்ய வயதினளாகிய மனைவியையும், தாய் தந்தை, உற்றாரையும் தவிர்க்கவிட்டு, சிறைசென்று ஆறேழு வருஷம் அல்லலுற்று, திரும்ப வெளியில் வந்து சிறிது காலத்தில் மரணமடைந்தார். உத்தமந தியாகி. புதுச்சேரிக்கு அருகி லுள்ள சிறு கிராமங்களில் ஹரிஜனங்களுக்குக் கல்வி பயிற்று வதற்காகப் பாரதியார் தம் சிஷ்யர்களை அனுப்புவார். அவர் களில் முக்கியமானவர் சங்கரகிருஷ்ணன்.

பாலு, காவேரி நிரவாசி. என் தமையனருக்கும் அவருக்கும் தினமும் திருச்சி, திருநெல்வேலி ஜில்லாக்கள் சம்பந்தமாகச் சர்ச்சைகள் நடக்கும். சில சமயங்களில், சம்பாஷணை கொஞ்சம் பலமாகக்கூட, கடுமையான வார்தைகளில் நடக்கும். பாலு, நல்ல கட்டுமஸ்தான சரீரமுடையவர். அவர், தாம்பிரபரணி நதியை நீர்திப்பார்; காவேரி யைப் புகழ்வார். ஒரு நாள், இருவரும் வாதாடும்போது, பாலுவின் கால்களைத் திடீரென இழுத்து உயரத் தூக்கிவிட் டார். பாலு தடாலென்று விழுந்தார். உடனே பாரதியார், "அடே காவேரி தீரத்தானைத் தாம்பிரபரணியான் அடித்து விட்டான். அதன் பலன் வெண்கலப்பாளை உடைந்தாற் போல் மண்டை உடைபட்டதுதான்" என்றார்.

ஹரிஹர சர்மா, சிறுவயது முதலே தியாக வாழ்க்கை யில் ஈடுபட்டவர். அவரைக் கைத்தொழில் முதலியன கற்று வரும்படியாகப் பரோடாவிற்கு அனுப்பினார். அங்கே சென் றவர், அப்படியே ரங்கன் சென்று, மகாத்மா காந்தியின் சபர் மதி ஆசிரமத்தில் ஏழெட்டு வருஷங்கள் தங்கி, மகாத்மாவின் அன்பையும் ஆசியையும் பெற்று, ஹிந்திப் பிரசாரம் செய் வதற்காக மயிலாப்பூரில் தங்கிவந்தார். இடையில் அனேக மாறுதல்கள் ஏற்பட்டு, காலச்சக்கரம் தன் இஷ்டப்படியே சுழன்றதால், பரோடா சென்ற நேரக்கம் அவ்வளவாகக் கை கூடவில்லை. ஆனால், அவரை உத்தம சத்யாக்கிரகியாக்கப் பாரதியாரே காரணமாக ஏற்பட்டார்.

தோத்தாத்திரி, குவளைக்கண்ணர் இருவரும் ஏறக்குறைய ஒரே மாதிரியானவர்கள். பாரதியாருக்கு, "விஷயம் எது வானாலும், சொல்லு முன்பு நடத்தவேண்டும். வெளியில் செல்லும் காரியமானால், ஐயத்தோடு முடித்து வரவேண்டும். என்ன துயரமான விஷயமானாலும், முகமலர்ச்சியோடு இருக்கவேண்டும்" என்பது கொள்கை. நண்பர்கள் இரு வரும் பாரதியாரை அளவுக்கு மிஞ்சிச் சோதிப்பார்கள். "தோத்தாத்திரி, கடைக்குச் சென்று வெற்றிலை பாக்கு வாங்கிவா" என்பார் பாரதியார். உடனே, "இல்லாவிட்

டால்!" என்பார் நண்பர். "இல்லாவிட்டால், அடுத்த கடைக்குப் போ" என்பார் பாரதியார். "அந்தக் கடையும் பூட்டியிருந்தாலோ?" என்று பதில் வரும். "பெரிய கடைத் தெருவுக்குப் போய் வா" என்பார். "இந்த வெய்யிலில், என்னால் அவ்வளவு தூரம் போகமுடியாதே" என்று நண்பர் பதில் சொன்னதும், "அடே, அபஜயமே! எதற்கெடுத்தாலும் இல்லையென்ற ஜபந்தாடி? வெற்றிலையே இன்று போடு வதில்லை" என்று பாரதியார் தீர்மானித்துக் கொள்வார்.

இவ்வளவு பேச்சும் ஆனதற்குப் பிறகே நண்பர் தோத்தர்த்திரி கடைக்குச் செல்லுவார்.

குவளைக்கண்ணர் பாரதியாருக்கு எல்லா விஷயங்களிலும் நேர்மாறானவர். அவர் அன்பின் மிகுதியால் செய்த தொல்லைகள் கணக்கிலடங்காதவை. ஓயாமல், பாஞ்சாலி சபதமோ, அல்லது கொண்டிச்சிந்தில் அமைக்கப்பட்ட பாடல் ஏதேனுமொன்றோ, காலை மூன்று மணிக்கு மனப்பாடம் பண்ண ஆரம்பித்தால், பொறுமையில் மிக்க தருமபுத்திரருக்குக்கூட கோபம் வரும்; அவ்வளவு உரக்கவும், கர்ணகரோமான சுருதியிலும் பாடுவார்; ஓயவே மாட்டார். பாரதியாரைப் பிரியவே மாட்டார். அனுவசியமான கேள்வி கேட்பதில் குவளையை மிஞ்சினவர் கிடைப்பது அரிது. அனேக நாட்களில், சாப்பாட்டு வேளைக்கு வந்து, எனக்குக்கூட சாதம் இல்லாமல் செய்து விடுவது அவரது சுபாவம். தமது மிதமிஞ்சிய இம்சை என்னும் கோலால் பாரதியாருக்குப் பொறுமை என்னும் மந்திரத்தை உபதேசித்தார்.

நெல்லையப்ப பிள்ளை, சிவக்கொழுந்து நாயக்கர், வாத்தியார் சுப்பிரமணிய அய்யர், ஸ்ரீநிவாசாச்சாரியார், சங்கர செட்டியார், ஆறுமுகம் செட்டியார், முருகேசம் பிள்ளை, குப்புசாமி அய்யர் மாப்பிள்ளை அருணாஜல அய்யர் முதலிய, நவையதினரும், தீர இளைஞருமான, சுமார் ஐம்பது பேர்கள் பாரதியாருக்கு நண்பர்கள்.

வேணுகோபால், தேவசிகாமணி, அவர்களுடைய தாய் அம்மாக்கண்ணு அம்மாள், கோவிந்தன் என்னும் நால்வரும்,

பாரதியார் புலிப்பால் கொண்டுவா என்று உத்தரவிட்டாலும் கூட உடனே கொண்டு வாக்கூடியவர்கள்.

'இந்தியா' சிறிது காலத்திற்கெல்லாம் அரசாங்கத்தாரால் நிறுத்தப்பட்டது. 'கர்மயோகி' என்ற பத்திரிகை ஆரம்பமாகி இரண்டு வருஷம் நடந்தது. அதுவும், தன்னால் இயன்ற அளவு தேசசேவை செய்தது. பின்பு, அதற்கும் முடிவு ஏற்பட்டது. 'தருமம்' என்றொரு பத்திரிகை உதயமானது. நாகசாமி, வ. ராமசாமி அய்யங்கார், (வ. ரா.) இன்னும் சிலர் சேர்ந்து நடத்தினார்கள்.

எங்கள் சிஷ்யகோடிகளின் உறவினர்கள், கவலையோடு புதுவை வந்து, தங்கள் பையன்களை ஊருக்கு வந்துவிடும் படியும், சுதேசியத்தில் பற்றை விட்டுவிடும்படியும் வேண்டுவார்கள். ஆனால், தேசாபிமானம் என்பது மனத்தில் ஏற்பட்டபின் அதை யாராலும் நீக்க முடியாதல்லவா? இளைஞர்கள் மறுத்துவிட்டனர்; புதுவையிலே தங்கிவிட்டனர். வ. வெ. சு. அய்யரும் வந்து சேர்தார். அரவிந்தரும் வந்தார்.

பின்பு, பாரதியாரின் வாழ்க்கை மலர் மலர்ந்து மணம் பரப்ப ஆரம்பித்துவிட்டது. அரவிந்தர் சில தனவந்தர்களான நண்பர்கள் முயற்சியினால், ஆங்கிலேயர் வசிக்கும் தெருவில் ஒரு வீட்டைக் குடிக்கலிக்கு அமர்த்திக் கொண்டு, அங்கே வசித்து வந்தார். இப்போது, அதுவே பல வீடுகளாக ஆகி மனச்சாந்திக்கு இருப்பிடமான ஆசிரமமாகத் திகழ்கிறது. பலர் அதில் சேர்ந்து, ஆத்மார்த்தப் பசியைத் தணித்துக் கொள்கிறார்கள். அரவிந்தர் அனேக நூல்கள் எழுதினார். பாரதியார், தினந்தோறும் சாப்பாடு இல்லாமற் போனாலும் கூடப் பொறுப்பார்; ஆனால், அரவிந்தரைக் காணாமல் இருக்கமாட்டார். நாளடைவில், அரவிந்தர் வீட்டில் வங்காளிகளும், தமிழர்களும் இருப்பது பேர்வசையில் சேர்ந்து விட்டனர்.

பிரெஞ்சு அறிஞர் ரிஷார் என்பவர் தம் மனைவியாரோடு அரவிந்தர் தரிசனத்திற்குப் புதுவை வந்தார். 'நற்றமரைக் கயத்தில் நல்லன்னம் சேர்த்தாற்போல்,' வேதங்கள், பாஷ்யங்

கள், உபநிஷத்துக்கள் முதலியவைகளை ஸ்ரீ அய்யர், பாரதியார், ஸ்ரீ நிவாசாச்சாரியார், அரவிந்தர் முதலியவர்கள் ஆராய்ந்து, முற்றமுணர்ந்து, எல்லோருடனும் சமதிருஷ்டியோடு வாழலாயினர்.

ஸ்ரீமதி சிஷர், பாரதியார்பால் அன்பு கொண்டவர். பாரதியாரின் முகப்பொலிவையும், தலைப்பாகையையும் புகழ்ந்து கொண்டாடி, ரிஷானையும் அதுபோல உடை அணி விப்பார். மேனாட்டில் நண்பர்கள் கைகுலுக்குவது அநாக ரிகம் என்று, கையெடுத்துக் கும்பிடும் பழக்கத்தை அவர் மேற்கொண்டார்.

எங்குளிடம் கையில் தம்பிபுகுட இல்லாமல் இருந்த சமயமும் உண்டு. ஆனால், மனமோ நிறைந்த திருப்தியோடு இருக்கும். இவ்விதமாக, தண்டகாவனம், ரிஷிகளால் நிறைந்தது போல், புதுவை சுதேசிகளால் நிறைந்திருந்தது.

ஆஷ் கொலை

சூழிநாட்டில் திடீரென ஒரு கிளர்ச்சி ஏற்பட்டது. அதாவது, திருநெல்வேலி ஜில்லா கலெக்டராக இருந்த ஆஷ் என்பவரின் துர்ப்பாக்கிய மரணம் காரணமாக, திருநெல்வேலி ஜில்லா முழுவதும் கஷ்டத்திற்குள்ளாகியது. ஓர் இளைஞர் ஆய்ந்தோய்ந்து பாராமல் செய்த பிழையானது, அநேக சாதுக்களான கிராமவாசிகளையும், நல்லோரையும், பொதுவாகக் 'கிராப்பு'த் தலையுள்ள இளைஞர்களையும் மீளமுடியாத தண்டனைக்கு உள்ளாக்கியது.

சும்மா இருக்கும்போதே எங்கள் வீட்டுக்கெதிரில் பத்து சி. ஐ. டி. இருப்பார்கள். அப்போது மும்மடங்கு அதிகமானார்கள். அவர்கள் செய்த தொல்லைகளும் அளவு கடந்தன. என்னால் என் பிறந்த வீட்டார் அனுபவித்த துக்கம் கணக்கில் அடங்காது.

கலெக்டர், கொலை செய்யப்பட்ட சமயம் கடையத்திலிருந்த நான், ஏழெட்டுத் தினங்களுக்குப் பிறகு புதுச் சேரிக்கு அழைத்துச் செல்லப்பட்டேன்.

தமிழ் நாட்டில், எங்கே பார்த்தாலும், ஒரே அழகைக் குரல்தான். சுதேசி இயக்கத்தில் சம்பந்தப்பட்ட பேர்கள், தப்பித்தவறி, 'சுயராஜ்யம்' என்று சொன்னவர்கள், 'வந்தேமாதரம்' என்று தெரிந்தோ தெரியாமலோ வாயசைத்தவர்கள், இவர்கள் மாத்திரமல்ல, இவர்களுடைய உற்றார் உறவினர்கள், நண்பர்கள், அறிமுகமானவர்கள், பார்த்தவர்கள், கேட்டவர்கள் எல்லோருமாகச் சர்க்காரின் கிருத்தினர் ஆயினர். அதிர்ஷ்டமுள்ள சிலரைத் தவிர, மற்றவர்கள் சர்க்காரின் பயங்கர அடக்கு முறைக்கு ஆளானார்கள் என்றால், எங்கள் குடும்பத்தைப்பற்றிக் கேட்க வேண்டியதே இல்லை.

பாரதியார் 'கர்மயோகி' பத்திரிகை நடத்தி வருங்காலத்திலேயே, என் தமையார் ரங்கன் சென்று, அங்கு ஒரு வேலையில் அமர்ந்துவிட்டார். அந்தச் சமயம் ரங்கனிலிருந்து கடையம் வந்திருந்தார். அவரும் சர்க்காரால் கைது செய்யப்பட்டுப் பாளையங்கோட்டை ஜெயிலில் அடைக்கப்பட்டார். என் தங்கைபுருஷர் சிவராமகிருஷ்ணயர் பம்பாயில் மின்சார எஞ்சினியரிங் பயிற்சிக்காக வாசித்துக்கொண்டிருந்தார். அவரையும் கைது செய்தனர்.

என் பிறந்த வீடு விசாலமானது. குடும்பத்தின் முழுப் பொறுப்பையும் என் தமையார் வகித்து நடத்தி வந்தார். திடீரென அவர் கைது செய்யப்பட்டுக் கேன்வி முறையில்லாமல் வைக்கப்பட்டிருந்தது என் தகப்பனுருக்குச் சகிக்க இயலாத கஷ்டத்தை உண்டாக்கியிட்டது. என் தாயார், பாவம், மிகப் பொறுமைசாலி; மகாலட்சுமிபோன்ற வடிவம் வாய்ந்தவர்; கடவுளிடம் குன்றாத அன்பு கொண்டவர். குடும்பத்திற்கு முக்கியஸ்தரான தம் குமாரர் சிறை சென்றதும் (சிறை சென்றால், அந்தச் சமயத்தில், தீவாந்திர சிவசுந்தான்) மனதைத் தளரவிடாமல், கடையத்திலிருந்து ஒரு

மைல் தூரமுள்ள கல்யாணி அம்மன் கோவிலுக்குச் சென்று, மாதாவிடம் தம் துயரத்தைத் தீர்க்கும்வண்ணம் மன்றாடி, அழுதுவிட்டு, மத்தியானம் இரண்டு மணி வெய்யிலில் திரும்பி வந்து, கிறிது ஆகாசமுண்டு களைதீர்வது வழக்கம். தகப்பனாரும் கடவுளை நம்புவதைத் தவிர வேறு வழியில்லாததால், சுந்தாகாண்ட பாராயணம் செய்வதும், ஒரே ஒரு வேளை புசிப்பதுமாகக் காலங்கழித்து வந்தார்.

சமயம் வாய்த்ததென்று, ஊரார் வம்பு பேசலாயினர். சோதனைபால் துன்பமுறும் சமயம், உற்றாரும், உறவினரும் அவன் மனத்தை ஏளன மொழிகளாலும், அவமரியாதைகளாலும் புண்படுத்துவதுதான் வழக்கம். அவர்கள் கூறும் வார்த்தைகள் கஷ்டப்படுபவன் மனதிற்கு ஈட்டியினால் குத்துவது போலவும், எரிகின்ற தீயில் எண்ணெய் வார்ப்பது போலவும் வேதனை செய்யும்.

சமயம் வாய்த்ததென்று, ஊரார் வம்பு பேசலாயினர். “மாப்பிள்ளை புதுச்சேரிக்குப் போயாகிவிட்டது. பிள்ளையும் தீவார்தரம் போனாலும் போவான். மற்றொரு மாப்பிள்ளைக்கும் அதேகதிதான் போலும்” என்று என் தகப்பனார் காதில் விழும்படி அவர்கள் பேசிக்கொள்வார்கள்.

புதுவையில் யதேச்சாதிகாரம்

அரசாங்கத்தாரின் அடக்குமுறை, தமிழ் நாட்டில், இளைஞர்களின் மனத்தைத் திடப்படுத்தி, வைராக்கியத்தையும், சகிப்புத் தன்மையையும் அளித்தது. அதனால், அவர்கள் பின்னால் சாத்திகப் போருக்குத் தயாராக முடிந்தது. கிராமத்து மக்கள் ‘சுதேசி’ என்றால் நடுங்க ஆரம்பித்தனர். மக்கள் மனம் கிளிபிடித்ததுபோல் ஆகிவிட்டது. என் தாயைக் கூட இரு போலீசார் பின் தொடர்ந்தனர்.

நான் கடையம் சென்றிருந்த காலத்தில், ஒரு நாள், பாரதியார், வீட்டில் இல்லாத சமயம் பார்த்து, அடுத்த

வீட்டு வழியாக உளவுப் போலீசார் உள்ளே நுழைந்து கடிதங்கள், கையெழுத்துப் பிரதிகள் எல்லாவற்றையும் எடுத்துச் சென்றனர். பாரதியார் வெளியிலிருந்து திரும்பி வந்ததும், எல்லாச் சாமான்களும் அலங்கோலமாக வாரி இறைக்கப் பட்டிருப்பதைக் கண்டார். முக்கியமான கடிதங்கள் சில காணப்படவில்லை. ஐயோ! அப்போது அவரது மனம் பட்ட பாடு சொல்லமுடியாது. தூண்டில் மீனைப்போல் துடித்தார். “என்ன அநியாயம்! தனி மனிதனைத் தன்புறுத்துதல் ஒரு பெரிய வெற்றியா? இத்தனை பெரிய சாமராஜ்யத்தைக் கட்டி ஆள்பவர்களுக்கு இது கேவலம் என்று தெரியாது போய்விட்டதே! பிரஜைகள் ஒருவருக்கொருவர் தொந்தரவு படுத்திக் கொள்ளாமல் பாதுகாக்கவும், திருடர்களைப் பிடித்து அடக்கவும்ல்லவா போலீஸ் இலாகா ஏற்படுத்தப்பட்டிருக்கிறது? ஒரு மனிதன் வீட்டில் இல்லாத சமயம் பார்த்து, அதுவும் எவ்வித முன்னறிவிப்பின்மீது, அவன் வீட்டில் போலீசார் நுழைவது எத்தனை அநீதமானது! நன்று நன்று!” என்று கோபச் சிரிப்புச் சிரிப்பார். இத்தனை முயற்சி செய்தும் எங்களுக்கு விடுதலான குறிப்பு ஒன்றும் போலீசாருக்கு அகப்படவில்லை.

மறுபடியும் நான் புதுவை சென்றதும், வாழ்க்கையை நடத்துவதே பெரும் போராட்டமாக ஆகிவிட்டது. ஒரு நாள் நடத்துவது ஒரு யுகம்போல்தான். சுதேசிகளை எப்படியேனும் பிரஞ்சு எல்லையினின்று பிரிட்டிஷ் எல்லைக்குக் கொண்டுவர வேண்டுமென்று பெரு முயற்சி நடந்தது. அதை எப்படியாவது நடத்திவைக்க வேண்டுமென்று பலர் முன் வந்தனர்.

பந்துக்களிலேகூடச் சிலர் பாரதியாரை வெளிக் கொணரும் பழிச் செயலுக்கு ஆளாயினர். எங்கள் பத்திரிகைகள் யாவும் நிறுத்தப் பட்டு விட்டன. கடிதங்களை எல்லாம் தணிக்கை செய்து, எங்களுக்குத் தராமலே வைத்துக் கொண்டு விடுவார்கள். மணியார்டர்களுக்குக் கூட அதே

கதிதான். கூப்பனிலுள்ள விலாசங்களைப் பார்த்துப் பணம் அனுப்பும் நண்பர்களையும் போய்ப் பயமுறுத்தினார்கள். பலரைக் கைதும் செய்தார்கள். பணம் வருவது தடைப்பட்டது. பந்துக்களிடமிருந்து கடித்தான் கிடையாது என்றால், தொல்லை அதோடு நின்ற பாடில்லை. அவர்கள் எல்லோரையும், சர்க்கார், கண்ணில் விரல் விட்டு ஆட்டினார்கள். 'இம்' என்றால் சிறைவாசம். 'வந்தே மாதரம்' என்றவர்களின் குடும்பம் 'அரோஹா!'

தேர்தல் அமளி

அந்தச் சமயம், புதுவையில் தேர்தல் ஆரம்பமாயிற்று. அக்கிரமங்கள் வரம்பு மீறின. வீட்டை உடைத்து, உப்புநுந்து, ஸ்திரீகளைக் கற்பழிக்கும் கொடூரச் செயல்களைச் செய்தால் கூட, அரசாங்கத்தில் அந்தச் சமயம் கேள்வி முறையே இராது. குழாய்த் தண்ணீர் வெளியில் சென்று கொண்டுவர வேண்டும். பாவிசு என்ன செய்து விடுவார்களோ என்ற பயத்துடன் தான் நான் போவேன்.

இந்திராணியும் இந்திரனும் ஸ்வர்க்க லோகத்தில் சூரபத்மாசுரனின் கொடுமையைத் தாளாமல், பூவுலகத்தில் சீகாழியில் வந்து தோட்டம் வைத்துப் புஷ்பங்களைப் பயிரிட்டுப் பகலான் கைலாசபதியை வணங்கிக்கொண்டிருக்கும் சமயம், அவுணர்கள் எப்படியோ அதையறிந்து அங்கும் வரலாயினர். இந்திரன் இந்திராணிக்கு அய்யனரைக் காவல் வைத்துத் தான்மட்டும் மேருமலைச் சாரலுக்குத் தவம் புரியச் சென்ற தருணத்தில், அஜமுனி என்னும் அரசுக்கி வந்து இந்திராணியைத் துன்புறுத்தவும், அய்யனரின் பிரதிநிதியான மஹாகாளர் அவளை அடித்துத் துரத்தினாராம். இந்தக் கதையைக் கந்த புராணத்தில் வாசித்திருக்கிறோம்.

அய்யனரைப்போல, எனக்குக் கிழவி அம்மாக்கண்ணு காவலாக இருந்தாள். ஒருநாள் இரவு பாரதியார் வெளியில்

சென்றார். செல்லும் சமயத்தில், "அம்மாக்கண்ணு! செல்லம்மா பத்திரம்" என்று தமாஷாகச் சொல்லிச் சென்றார். நான் படுக்கும் அறை, வாசற்புறமுள்ளது. அதன் வாயிற்படியில் தலைவைத்து வெளியே படுத்திருந்தாள் கிழவி.

இரவு பன்னிரண்டு மணிக்குப் பாரதியார் வந்து கதவைத் தட்டினார். கிழவிக்கு நல்ல தூக்கம். அவளை எழுப்புவானேன் என்று நானே கதவைத்திறக்க எழுந்து வந்தேன். திடீரெனக் காலடிச் சப்தம் கேட்டுக் கிழவி, "ஐயோ! யாரோ வந்து விட்டார்களே, அம்மா!" என்று கூக்குரலிட்டுக்கொண்டு, வாயிலில் இரண்டு கைகளையும் விரித்துக்கொண்டு எனது அறையில் நுழைய வந்த பாரதியாரை விடாமல் மறித்தாள். பாரதியார், "நான்தான்" என்று உரக்கக் கத்தின பின்னரே அவள் அவரை உள்ளே போக அனுமதித்தாள். பாரதியார் அப்போது அவளது அன்பின் ஆழத்தை வியந்து புகழ்ந்தார்.

அரசாங்கத்தில் கேள்வி முறையில்லாமல் இருந்தால் ஜனங்கள் பலவிதப் பயங்கர வதந்திகளைக் கிளப்பிவிடுவது சகஜம். ஒருநாள் "சுதேசிகளைப் பிரிட்டிஷ் எல்லைக்குப் பிடித்துப் போய்விட்டார்கள்" என்ற சமாசாரத்தை யாரோ சொன்னார். நாங்கள், அதனை உண்மை என்று நினைத்துக் கதி கலங்கிப்போய், அம்மாக்கண்ணுவை அனுப்பி விசாரித்து வரச் செய்தோம். அவள் வருமுன்பாகவே திருமூர்த்திகளும் ஏககாலத்தில் காட்சியளிப்பதுபோல, பாரதியார், அய்யர், ஸ்ரீநிவாசாச்சாரியார் மூவரும் வந்து சேர்ந்தார்கள். விஷயத்தைச் சொன்னதும், இடி இடியென்று நகைத்து, "இதற்கா உங்களுக்கு இவ்வளவு கலக்கம்?" என்று கேட்டார்கள். — அது அவர்கள் சபாவம்!

ஸ்ரீநிவாசாச்சாரியார் அநேகமாக எங்கள் வீட்டில்தான் இரவைக் கழிப்பார். அவருடைய உறவினர்களும், யாராவது ஒருவர் மாறி ஒருவர், இருந்துகொண்டே இருப்பார்கள்.

அய்யர், ஆச்சாரியார், பாரதியார் மூவரும் சேர்ந்து யோசித்து, "தேர்தல் முடியும்வரை, இரவில், பெண்கள்

எல்லோரும் இவ்வூர்ப் பிரமுகரும் கதேசி அன்புருமான பொன்னு முருகேசம் பிள்ளை அவர்கள் வீட்டிலும், ஜிண்கள் பாபு அனந்தகோஷ் வீட்டிலும் படுத்துக்கொள்வது” என்று தீர்மானித்தனர். அவ்விதமே, நடந்து வந்தது. ஏனென்றால், கல்லதோ, கெட்டதோ எல்லோரும் சேர்ந்து அனுபவிக்க வேண்டுமென்பது நோக்கம். இரவில் இரண்டு மூன்று மூவரும் வந்து “உஷாராய் இருங்கள்.” என்று எச்சரித்துவிட்டுச் செல்வார்கள். நாங்கள் அப்பொழுதுதான் சற்றுக் கண்ணபர்த்திருப்போம். “பாக்கியம்! எழுந்திரு!” என்று அய்யர் தம் மனைவியை அழைப்பார். உடனே, என்ன ஆபத்தோ என்று எல்லோரும் சுருட்டி வாரிக்கொண்டு எழுந்திருப்போம். “ஒன்றுமில்லை; பயப்படாதேயுங்கள்!” என்பார்.

“அய்யரே, தூங்குகிறவர்களை எழுப்பி அத்தாளம் இல்லை என்கிறீர்!” என்று பாரதியார் கேலி செய்வார். இப்படியாக, ஒரு நாள் செல்வதற்குள் இத்தனை கஷ்டங்கள். அதிலேயும் பாரதியார் மனம் சலிப்பது இல்லை.

பயங்கரச் சம்பவமும் தீரச் செயலும்

பாக்கியலக்ஷ்மி அம்மாள் (வ. வெ. சு. அய்யரின் மனைவி) கல்ல தைரியம் வாய்ந்தவர். வீரப் பெண்மணி. பிற்காலத்தில் அவருக்கு ஏற்பட்ட சிக்கமுடியாத கஷ்டங்களையும் பொறுமையுடன் அனுபவித்து வருவதற்காகவே இயற்கை அவருக்கு அவ்வளவு மனோதிடத்தை அருளியது போலும்.

தேர்தல் சமயம்; ஒருநாள் நள்ளிரவு நேரம். அமாவாசைக்கு முந்தின நாளாதலால் வெளியில் ஒரே மை யிருட்டு; அருகில் யாரேனும் நின்றிருந்தால்கூடக் கண்ணுக்குத் தெரியாது.

அப்போது பாபநாசம் அருவிக்கு இரையான சுபத்ரா அய்யருடைய அருமைக் குழந்தை) பிறந்து 25 நாட்கள்

இருக்கலாம். உதவிக்கு ஒரு வேலைக்காரி மட்டும் இருந்தான் திடீரென்று வாசலில் ஒரே இரைச்சல் கேட்டது. ஒரு கூட்டத்தார்—சுமார் 100 பேர்கள் இருக்கலாம்—வரும் சத்தங் கேட்டது. தூளி எழும்பியது. ‘கூ. கூ.’ என்று கத்திக் கொண்டு, ஒரு பர்லாங் தூரம் சாராய நாற்றம் அடிக்க நன்றாகக் குடித்துவிட்டு அந்த வெறியில் வாய்க்கு வந்தவிதம் பிதற்றலாயினர்.

அய்யர் வீட்டுக் கதவையே தட்டினர்; “யாது?” என்று கர்ஜித்தார் ஸ்ரீமதி.

“அய்யர் எங்கே? கதவைத் திற!” என்று கத்தினார்கள்.

“அய்யர் இல்லை” என்று பதிலளித்தார் தைரிய லக்ஷ்மி.

“அப்படியானால் மரியாதையோடு கதவைத் திற. இல்லாவிட்டால், உள்ளே வந்துவிடுவோம்” என்றனர் கூட்டத்தார். அந்தச் சமயம் அய்யரும் உள்ளேதான் இருந்தார். சதிபதிகளின் மனம் என்னபாடு பட்டிருக்கும் என்பதை வாசகர்களே ஊகித்துக்கொள்ளவேண்டும். யோசிப்பதற்கோ நேரமில்லை. நிலைமையோ நெருக்கடியாய் இருந்தது.

மேலே கூறியபடி, தேர்தல் சமயமாதலால், கேள்வி முறையில்லாத போக்கு. அதைக் காரணமாகக்கொண்டு அநியாயமே நிலைத்து வந்தது. துணிகரமான காரியம் ஏதாவது செய்தால் மாத்திரமே இந்த விபத்திலிருந்து தப்ப முடியும். என்ன செய்வது? வாசற்படி கதவைப் பிளக்கிறார்கள் போக்கிரிகள். அய்யர் வீட்டிலிருந்து மூன்றாம் வீடு நண்பர் ஆறுமுகம் செட்டியாரது. ஆனால், அங்கே போவது எப்படி? தவிர காலத்திற்குத் தக்கபடி மிகவும் பந்தோபஸ்தாக அநேக பூட்டுகள் போட்டு வைத்திருந்தார் செட்டியார்.

அய்யர் வீட்டு முற்றத்தில் ஒரு மாதனை மரமுண்டு. அதன் வழியாக மொட்டைமாடியில் ஏற வேண்டும். 25 தினங்கள் கழிந்த பச்சைக் குழந்தை வேறு. ஏணி நாற்காலி

ஒன்றும் அசப்படவில்லை. மனத்தில் பயமும் நடுக்கமும் ஏற்பட்டன.

முன்னால் கிரமப்பட்டுக்கொண்டு அய்யர் மாடியில் ஏறி, குழந்தையைக் கையில் வாங்கிக்கொண்டார். ஒரு கால் மாதிரி மாத்திலும், மற்றொரு கால் மாடியிலுமாக வைத்துக் கொண்டு, குழந்தையை மாதிரி மாத்தோடு சேர்த்து ஒரு காத்திலுல் அணைத்துக் கொண்டார். குழந்தையை முட்கள் கிழித்தன. வேஷ்டியைப் பிடித்திழுத்தன கொம்புகள். பாசத்தியை மனத்தில் தியானித்துக் கொண்டு மனைவி ஜிவ் வென்று ஐயரது காத்தைப் பற்றிக்கொண்டு மாடியில் தாவி ஏறினாள். முற்றத்திலிருந்து மாடி சுமார் பத்தடி உயரம் இருக்கும். இவ்வளவும் மையிருட்டில், உடைபட்ட ஹிருதயத்தோடு செய்வதானால், என்ன பரிதாப நிலை!

இன்னும் இரண்டு மாடிகளைக் கடந்து நண்பர் ஆறு முகஞ் செடியார் வீட்டில் மனைவியை விட்டு விட்டுத்தான் திரும்பித் தமது வீடு வந்து சேர்ந்தார். இதற்குள் எங்களுக்குச் சமாசாரம் எட்டிவிட்டது.

‘மனத்திற்கு மனமே சாட்சி’ என்பதுபோல, அய்யர் துன்பப்படுவது பாரதியாருக்கு எப்படியோ தெரிந்துவிட்டது. நாங்கள் அப்போது கிருஷ்ண கான சபையில் வாசம் செய்து வரலானோம். ஆனால், இரவு அங்கே தங்குவதில்லை. மத்தியானம் சமையல் செய்து உணவருந்திவிட்டு, இரவுப் போஜனத்தையும் மாலை ஆறு மணிக்கு முடித்துக்கொண்டு, பொன்னு முருகேசன் பிள்ளை வீட்டில் முன் கூறியபடி இரவைக் கழிப்போம். எங்களுக்கென்று தனி வீடு வைத்துக் கொள்ளவில்லை. நான் இல்லாத சமயத்தில் போலீசார் கடிதங்கள் முதலியனவற்றை எடுத்துச் சென்று விடுவதற்கு இதுவே சாணம்.

முருகேசம்பிள்ளை வீடு அய்யர் வீட்டுக்கு இருபது வீட்டுக்கு அப்புறம் இருந்தது. இரண்டு வீடும் ஒரே வீதியில் தான் இருந்தன. பாரதியார் இரவில் தூக்கம் வராமல் வெளி மாடியில் உலாவிக்கொண்டிருந்த சமயம். ஐயர்

வீட்டுக்குச் சமீபத்தில் தேர்தல் கூட்டங்கள் நடைபெற்றன; அவை ஸ்ரீமா துரை கூட்டமாக இருக்கவேண்டும். ‘ஸ்கோஸ்கோ’ என்று கத்திக் கொண்டு அந் கூட்டம் செல்வதைப் பார்த்தார் பாரதியார். அவர் மனத்தில் சந்தேகம் தோன்றிற்று. நன்றாகக் காது கொடுத்துக் கேட்டார். கூட்டம் அய்யரது வீட்டைக் கடந்து செல்லவில்லை யென்று தெரிந்தது. தடபுடலாகக் கீழே இறங்கினார். அங்கிருந்த நண்பர்களான கோவிர்தன், தேவ சிகாமணி, வேணுகோபால் என்பவர்களும் வீட்டிலிருந்த வேறு சிப்பந்திகள் பத்துப் பேர்களும் சேர்ந்து அய்யரது வீட்டை நோக்கி வேகமாக நடந்தார்கள்.

புத்தி மருண்ட முாட்டுத் துஷ்டர்கள் தூறு பேர்களை உடல் வன்மையில்லாத பதினைந்து பேர்கள் எதிர்க்கப் புறப்பட்டார்கள்! “அடா, பயல்களா? என்ன இங்கே?” என்று பாரதியார் கோஷ்டி கர்ஜித்தது. யாரோ பலபேர்கள் தூத்திக்கொண்டு வருவதாக நினைத்து, கூட்டத்தார் ஆளுக்கு ஒரு புறமாக விரைந்து ஓடிவிட்டார்கள்.

அதுவரையில் ஆழ்ந்த நித்திரையில் ஈடுபட்டிருந்த சி.ஐ.டி.க்களும், போலீசார்களும் அங்கே வேகமாக வந்தனர். என்ன வெல்லாமோ நடவடிக்கை எடுத்துக் கொள்ளப் போகிறவர்கள் பேரலத் ‘தாட்பூட்’ செய்து விட்டுச் சென்றார்கள்.

பிறகு, நாங்கள் விசாரித்ததில், புதுவைக்கு அருகிலுள்ள கீரைப் பாளையம் என்னும் ஊரிலிருந்து தைக் கூலி வாங்கிக் கொண்டு, சுதேசிகளைத் துன்புறுத்த வந்த துரோகிகளின் கூட்டமே அது என்று தெரியவந்தது.

அன்று முதல், பாக்கியலக்ஷ்மி அம்மாள் இரவில் எங்கனோதான் இருப்பார். வாசல் பக்கம் பதினைந்து பேர், புறக்கடைப் பக்கம் பதினைந்து பேர் காவலில், பத்துத் தினங்கள் வரையில் பிள்ளையவர்களின் வீட்டிலேயே நாங்கள் தங்கியிருந்தோம். பிறகு, அவரது வீட்டிற்கு அருகிலுள்ள சிறு

விடொன்றில் சில தினங்களைக் கழித்தோம். கிருஷ்ண கான் சபையில்ல்தான் தேர்தல் அமளிக்கு காலத்தில் அநேக நாட்கள் கழித் தனவென்று சொல்ல வேண்டும்.

தியாக புத்தி

நாட்டை உத்தாரணம் செய்யும் பெரிய முயற்சியில் தனி மனிதனின் சக அக்கங்களைப் பற்றிச் சிந்திப்பதற்குக் கூட இடம் இல்லை. “சில வாலிபர்களேனும் தங்கள் சுகத்தை, ஏன் உயிரையே, தியாகம் செய்தால்தான் பாரத நாட்டை உயிர்ப்பிக்கலாம்!” என்று பாரதியார் உறுதியாகத் தீர்மானித்தவராதலால், இக் கஷ்டங்கள் அவருக்கு லட்சியம் இல்லாமல் இருந்தன.

ஜனங்கள் உள்ளத்தில் விழிப்பை உண்டாக்கி, உணர்வில் கிளர்ச்சியை எழுப்பி, அதனின்றும் ஆவேசப் புயற்காற்று ஏற்படுத்தி, மக்களிடையே சொல்லுவதற்கும் ஆக்குவதற்கும் அரிய செயல்கள் செய்பவர்கள் பராசக்தியின் இன்னருள் பெற்றவர்கள். மேலூட்டினரின் லட்சியம் பேராசையையும் பலங்குறைந்த நாட்டை அடிமைப் படுத்தும் கெட்ட எண்ணத்தையும் அடிப்படையாகக் கொண்டன; நம் நாட்டு லட்சியமோ தியாகத்தையும், சத்தியத்தையும், அஹிம்சையையும் அடிப்படையாகக் கொண்டது.

பாரதியாரின் உள்ளத்தில், நாட்டிற்கு ஒவ்வொருவனும் ஆற்றவேண்டிய கடமையைக் குறித்த பேராட்டம் நடைபெற்றது. நாட்டின் அடிமை நிலை ஒரு புறம், குடும்பப் பொறுப்பு ஒரு புறம் அவரைப் பற்றியிருந்தன. எல்லாம்; அவர் முக்கியமானது என்று எண்ணிய ராஜ்யப் பிரச்சனையைப் பொறுத்திருந்தன. தவிர, முற்போக்கையும், பாரத நாட்டின் வருங்கால நலத்தையும் உத்தேசித்து, அடிக்கடி காலத்திற்குத் தக்கபடி புதிய மாறுதல்களையும், புதிய முறைகளையும் நாம் அனுஷ்டிக்கவேண்டும் என்று அவர் துடிதுடித்தார்.

அவர் தேச சேவைக்கு எத்தனையோ விக்கினங்கள் ஏற்பட்டன. “மானம் சிறிதென் றெண்ணி” வாழ்வதைக் காட்டிலும், தமது குலமே அதனால் அழிந்து போனாலும், தாய் நாட்டிற்கு ஆற்ற வேண்டிய கடனை ஆற்றியே தீரவேண்டும் என்று மனத்தில் திட சங்கற்பம் செய்துகொண்டார். கையில் காசு கிடையாது. நண்பர்கள், பந்துக்கள் உதவியும் இல்லை. சர்க்காரோ, ‘வந்தே மாதாம்’ என்று சொன்னாலே வாய்ப்பூட்டிடும் காலம்! நம் பழம் பெருமைகளை உயர்த்திக் கதை பேசுபவர்களை அதிகம். தேச விடுதலைக்கு ஆன முயற்சி செய்வோர் அக்காலத்தில் மிகக் குறைவு.

“பகவானைத் தரிசிக்கத் தாகம் ஏற்பட்டாலொழிய அவனைக் காண இயலாது. தண்ணீரில் முழுகியவனுக்கு, உயிர் வாழச் சுவாசம் எப்படி முக்கியமோ, அதுபோலப் பாரத இளைஞனுக்குச் சுதந்திர தாகம் முக்கியம்” என்று பாரதியார் கருதினார். சாதாரணமாக, ஒரு குடும்பத்தை விட்டு, ஊரைமட்டும் காப்பாற்றுவதுகூடக் கடினந்தான். ஒரு தேசத்தையே அடிமைநிலை நீக்கி, உன்னத நிலைக்குக் கொண்டு வர வேண்டும் என்னும் ஆவல், எல்லா மனிதருக்கும் ஏற்படாது; மஹாசக்தியின் திருவருள் சுரந்தவர்களுக்குத்தான் ஏற்படும். அதனால்தான், “கடவுள் குடி கொள்ளும் உள் ளம் படைத்தவர்” என்று கூறப்பட்டது.

புதுவையில் பிந்திய நிகழ்ச்சிகள்

பின்பு, சில நாட்கள் கழிந்ததும், பழைய செட்டியார் வீட்டிற்கே குடிபோனோம். எங்கள் வீட்டில் எப்போதும் என் தாய் வீட்டார் நால்வரும், புருஷர் வீட்டார் நால்வரும் இருப்பார்கள். செலவிற்குப் பணத்திற்கு என்ன செய்வது என்று ஒருவரும் கவலைப்படுவது இல்லை. பாரதியாருக்கோ உறவினர் அயலார் என்னும் வித்தியாசம் இராது. ஆகையால், அவரது இஷ்டப்படி கடற்கரையிலும், மடுக்களிலும் சுற்றிக் கொண்டிருப்பார். இன்னவிதமாகத்தான் குடித்தனம் செய்

தோம் என்று இப்போது சொல்ல முடியவில்லை. உள் ளன்பு கொண்ட சில நண்பர்கள், குறிப்பிற்று நடப்பவர்கள், பாரதியாரிடம் தேவதா விசுவாசம் கொண்டவர்கள், பாதி ராத்திரியில் வந்து கதவைத் தட்டி உள்ளே வந்து தங்களால் இயன்ற அளவு பணம் கொணர்ந்து கொடுத்துவிட்டு வணங் கிச் செல்லுவார்கள். பாரதியாரும் அந்த உத்தம நண்பர்கள் செய்த உபகாரத்திற்குப் பிரதியாகத் தாம் இயற்றிய புதிய கவிதை உண்மையான பாவத்தோடும், தனி உணர்ச்சியோடும் தம் குழந்தைகளோடு பாடித் காண்பிப்பார். அவர்கள் அவை களைக் கேட்டு மகிழ்ந்து உள்ளம் பூரித்துப் போவார்கள். இரவு மூன்று மணி வரையில் அளவளாவி யிருந்து சி.ஐ.டி. க்குப் பயந்து தலையை முக்காடிட்டுக்கொண்டு போவார்கள் நண்பர்கள்.

இவ்விதம் இரண்டு மூன்று மாதங்கள் கழிந்தன. அந்தச் சமயத்தில் அவரது மன நிலைமையை அவர் இயற்றிய “லக்ஷ்மி ஸ்தோத்திரம்” நன்கு விளக்கும்.

சில சமயம் அரிசி இராது. பாரதியார் மாடியில் பத்துப் பேர்கள் சிஷ்யர்களோடு, “பூணூல் வேண்டுமா? வேண்டாமா?” என்று வாதம் செய்து கொண்டிருப்பார். ‘யாகம்’ செய்யும் கருத்து என்ன என்ற சர்ச்சை பலமாக நடக்கும்.

ஹோட்டல் சாப்பாடு சாப்பிட மாட்டார். கையில் 4 அணு இருந்தால் வாழைப்பழம் வாங்கி வந்து எல்லோரும் பசியாவது வழக்கம். பால்காரி கடனாகப் பால் விடுவாள். அந்தப் பாலைக் குடித்து விட்டுச் சும்மா இருப்போம். இப்படியும் சில நாட்கள் கழிந்ததுண்டு. “அரிசி இல்லை யென்று சொல்லாதே. ‘அகரம் இகரம்’ என்று சொல்லு” என்று சொல்லுவார். “இல்லை யென்ற கொடுமை உலகில் இல்லை யாக வைப்பேன்” என்ற வார்த்தை அவரது புண்பட்ட ஹிருதயம் கொதித்துப் புறப்பட்டதாகும்.

சென்னையிலிருந்து வந்த நண்பரொருவர் எங்கள் நிலை மையைக் கண்டு வருந்தி, “சுவாமி! எப்படித் தங்களுக்குச் சாப்பாடு நடக்கிறது? நாலு பக்கமும் போலீஸ் பாரா! அய

விடங்களுக்குக் கடிதப் போக்கு வரத்துக் கூடாது. அன்பின் மிகுதியால் தங்கள் வீட்டிற்கு வரக்கூட நண்பர்களுக்குப் பயம். அப்படித் தப்பித் தவறி வந்து விட்டால், உடனே தண்டனை. பார்த்தவர்களுக்குப் பந்தோபஸ்து. அந்தோ! என்ன கொடுமை!! ஆனால், தாங்களோ அதி உற்சாகத்துடன் காணப்படுவது ஆச்சரியமே!” என்றார்.

“நான் என்கடமையைச் செய்கிறேன். அதனால் என் மனம் நிறைந்திருக்கிறது. கிர்த்தியை வைத்துச் சாப்பிடு கிறோம்” என்று பதிலுரைத்தார் பாரதியார்.

ஐரோப்பாவிற்குப் போகலாம் என்ற ஓர் எண்ணம் அவர் மனத்தில் உதித்தது. சர்க்காருக்கு மனுச் செய்து கொண்டதில், அனுமதியும் அதிருஷ்டவசத்தினால் கிடைத்து விட்டது. நண்பர்கள் சிலருடன் ஜெர்மனிக்குப் புறப்பட ஆயத்தங்கள் நடந்தன. ஆனால், திடீரெனச் சர்க்கார் தேவதைகளின் மனம் மாறிவிட்டது. ‘ஐரோப்பா சென்றால் ஏதாவது கெடுதல் உண்டாகும்; போவது உசிதமல்ல’ என்று தடை உத்தரவு போட்டுவிட்டார்கள். தம்மிது இருக்கும் அனுவசியமான வாரண்டை ரத்துச் செய்து விடும்படி சர்க்காருக்கு மனுச் செய்துகொண்டே இருந்தார். மேன்மை தங்கிய சக்கரவர்த்தி அவர்கள் திவ்ய சமுதத்திற் குக்கூட கடிதம் எழுதினார். ‘கவனிக்கப்படும்’ என்று வழக்கம்போல் பதில் வந்ததேயன்றி, பிறகு கிணற்றில் கல் போட்டாற்போலவே முடிந்தது; பயன் ஒன்றும் ஏற்பட வில்லை.

போலீஸ் சூப்பரிண்டென்டெண்டு ஜனாப் அப்துல் ரஹீம் என்பவரை எங்களைப் பார்த்துரை அனுப்பினார்கள். பின் ஆங்கிலேயரான போலீஸ் இன்ஸ்பெக்டர் ஜெனரல் அவரைப் பின்தொடர்ந்தார். கவர்னர் மாளிகையிலிருந்து பாரதியாரைக் கூப்பிட்டு அனுப்பினார். பாரதியார் பேட்டி கண்டார். ஆனால் பலன்தான் இல்லை. பாரதியார் ஆங்கிலத் தில் பேசும் திறமையை அதிகாரி மிகவும் புகழ்ந்தார். இது தான் கண்ட பலன். “லண்டனில் ஆங்கிலம் கற்றுக் கொண்

மர்களா? என்று கேட்டாராம். “இல்லை; திருநெல்வேலி யிலும், காகியிலும் சுற்றுக்கொண்ட படிப்புத்தான்” என்று பாரதியார் பதில் உரைத்தாராம்.

“இதுவரை நான் பார்த்த இந்தியர்களில், உயர்ந்த முறையான இக்கிலிஷ்ப் பேச்சை, நீங்கள் பேசித்தான் கேட்டேன்” என்று புகழ்ந்து பேசி, “தங்களைப்பற்றிச் சர்க்காரிடம் சொல்லுகிறேன்” என்று சொல்லிச் சென்றார். ஆனால் பலன் ஒன்றுமே இல்லை.

இந்தக் கோலாகலத்தில், ஒருநாள், எங்கள் தாத்தா அப்பா சவாமி சிவம் தமது பூஜா சாமான்களுடன் வந்து எங்கள் வீட்டில் இறங்கினார். அந்தச் சாமான்கள் ஒரு வண்டி நிறைய இருந்தன. அவரை ‘வீர சைவர்’ என்றால் மிகையாகாது. நாங்கள் இருக்கும் வீடோ ‘சர்வ மத சமாசம்’ பொருந்தின இடம். பெரியவர் ஐந்தாறு மாதம் சமாளித்துக் கொண்டு அங்கே தங்கியிருந்தார். பேரனின் கல்வித் திறமையை, அவ்விதம் தங்கியிருந்த காலத்தில் அவர் நன்றாகத் தெரிந்துகொண்டார். ஆசார சீலராக இருப்பினும், அவருக்குப் பாரதியாரிடத்தில் ஒருவகை அன்புண்டாயிற்று. அவர் வெறும் ஆசார சீலர் மாத்திரமல்ல; பக்தி பரவசம் மேற்கொண்டவர். சவாமிக்குத் தீபாராதனை நடத்தும் சமயம் அவரும் நடராஜப் பெருமான் பேரில் அநேக பாடல் கள் பாடினார். அவர் ஓர் ஆசகவி, நிர்தாஸ்துதியாகக் கவிகள் இயற்றுவதில் நிபுணர்.

அவர் இயற்றியவற்றில் ஒரு பாட்டு பின் வருமாறு:

இராகம்—தேவகாந்தாரி

என்ன மோகமடி உனக்கு

என் நடராஜசாமி மீதினில்

(என்ன)

அனுபல்லவி

அன்னமே அரி பிரம தேவனு மறியாத

ஆனந்தக் கூத்தனை அறிய வொருவருண்டோ?

(என்ன)

சாரணம்

ஆலகால விஷத்தைப் புசித்தார்
அனங்கனையும் எரித்தாரடி
பாலகனுக்குப் பாற் கடல் கோத்தார்
பலபல வேடங் கொண்டாரடி—அவர்
சீலன் மார்க்கண்டனுக்கு
சிரஞ்சீவி கோத்தவர்
காலனை யுதைத்தவர்
காலத்தை யுண்டவர்

முருகு

கண்ணப்பனுக்குக் காட்சி கோத்தவரடி யவர்
கண்ணனைப் பெண்ணைக்கிப் புணர்ந்தவரடி யவர்
கண்ணென்று நெற்றியில் தரித்தவரடி யவர்
பண்ணைத காரியம் பண்ணுவரவர் மீதில்

(என்ன)

பாரதியார் சிறந்த உழைப்பாளர். கேட்டாவில் தமிழ் மக்களின் நன்மைக்காக உழைக்கும் சங்கம் ஒன்றிற்குப் புதுவையிலிருந்தும் அருகிலுள்ள கிராமங்களிலிருந்தும் பணம் சேகரித்து அனுப்பினார். அதற்காக ‘மாநா மணி வாசகம்’ என்னும் புஸ்தகம் ஒன்றும் அச்சடிக்கப்பட்டது. புதுவையிலுள்ள சந்நியாசிகள், பெரியோர்கள் முதலானோர் எங்களுடன் நெருங்கிப் பழகினார்கள். ஊராரும் மிக்க அன்புடன் இருந்தார்கள்.

குள்ளச்சாமி, யாழ்ப்பாணத்துச்சாமி, கோவிந்தசாமி என்றவர்கள், பாரதியாரின் பக்குவ நிலையறிந்து, அவருக்கு ஞானோபதேசம் செய்தார்கள். அப்போதுதான் பாரதியார் புதுவையில் பாஞ்சாலி சபதம், ஞானசபதம், குயில் பாட்டு, கண்ணன் பாட்டு முதலியவைகளை எழுதினார். பாரதியாருக்கு வேண்டியவைநல்ல எழுதுகோல், வெள்ளைக்கடுதாசி, தனிமை. அச்சடிப்பதுபோல் வேகமாக எழுதிக் குவிப்பார். ஒரு நிமிஷமேனும் தொழிலின்றி யிருப்பதை சிரும்பார். உடற் பயிற்சி செய்ய வேண்டும் என்று அவருக்கு ஆவலுண்டு. சரீரம் இடங்கொடுக்கவில்லை. ஒரு நண்பர் வீட்டில் கத்தி வீச்சுப் பழகுதல் ஓர் ஆறுமாத காலம் நடைபெற்றது.

கடவுள் குடி கொள்ளும் உள்ளம்

பிரஞ்சப் பாஷையைப் பாரதியார் நன்றாகச் சிறுார். தெலுங்கிலும் பிரமையுண்டு. தியாகராஜரின் கீர்த்தனைகளை மிக ரசிப்பார். அவருக்குப் பிரியமானவை நகுமோழு, சக்கிராஜி, மாருபல்க, ஜெய ஜெய கோரூல பால முதலையன. அர்த்தத்தைச் சிதைத்து யாரேனும் பாடினால், அவர் வற்ற கோபமடைவார். திகழிதர் கீர்த்தனங்களும் பாடம் உண்டு. அவை போன்ற பந்தாவில் சில பாட்டுக்கள் இயற்றினார்.

“புதியதில் ஆசை; நைந்ததில் வெறுப்பு; பேசும் போது கிளிபோலக் கொஞ்சவேண்டும்; கர்ணகரோமாகப் பேசுவது கூடாது; பேச்சே ஒரு சங்கீதம் போல அமைய வேண்டும்” என்பன பாரதியாரின் தனிப் போக்குகள்.

ஒரு நான் நாங்கள் சற்றுக் கடுமையாகப் பேசிக் கொண்டிருந்தோம். திடீரென்று வந்து ஹார்மோனியத்தின் எல்லாக் கட்டைகளையும் அழுத்திக்கொண்டு சுருதி போட்டார். திடுக்கிட்டுப் பேச்சை நிறுத்திவிட்டுப் பார்ச்சையில் சிரித்தார். அவரது செய்கைக்குப் பொருளென்ன என்று கேட்டதில், “உங்களது இனிமையான சம்பாஷணை என் காதுக்கு இவ்விதந்தான் இருந்தது. இனியாவது இவ்விதம் அபஸ்வரமாகப் பேசாதீர்கள்” என்று கூறினார்.

தாயுமானவர் பாட்டை அதியற்புதமாக ராகமாலிகையில் பாடுவார். திருவாய் மொழிக்கு அழகான மெட்டுக்கள் போட்டுப் பாடுவார்.

பாரதியார் அபிஷயத்திலும், பாவத்திலும், முழு ஹிருதயத்தோடு ஈடித்துக் களிப்பதிலும், ரசிப்பதிலும் பொழுது போக்குவார். “பக்தியினாலே—இந்தப் பாரினில் எய்திடும் மேன்மைகள் கேளடி!” என்ற பாட்டை ஆவேசத்தோடு பாடும்போது, ‘காமப் பிரசாசை’ என்றதும், காலால் ஓங்கித் தரையில் மிதிப்பார். ‘தாமதப் பேயை’ எதிரில் நிஜமாகவே வந்து நிற்கிறதென்று கையை ஓங்கி அறைவார். ‘தேம்பற்

கடவுள் குடி கொள்ளும் உள்ளம்

69

பிரசாசை’ கையினால் திருகுவார். “இங்கு பார்வதி சக்தி விளங்குதல் கண்டதை மோசம் செய்பாதே!” என்று தலையில் அடித்துக் கொள்வார். நான் “என்னடா! தலையிலா பார்வதி சக்தியிருக்கிறாள்” என்று நினைப்பேன். அவரது உள்ளமும் சரீரமும் பராசக்தியோடு எப்போதும் லயித்திருந்தது என்பது எனக்கு எப்படித் தெரியும்?

“தகதீர் அமாரா இந்திதே ஸ்வேபதல் கயி?”—இது ஒரு ஹிந்தி நாடகப் பாட்டு; அதில் கதா நாயகன் ஒரு ராஜகுமாரனாக இருந்த சமயம், நாடிழந்து மிகக் கேவலஸ்தியில் இருக்கும் போது, “என் தலைநிதி எப்படியாய் விட்டது பார்த்தாயா?” என்று மனம் கொந்து துயரத்தோடு பிரலாபிக்கும் சோகாசப் பாட்டு. அவர் அதே பாட்டை, “பாதி இன்று துயரம் நீங்கி ஜீவன் முத்தனாகி விட்டான்; எப்படி மாறிவிட்டான் பார்த்தாயா?” என்று களிப்புடன் பாடுவார்; “மாறுதல்தானே? எப்படி வேண்டுமானாலும் மாற்றலாமல்லவா?” என்பார்.

நமது பாரத தேசம் பரதனால் பரத கண்டம் என்று சிறப்புற்றது. அநேக காலங்களுக்குப் பின்பு அடிமை வாழ்க்கையின் பலனாய், உயிரற்றுப் போயிருந்த பரத கண்டத்தில், தென்னுட்டிற்குப் பாரதி என்ற பேர் கொண்ட ஒருவரால் புது யுகம் தோன்றியிருக்கிறது. ராமாவதாரத்தில் கூனிப் போகும்படி செய்த கூனியின் கூனலைக் கிருஷ்ணாவதாரத்தில் கண்ணன் நிமிர்த்தினான். தமது கவிதா சக்தியினால், மின்சார சக்தி கொண்ட பாக்கனினால், தமிழ் நாட்டின் கூனலைப் பாரதியார் நிமிர்த்தினார். தமிழரின் முடியைக் ‘கோபுரம் போல்’ நிமிர்ந்த நிலையெனும் வண்ணம் ஆக்கியவர் பாரதியார்.

இன்றும், தெய்வ மந்திரச் சொல்லான ‘வந்தே மாதரம்’ என் காதில் விழுந்ததும், பாரதியாரின் கிழிசுளும், அன்பும், வீரமும் நிறைந்த சிவாஜியின் முகம் போன்ற அவரது முகமும், “இன்னமுதைக் காற்றினிடை எங்கும் கலந்தது போல்”, இடிமுழக்கம் போன்ற குரலில்

வீர ரசத்தை அள்ளியிடும் புதிய விடுதலைப் பாடல்களைச் சிங்கம்போல் காஜிப்பதும், அகக்கண் முன் தோன்றிச் சிறிது நேரம் ஸ்தம்பித்துவிடச் செய்கின்றன. பட்டினத்தார் ஜனங்களுக்கு அறிவுறுத்துவதற்காகச் சிறிது காலம் குடும்பம் நடத்தியதுபோல் பாரதியாரும் நடத்தினார்.

வற்றாத கலைச் செல்வத்தை அளித்த அந்தப் பராசக்திக்குப் பாரதியார் தம்மை அநியாமலேயே முடிவணங்குவார். சுருங்கச் சொல்லி விளங்க வைப்பது பாரதியாரின் தனி முறை. அதுவும், சக்தி அளித்த விசேஷத் தெய்வ ஒளிபெற்ற “தங்கப் பரிசு”. இந்நாளில், அரிகண்டம், தேச சேவை எளிதாக இருக்கலாம். அந்நாளில், யமகண்டம், என்று சொல்லுவார்களே, அதைவிடக் கொடியது. என்றாலும், அந்தப் பராசக்தியின் தீவ்ய அருளினாலேதான் பாரதியார் எங்கும் பொங்கும் மங்கள கீர்த்தியைப் பெற்று விளங்கினார் என்பது வெளிப்படை.

புதுமைப் பெண்

அவர் ஒரு புதுமைப் பித்தர்; அவருடைய நோக்கங்களைல்லாம் உயரிய நோக்கங்கள். சமுத்திரக் கரைக்கு எல்லோரும் செல்வது வழக்கம். பெண்கள் பர்தா வழக்கம் அவருக்குப் பிடிக்காது. ஆனால் பெண்கள் வரம்பு மீறி நாகரிகமென்று சொல்லிக்கொண்டு நடப்பதும் பிடிக்காது. பெண்களை உள்ளே அடக்கி வைக்கக் கூடாது என்பது அவருடைய சித்தாந்தம். வீட்டிலுள்ள பெண்களைப் பூட்டி வைப்பதால் பிரயோஜனமில்லை. மனத்தில் களங்கமின்றி ஆண் மக்களோடு பழகவேண்டும். அங்ஙனமே, ஆடவர் களும் ஸ்திரீகளின் மத்தியில் உள்ளத்தில் மாசின்றி உற வாட வேண்டும். இப்படி ஜாக்கிரதையுடன் சிறிதுகாலம் நடந்தால், தனியே ஒவ்வொருவர் மனமும் பரிசுத்தமாகி விடும். மூடி மூடி வைப்பதால் புருஷர்களுக்குப் பெண்களைப் பார்ப்பதில் ஆசை அதிகமாகி வரம்பு மீறவும் ஏது

உண்டாகிறது.— இத்தகைய கொள்கையை உடையவர் பாரதியார்.

இவ்விதமான ஏற்பாட்டினால், எங்கள் வீட்டிற்கு யார் வந்தாலும், பெண்கள்தாம் அவர்களை வரவேற்று உபசரித்து, மாடியில் தங்கள் தகப்பனரிடம் அழைத்துச் செல்ல வேண்டும். அவர், மூன்றாவது மாடியில் உலாவிக்கொண்டிருப்பார். அவர் மனத்திற்கு நாம் நடப்பது, நினைப்பது முதல் தெரிந்துவிடும். காதும் கண்ணும் மிகக் கூர்மையுடையன.

பெண்களையாருக்கும் அஞ்சி தலையைக்கவிழ்க்கக்கூடாது. “யாரோனும் விடர்கள் கெட்ட ஹிருதயத்தோடு உன்னை நோக்கினால், நீ அவனைத் தைரியமாகப் பத்து நிமிஷம் உற்றுப்பார். அவன் வெட்கித் தலை குனிந்து விடுவான். அல்லது, அவன் முகத்தில் திடீரென்று உமிழ்ந்துவிட்டு, அப்பால் செல்” என்று குழந்தைகளுக்கு உபதேசம் செய்வார்.

குழந்தைகளுக்குச் சிறு வயதிலிருந்தே விவாகத்தையும், புருஷனையும் பற்றிச் சொல்லிச் சொல்லி அவர்கள் மனத்தில் ஆசையை வளர்க்கக் கூடாது. அப்படி மாசற்ற மனத்தில் ஆசைக் கனலை மூட்டிவிட்டால் அவர்கள் மனத்தின்படி கணவன் அல்லது மனைவி வாய்க்காவிடில், மனமுடைந்து வாழ்க்கை ஒரு பாலைவனம் என்று தீர்மானித்து விடுவார்களாம்.

“மனத்தில் ஒவ்வொரு யுவதியும் தனக்கு ஒரு சுந்தர மனோகாணக் கணவனாக எதிர்பார்த்திருந்து, தனது விரும்பத்தில் இடி விழுந்தாற் போல, கோர ரூபமுடைய ஒரு அரக்கனைக் கணவனாகப் பெற்று மனத்தில் நோயுண்டாகி அந்த அதிர்ச்சி சரீரத்தையும் தாக்க, சிறு வயதிலேயே மாணமடையும்படியான நிலைமைக்கு ஆளாகிறார்கள்” என்பது அவரது எண்ணம்.

அடிக்கடி அவர் மௌன விரதம் பூண்டு இருப்பதுண்டு. சேர்த்தாற்போல 15 அல்லது 20 தினம் கூட அவ்விதம்

இருப்பார். பாட்டு மட்டும் பாடுவார். மற்றப்படி சும் பாஷைகள் யாவும் எழுத்து மூலமாக நடைபெறும்.

ஒரு நாள், மௌன விரதத்தில் ராக ஆலாபனை வெகு நன்றாக உள்ளமுருகும் வண்ணம் செய்துகொண்டிருந்தார். நாங்கள் யாவரும் அதிலேயே லயித்திருந்தோம். உடனே, எழுதுகோலை எடுத்து ஏதோ எழுத ஆரம்பித்தார். எங்கள் பெரிப பெண் அவருகில் சென்று உற்று நோக்கினாள். அவள் சுற்று பதட்டக்காரி.

‘நான் கல்யா—’ என்று பாரதியார் எழுதிக்கொண்டிருப்பதைப் பார்த்துவிட்டுக் “கல்யாணமா?” என்றுள். அவர் சிரித்துவிட்டு, “பொறுமையோடிரு. நான் கல்யாணி சுப்பிரமணிய பாரதி—என்று பேர் கிடைக்கும் வண்ணம் அதியற்புதமாக அந்த ராகத்தைப் பாடி வழக்கப்படுத்திக் கொள்ளப் போகிறேன்” என்று எழுதிவிட்டு, “கல்யாண பந்தம் செய்து கொள்வது மிக எளிது. ஆனால், அதை அடிக்க இருபது யானைகள் வந்தாலும் முடியாது” என்று முடித்தார். குழந்தை மனதில் அந்தக் ‘கலியாணம்’ என்ற எண்ணத்தைப் பதிய விடக் கூடாது என்பதே அவர் நோக்கம்.

அந்தத் தவலை!

ஒரு நாள், வ. வெ. சு. அய்யர் வீட்டிலிருந்து, பாரதியாரை உடனே அழைத்து வரும்படி ஆள் வந்தது. என்னவோ ஏதோ என்று திகிலடைந்து, பாரதியார் அங்கே சென்றார். அய்யர் சாந்தமான புன்னகையுடன் வரவேற்றுப் பின்சட்டிற் கு அழைத்துச் சென்றார்.

“அய்யரே! விஷயத்தை முதலில் சொல்லும்” என்று பாரதியார் துரிதப்படுத்தினார். “வாருங்கள், சுவாமி! பொறுத்தவர் பூமியாள்வார்; அவசரப்படாதீர்கள், கிரோதிகள் எந்தச் சமயத்திலும் நமது கழுத்திற்குக் கயிறு மாட-

டத் தயாராயிருக்கிறார்கள் என்று தெரிகிறது” என்று கூறிக்கொண்டே முற்றத்துக்குச் சென்றார். பாரதியும் கூடவே சென்றார்.

அய்யரின் மனைவி பாக்கியலக்ஷ்மி, அப்போதுதான் கிணற்றிலிருந்து எடுத்த வாளியில் கால்வாசி ஜலத்தோடும், ஒரு மூடியிட்ட பித்தளைத் தவலையோடும் நின்றகொண்டிருந்தார். அந்தத் தவலை! அதில் என்ன இருக்குமோ, என்ற சந்தேகத்தினால், அவ்வூர்ப் பெரிய மனிதர்கள் நான்குபேரைச் சாட்சியாக அழைத்துவந்து, அதன் முடியைத் திறத்து பார்த்தனர்.

அதில் ராஜத்துவேஷமரண துண்டுப் பிரசுரங்களும், துர்ச்சை, மஹிஷாசுரமர்த்தனி முதலிய சக்திப் படங்களும் அடங்கியிருந்தன. அவற்றை எடுத்துக்கொண்டு கேரில் பிரெஞ்சு அரசாங்க அதிகாரிகளிடம் சென்று அவை கிடைத்த விவரத்தைச் சொன்னார்கள். அதிகாரிகள் எல்லா விவரங்களையும் கேட்டுவிட்டு, “சரி, இது உங்கள் விரோதிகளின் செய்கைதான். பயப்படாதீர்கள். நாங்கள் கவனித்துக் கொள்கிறோம்” என்று கூறினார்கள். இவ்விஷயம் போலீசாருக்குத் தெரியாது. மறுநாள் பொழுது விடிந்தது. சோதனை செய்வதற்காகப் போலீசார் ஆரவாரமாக அய்யர் வீட்டில் நுழைந்தனர். “மகாராஜர்களாய் பார்த்துக் கொள்ளுங்கள்” என்று அய்யர் கூறினார். போலீசாரை அழைத்து வந்தவர்கள் வேறு ஒன்றையும் வீட்டுக்குள் வைத்துவிடாதபடி ஜாக்கிரதையாகக் காவல் புரிந்தார் அய்யர். வீட்டில் சந்து பொந்தெல்லாம் போலீசார் தேடியும் ஒன்றும் அகப்படவில்லை. சமைத்து வைத்திருந்த சாம்பார், ரசம் முதலிய வற்றில் கூடக் கையைவிட்டுத் துழாவினார்கள்!

கடைசியாகக் “கிணற்றைப் பார்க்க வேண்டாமா?” என்று ஒருவர் கூறவும், அய்யர் மந்தஹாசத்தோடு போலீசாரை நோக்கி, “அய்யா நாங்களோ சுதேசிகள், கையிலோ காசு கிடையாது! வெகுநாளாகக் கிணற்றைத் தூர் எடுக்க வேண்டுமென்று நினைத்திருந்தேன். காசு-

செவ்வில்லாமல் அந்த உபகாரமும் செய்தால் இரட்டைச் சந்தோஷம்!" என்று. அதிச ஆழமில்லாத அந்தக் கிணற்றில் குரிய வெளிச்சத்தில் நன்றாக உள்ளே கிடக்கும் சாமான்கள் தெளிந்தன. போலீசார் வெட்கத்தோடு, மேலிருந்தபடி உற்று நோக்கிவிட்டு, "கிணற்றில் இறங்க நம்மால் முடியாது! அய்யரே சிரமம் கொடுத்ததற்கு மன்னித்துக்கொள்ளும்" என்று கூறிச் சென்றனர்.

தினமும் மாடையில் அய்யரும் அவரது மனைவியும் காற்ற வங்கச் சமுத்திரக் கரைக்குச் சென்று விடுவார்கள். உளவு தெரிந்தவர்கள் அச்சமயம் கூரை ஒட்டு வழியாக ஏறி முற்றத்திலிறங்கி, மேற்படி தவலையைக் கிணற்றுக்குள் எறக்கிவிட்டுச் சென்று போலீசுக்கும் தகவல் கொடுத்தார்கள். மறுநாள் தெய்வச் செயலாக, அய்யரின் மனைவி தண்ணீர் எடுக்க வாரியை விட்டதும், தண்ணீர் ரோடு அந்தத் தவலையும் வந்துவிட்டது. பின்புதான் மேற்கண்ட விஷயங்கள் நடைபெற்றன. தவலையை வைத்த வர்கள் இப்படி நடக்குமென்று கொஞ்சங்கூட எதிர்பார்த்திருக்கமாட்டார்கள். இந்தவிதமாக மலைபோல வந்த பல கஷ்டங்கள் கடவுளருளால் பணிபோல நீங்கின.

“பகைவனுக் கருள்வாய்”

புதுவையில், ஒரு நாள், பாரதியும் அவரது நண்பர் ஒருவரும் சகசியமாக மேன்மாடியிலிருந்த தீற்றுக் கொட்டகையில் உட்கார்ந்து சம்பாஷித்துக் கொண்டிருந்தார்கள். எப்போதும் இடிபோன்ற குரலில் பேசும் சுபாவமுள்ளவர்கள் அன்று மிகச் சன்னமான குரலில் பேசியது ஆச்சரியத்தை விளைவித்தது.

சிறிது நேரத்திற்கெல்லாம், இடைப்பகல் சிற்றுண்டியுண்டு, தேரீர் அருந்தி, தாம்பூலம் தரித்து இருவரும் உல்லாசமாக வெளியேறினார்கள். எங்கே செல்லுகிறார்

களென்று சொல்லவில்லை. சாதாரணமாகப் பாபு அரவிர்தர் விட்டிற்குப் போனாகூடச் சொல்லிக்கொண்டுதான் போவது வழக்கம். எனக்கோ அவரை கேட்பதற்குத் தைரியமில்லை. ஆனால், மனம் மட்டும் சஞ்சலமடைந்தது. இன்னதென்று விவரிக்க முடியாத வகையில் குழம்பித் தத்தளித்தது.

இரவு சமையலைத் தபாரித்து விளக்கேற்றி, தேவியை நமஸ்கரித்துவிட்டு, அவரின் வருகைக்காகக் காத்திருந்தேன். மணியோ 10, 11, 12 ஆய்விட்டது! அவர் வரவில்லை. நிம்மதியின்றி இரவைக் சுழித்தேன். மறுநாள் காலை யிலுங்கூட அவர் வரவில்லை. உடனே, வேலைக்காகக் கிழியை அனுப்பி அரவிர்தர், அய்யர், ஸ்ரீவாசாச்சாரியார் முதலியவர்களை விசாரித்துவாச் சொன்னன். நண்பர்களுக்கு இச்செய்தி ஆச்சரியத்தையும் பயத்தையும் ஒருங்கே யளித்தது.

“ஒருகால் அருகிலுள்ள ஊர்களாகிய முத்தியால் பேட்டை, மயிலம், வில்லிபுத்தூர் முதலிய சிற்றூர்களுக்கு சென்றிருக்கலாம்” என்று சமாதானப் படுத்தினார்கள். “யாருடன் வெளியில் சென்றார்?” என்று கேட்டனர்.

மேற்படி நண்பரின் பெயரைச் சொன்னதும், திடுக்கிட்டு, “இப்படி ஒரு மனிதருண்டா? இம்மாதிரி குழத்தை உள்ளத்துடன்! இருந்தால், விரோதிகள் படுகுழியில் இறக்கி விடுவார்களே! அந்த மனிதர் பிரிட்டிஷ் சர்க்காரிடம் கைக் கூலி வாங்கிக்கொண்டு, சுதேசிகளைப் பிரொஞ்ச எல்லையிலிருந்து ஏமாற்றி அழைத்துச் சென்று, பிரிட்டிஷ் சர்க்காரிடம் பிடித்துக்கொடுக்க ஏற்பாடு செய்துகொண்டிருக்கிறார் என்று எல்லாரும் சொல்லுகிறார்களே! இந்தச் சமயத்தில் அவரை நம்பி, அவர்கூடச் சென்றிருக்கிறோ! என்ன கொடுதி விளையுமோ, தெரியவில்லையே!” என்று யாவரும் கவலைப்பட்டார்கள்.

எனக்கு அதைக் கேட்டதும் பாதி ஜீவன் போய்விட்டது. என் தகப்பனான உடனே வரும்படி தந்தியனுப்பி விட்டு, பித்துப் பிடித்தவள்போல் ஏங்கியிருந்தேன். அன்

திரையும் கழித்து, பொழுதும் விடிந்தது. காலை ரயிலில் என் தகப்பனார் வந்திருக்கிறார். விஷயத்தைத் தெரிந்துகொண்டு என்னைப் பார்த்துப் “பைத்தியக்காரி, இதற்காகவா இவ்வளவு படித்த தந்தியனுப்பினாய்? பாதிக்கு ஒரு கெடுத்தலும் கேர்டாது. அவனுக்குத் திங்குவிளைவிப்பது லேசான காரிய மல்ல, படித்தை விடு!” என்று தைரியப்படுத்தினார்.

எல்லா கண்பர்களுக்கும், இந்த சிறிவுத்திற்கு ஒரு தடவை ஆள் அனுப்பி, “பாதி வந்துவிட்டதா?” என்று கவலை போடு விசாரித்தனர். பகல் மணி பதினென்று இருக்கும்; தெருவில் ‘பூம் பூம்’ என்று மோட்டார் ஹார்ன் சப்தம் கேட்டது. வாலில் வெற்றிலையும், கையில் புஷ்பமாலையும், புதிய வேஷ்டி, கோட்டும் தரித்துக்கொண்டு மாப்பிள்ளைக் கோலத்தோடு பாதியும் அவரது வக்கில் கண்பர் ஒருவரு யாக உள்ளே வந்தனர்.

மாமனாப் பார்த்து, “மாமா, எப்போ வந்தீர்கள்?” என்ற பாதியார் உபய குசலம் விசாரித்தார். அவர் விஷயங் களைக் கூறவும், வக்கில் கண்பர், “ஸ்ரீ செல்லம்மாள் பயர் தது சரிதான். அந்த நபவஞ்சகத் துரோகி ‘உங்களுக்குக் கிருத்த யாண்டை எடுத்தாயிற்று; சென்னைக்குப் போக லாம்’ என்று கூற்பதை இவர் சுப்பி மோட்டாரில் ஏறிச் சென்னைக்கு வந்து கொண்டிருந்தார். நான் தற்செயலாகத் திருப்பாதிரிப்புலியூருக்கு அருகில் சந்தித்தேன். எனக்கு அந்த மனிதனுடைய மோசம் ஏற்கெனவே தெரியும். சுதேசி களுக்கு பிரிட்டிஷ் இந்தியாவில் இருந்த யாண்டை இன் னும் எடுக்கவில்லை பென்னும் விஷயமும் எனக்குச் சந்தேக மறத் தெரியுமாதலால், மோட்டாரை நிறுத்தி, இவரை என் கண்பர் விட்டற்கு அழைத்துச் செல்வதாகவும், மற்றொரு சமயம் சென்னைக்குப் போய்க்கொள்ளலா மென்றும் கூறி னேன். மேற்படி மனிதருக்கு இது சம்மதமில்லாதபடி யால், ஏதேதோ சொன்னார். பாதி என் சொல்லுக்கு இணங்கி விட்டபடியால், வேறு வழியின்றி அவர் சென்று விட்டார். பின்பு, இவரை என் கண்பர் விட்டில் இருக்கும்

படி சொல்லியிட்டு, எனக்கு அங்கு சில அவசர வேலை சிறுத்தபடியால், அதையும் முடித்துக்கொண்டு, இவரையும் அழைத்துக்கொண்டு வந்து சேர்ந்தேன். நான் மட்டும் இன்று இவரைச் சந்திக்காவிடில், சிறிது நேரத்திற்குள்ளாகப் பிரெஞ்சு எல்லைப் கடந்து, இதற்குள் ஜெயிலில் இருத் திருப்பார்” என்று கூறிமுடித்தார். எல்லோரும் அவரைப் புகழ்ந்து கொண்டாடினோம்.

இரண்டு நாளைக்கெல்லாம் ஏமாற்றி அழைத்துச் சென்ற கண்பர் திரும்பி வந்தார். பாதியார், அவரிடம் கொஞ்சம் கூடத் துவேஷம் பாராட்டாமல், வரவேற்று வார்த்தையாடி னார். எனக்குக் கோபம் பொறுக்கவில்லை. முகத்தைக் கடு கடுப்பாக வைத்துக்கொண்டிருந்தேன். அதைப் பார்த்துப் பாதியார்,

புகை நடுவீனில் தீயிருப்பதைப்
புவியில் கண்டோமே—கேஞ்சே
புகை நடுவீனில் அன்புருவான நம்
பரமன் வாழ்கின்றான்—கேஞ்சே
தின்னவரும்புலி தன்னையு மன்போடு
சிந்தையிற் போற்றிவோய்—கேஞ்சே
அன்னை பராசக்தி அவ்வுருவாயினன்
அவளைக் தும்பிவோய்—கேஞ்சே
பகைவனுக் கருள்வாய்—கேஞ்சே
பகைவனுக் கருள்வாய்!”

என்று பாடி முடித்தார்.

மேற்படி மனிதர் எழுந்து, பாதியார் காலில் விழுந்து “நான் அயோக்கியன்! இன்றுதான் எனக்குப் புத்தி வந்தது. என்னை மன்விக்கவேண்டும். அம்மணி! தாங்களும் கூடிக்க வேண்டும்” என்று கெஞ்சினார். பாதியார் அவருக்கு ஆறுதல் மொழிகள் கூறி, அழிவுறுத்தினார்.

பாதியார் ஓர் ஆத்ம ஞானி. எல்லா உயிர்களிடத்தும் அன்பாயிருப்பதை நடைமுறையில் நடத்திக் காட்டினார். பார்ப்பவர்களுக்கு அது ‘பித்தன்’ செய்கையாகத் தோன்ற

லாம். ஒரு சமயம் கழுதைக் குட்டி ஒன்றைத் தோள் மேல் தூக்கி முத்தமிட்டார். அப்பொழுது நாங்கள் அறிவினத்தினால் அதற்காக இரத்தக் கண்ணீர் சிந்தினோம். இன்று அதே செய்கைக்காக ஆனந்தக் கண்ணீர் சொரிகிறோம்! அவரது பண்பட்ட மனத்தை நினைத்துப் புளகாங்கித மடைகிறோம்.

“வேதம் படித்த அந்தணனிடத்திலும், மாமிசம் தின்னும் புலையனிடத்திலும், பசுவினிடத்திலும், நாயினிடத்திலும், அறிஞர் சமநோக்கு உடையவர்கள்” என்னும் கீதையின் வாக்கியங்களுக்குப் பாரதியாரை உதாரணமாகக் காட்டலாம். அவர் தத்துவத்தின் மெய்ப்பொருள்! பாரத நாட்டின் ஜோதி! நீக் வேதம் படிக்கப் படிக்க அவரது மூளையில் உண்மையாகவே அக்னிதேவன்—ருத்ரகுமரன்—வாயு—முருகன் எல்லாம் தோன்றலாயின. அவரது பாடல்களிலும் ஆவேசமும் தெய்வக் கனலும் ஏற ஆரம்பித்தன. ஆன்ம ஒளியில் மூழ்கியிருப்போர்க்கு அச்சம் ஏது! மாண்புமான்ம விட்டு, சித்தத்தை பராசக்தியிடம் லயிக்க வைத்து ஏகாந்தமாகத் தவம் செய்வதில் விருப்பம் கொண்டார். தாம் கண்ட சகாபுவத்தை உடனே மற்றவர்களுக்கு, “தனிமை கண்டதுண்டு; அதிலே சாரமிருக்கும்மா” என்று உரைப்பார்.

இப்பேர்ப்பட்ட பரம ஞானியை—யோகியை—பித்தனென்று உலகோர் மதித்தனர். ஒரு நாள், என் பெண்தங்கம்மாள் மனம் வருந்தி, “அப்பா! எல்லோரும் உங்களுக்குப் பைத்தியம் பிடித்து விட்டதென்று சொல்லுகிறார்களே!” என்றாள். அவர் சிரித்து, “ரொம்ப சபாஷ், பித்தன் என்பது சிவபெருமான் நாமமல்லவா? இதற்கேன் வருந்த வேண்டும்?” என்று கூறினார். “நீ பயப்படாதே அம்மா!” என்று,

திருவைப் பணிந்து நிதம்
சேம்மைத் தொழில் புரிந்து
வருக வருவதென்றே—கிளியே
மகிழ்வுற றிருப்போமடி!

என்ற கிளிக்கண்ணிகளை ஹார்மோனிபத்தின் எட்டாங்கட்டை சுருதிக்கு மேல் பாட ஆரம்பித்தார்.

அய்யரும் பாரதியாரும்

ஸ்ரீ வ. வெ. சு. அய்யர் சோகரசமாகக் கதைகள் எழுதுவதிலேயே பிரியங் கொண்டவர். “குளத்தங்கரை அரசமாம்” என்ற கதையைப் பாதி எழுதியவுடன் எங்கனிடம் படித்துக் காண்பித்தார். மறுநாள், பாரதியார் மட்டும் அவர் வீட்டுக்குப் போயிருந்தார். திரும்ப விடு வந்ததும் “அப்பா, அய்யர் கதையை எவ்விதம் முடித்திருக்கிறார்?” என்று தங்கம்மாள் கேட்டாள். “கேட்பானேன்? அந்தப் பேதைப் பெண் ருக்மணியைக் குளத்தில் தள்ளியாயிற்று” என்று சிறிது வருத்தத்தோடு சொன்னார். பிற்காலத்தில் அன்பர் அய்யரின் மாணமும் அதேவிதமாகவே நேர்ந்ததை எண்ணும்போது, வியப்பும் துக்கமும் உண்டாகின்றன. அய்யருடைய சொந்தக் கதையே ஒரு சோகரசக் கதையாக அல்லவா ஆகிவிட்டது?

மனக் கவலையைப் பாரதியார், “வைத்தியர்களின் கண்ணுக்குக்கூடப் புலப்படாத விஷக் கிருமிகளுக்கு உண்டான சக்தியைக் காட்டிலும் அதிகம் சக்தி படைத்தது” என்று கூறியிருக்கிறார்.

மனத்தின் பலவீனம் உடம்பைத் தாக்குவதால், தேகமும் தளர்ச்சியடைகிறது வைத்தியர்கள் சரீரத்தின் சில வியாதிகளுக்கு இடமாறுதல் வேண்டுமென்கிறார்கள். மனவியாதிக்கும் ஒரு மாறுதல் அவசியம். மனத் திடமில்லாதவர்கள் அருகிலுள்ள ஆலயங்களுக்குச் சென்றோ, மனோதிடமுள்ளவர்கள் மனத்தினாலேயே பகவானைத் தியானிப்பதிலோ, நினைவை மாற்றினால், அதுவே மன நோய்க்கு மருந்தாகும்.

ஒரு நாள் மாலை, மூன்று மணிக்கு, பாரதியாரை மேலே சொன்ன நோய் பீடிக்க ஆரம்பித்தது. இந்த நோய்

வரும்போது நாம் மற்றவரைச் சிடுசிடுப்பதிலும், எரிந்து விழுவதிலும் நான் சாதாரணமாய் கமழை மனோ நிலையை வெளிக் காண்பிக்கிறேன். ஆனால், பாரதியாரோ, “குழந்தைகளே! எனக்கு உடம்பு சரியில்லை; யார் வந்தாலும் மாடிக்கு வரவிடக் கூடாது. பிறும்பாதிக்களானாலும் சரி” என்று உத்தரவிட்டுச் சென்றார்.

ஒரு மணி கோமாவீற்று. சோதனை போல் வ. வெ. க. அய்யர் வந்து சேர்த்தார். அவரை அவராமாக மாடிப்படி ஏற ஆரம்பித்தார். பூமி மறாவின்னானின் ஆக்ஷேபத்தினால், சனகாதி முனிவர்களை உளவோ வரவிட மறுத்த துவார பாலகர்களின் நிலையை நாம்கள் அடைந்தோம். பின் சிறிது தயக்கத்தோடு, “அய்யர்! அப்பாவுக்கு உடம்பு சரியாகில்லை. ஒருவரையும் பார்க்க முடியாதென்று சொல்லி விருக்கிறார்” என்று கூறினான் தங்கம்மாள். “அப்படியா? என்னைக் கூடவா?” என்று சிறிது வியப்போடு கேட்டார்.

என்ன பதில் சொல்லவென்று தெரியாமல் விழித்துக் கொண்டு கிடந்தோம்.

அதற்குள் கைசீல் ஒரு காரைத்தோடும், உற்சாகமான முகத்தோடும், பாரதியார் வந்து அய்யரை வாசலென்று, அப்போது இயற்றிய கண்ணன் பாட்டைப் பாடித் காண்பித்தார்.

கண்ணன் புழுவிலைப்போல்—வெளியே

கடர் விளைக்கலைப் போல்

கீண்ட பொழுதாக—எனது

கேஞ்சக் கடித்ததடி.

கனவு கண்டதிலே—ஒருநாள்

கண்ணுக்குத் தோன்றாமல்

இனம விளங்கவில்லை—எவனோ

என்னகக் தொட்டே விட்டான்.

உச்சி குளிந்ததடி! சரியே

உடம்பு கோசிக்

மச்சிலும் வீடுமெல்லாம்—முன்னைப்போல்

மனத்தகக் கொத்ததடி.

நிலை ரூபகங்கள்

ஒரு சமயம் நான் பகவத்கீதை, வியாசமளா தண்டகம் முதலியவற்றை மனப்பாடம் செய்து கொண்டிருந்தேன். எனக்குச் சமஸ்கிருதம் அர்த்தம் தெரியாதாகையால், உச்சரிப்பு அங்ஙனவு பைஷ்டமாக இருக்க நியாயமில்லை. பாரதியார் மாடியிலிருந்து இதைக் கவனித்தார். உடனே கீழேயிறார் வந்து, “சொல்லப்பா! இதைக் கேள். பகவத்கீதையை சமஸ்கிருதத்தில் பாடந் செய்ய வேண்டாம். நான் எழுதிய தமிழ் மொழிபெயர்ப்பு உயர அலங்காரத்தில் இருக்கிறது. அதைப் படித்தால் போதும். பகவானை எந்தப் பாகையில் வேண்டுமானாலும் கோத்தரிக்கலாம். தெரியாத பாகையில் அளர்த்தத்தோடு கஷ்டப்பட்டுக் கொண்டு தண்டாட வேண்டாம்” என்றார்.

எனக்கு இவ்விஷயம் ருசிக்கவில்லை. “நன்றாயிருக்கிறது நீங்கள் சொல்லுவது! அடுத்தடுத்து காட்டுப்பெண் வாலாத்தி விபத்திற்குப் பாடினது போல்லவா இருக்கும்!” என்றேன்.

“அதென்ன விஷயம்?” என்றார் பாரதியார். “மாமியாருக்குச் சம்பிரதாயங்களில் சொட்ப சம்பிக்கை, அம்மனை அழைக்க, குறைந்தது இரண்டு டஜன் பாட்டுக் களாவது சொன்னால்தானே திருப்தியடைவான். புதிதாக வந்த மருமகனைப் பாடச் சொன்னான். அவன் ‘அப்பா பாதேவீதே! எங்கள் ஆத்துக்கு வாய்யம்மா, எனக்குப் பாடத் தெரியாது!’ என்று சொல்லி ஹாரத்தி எடுத்தாளாய்! அதைப்போல வெறும் வார்த்தைகளால் பகவானை வணங்குவது எனக்குப் பிடிக்கவில்லை. தவிரவும், பகவத்கீதையாவது தமிழில் இருக்கிறது. வியாசமளா தண்டகம் தமிழில் எப்படிச் சொல்லுவது?” என்று கேட்டேன்.

“சரி, நான் சொல்லிக் காண்பிக்கிறேன். அதுபோல நீயும் பாடம் பண்ணு” என்று கூறி, கேதார கௌளராகத்தில்,

ஐயமாதுங்கதனயே! ஐயநிலோத் பலத்யுதே!
ஐயவங்கீத் ரஸிகே!
ஐயலீலா சுகப்பிரியே! ஐயஜனனி!

என்ற கடல் மடை திறந்தாற்போல் சுலோகத்தைச் சொல்லி அர்த்தமும் உரைத்தார்.

பாட்டு முடியும்வரை 'பாபதியோம் விண்ணறியோம்' என்ற தான் கூறவேண்டுமே தவிர வேறு விதத்தில் வர்ணிக்க முடியாது. நாகன் யாவரும் மெய்கிலிர்ந்துப் புள சாத்தமடைந்த. "ஓராமுனைத்துப் பட்டந்தோ! அதிலே எழுபட்டச் சக்தமோ! மறைநாமகள் வித்தைப் பிரசங்கமோ" என்ற சக்தோஷித்தோம். உண்மையில், அந்த அனுபவத்தைக் கூறவேண்டுமானால், என்னால் முடியாது. பின் வரும் உவமானத்தில் ஒருவாறு ஊகித்துக் கொள்ளலாம்.

அத்தைப் பாட்டி சுப்பம்மாள் மகாத்மா கார்த்தியின் கிராமியோன் றீசர்டு-பேச்சின் அர்த்தத்தை நல்ல படித்த மனிதர் ஒருவர் மூலம் கேள்வியுற்றிருந்தார். தற்செயலாக ஒருவர் வீட்டில் அந்த பிளேட் பேசுவதைக் கேட்டாள். அவளது மனம் மகாத்மாவின் பத்தி நிறைந்த உருக்கமான ரூபில் வசியப்பட்டுவிட்டது. இங்கிலீஷ் ஏ. பி. ஸி. டி. கூட அடிநுக்குத் தெரியாது. ஆயினும், பிரசங்கம் என்னவோ அவளது மனத்தைக் கரைத்து விட்டது. ஆனால், படித்தவனல்ல. ஆதலால், தன் மனத்திலுள்ளதை மற்றவர் களுக்கு விவரிக்கத் தெரியாமல் தவித்தாள்.

அவளது சினைகிதையான ரங்கம்மாள் எதிர்ப்பட்டாள். அத்தையின் ஆவலை அடக்க முடியவில்லை. "ரங்கம்! கார்த்தி கிராமியோனில் பேசியிருக்காரே! என்னமாயிருக்கு தெரியுமோ? அவ்வளவும் தத்துவம். அதற்குமேல் எனக்குச் சொல்லத் தெரியாது. ஒவ்வொரு வார்த்தையும் எவ்வளவு அழுத்தத் திருத்தம்! 'குடம்' 'செப்பு' 'கூஜா' என்றால் உங்கு எப்படித் தெரிகிறது? அது பேரல இருக்குடி! அவர் ஸ்வாமியைப் பற்றிக் சொல்லியிருப்பது" என்றாள்!

இது வெறும் சுற்பனையல்ல; உண்மையாகவே நடந்த சம்பவமானதான்.

ஒருகாள் பாபதியாசிடம், 50, 60 ரூபாய் இருந்தது. வாசலில் துணி விற்போன் வந்தான். வீட்டில் குழந்தைகள் எல்லோருக்கும் நிறையத் துணிகள் வாங்கிவிட்டுத் தமக்கும் அப்போது புதிய 'மோஸ்த' ராஜ வெள்ளை 'லாடிஸ்' துணியில் கொட்டுக்கும் குல்லாய்க்குமாக ஐந்து கூஜம் துணி வாங்கினார்.

பிறகு அவரது நண்பர் சங்கா செட்டியார் விடு சென்றார். அங்கு அந்தச் சமயம் அவரது தையற்காரன் வந்திருந்தான். "இந்தத் தையற்காரன் கண்குத் தைப்பானு, செட்டியார்வாள்?" என்று கேட்டார். "ஓ, மிகவும் செட்டிக் கான்" என்றார் செட்டியார்.

செட்டியார் ஒரு 'கைஸ்' பேர்வழி. விடு பூராவும் பளிக்வினால் இழைத்து, ஐரோப்பியரின் பக்கனாவைப்போல், நவீன முறையில் அலங்கரித்து வைத்திருப்பார். பாபதியார் அவரது வீடு சென்றால் வெற்றிலை போட்டுக் கொள்வார். வெற்றிலைக் காய்பைக் கிள்ளிக் கீழே போடுவார். உடனே செட்டியார் தாமே அதைப் பொறுக்கிக் குப்பைத் தொட்டியில் எறிவார். அதைப் பாபதியார் எவ்விதத்திருக்கிறார். ஆகையால், இவ்வளவு நாகரிக மனிதரின் தையற்காரனும் தொழில் வல்லவனாக இருப்பானென்று கினைத்து, அவனை அழைத்துக் கொண்டு வீடு வந்து சேர்ந்தார்.

அவருக்குப் பிறர்மேல் அவநம்பிக்கைப்படுவது வழக்கமில்லை. ஆகையால், வாங்கிய துணிகளை பெல்லாம் அப்படியே தையற்காரன் கையில் தூக்கிக் கொடுத்து, "தம்பி! இதில் எங்கள் எல்லோருக்கும் எவ்வளவு தைக்க முடியுமோ, தைத்துவிடு. கொட்டு ரொம்ப கண்குத் தைக்க வேண்டும். அதற்குச் சரியான அளவு எடுத்துக்கொள். இவை எல்லாம் தைத்தான பின்பு, தலையில் வைத்துக்கொள்ள ஒரு குல்லாய் தைக்கவேண்டும். அது தலைப்பாகை போலவும் இருக்கக் கூடாது. 'ஹாட்' மாதிரியும் இருக்கக் கூடாது.

கிரீடம் மாதிரி தலையில் வைத்ததுமே முகத்துக்குப் புதுக் களை ஏற்படும் வண்ணம், புதிய முறையில் கண்டுபிடித்துத் தைக்க வேண்டியது. கூலியைப் பற்றிக் கவலையில்லை! நீ என்ன கேட்டாலும் கொடுத்து விடுகிறேன்” என்று கூறினார்.

தையற்காரன் சற்றுப் பயந்த அப்பாவிப் பேர்வழி; வேலையிலும் சாமர்த்தியசாலியல்ல. இவர் சொல்வதற்கெல்லாம் “ஆகட்டும்” என்று தலையசைத்துவிட்டு, நான்கு நாட்களில் தைத்துக் கொணர்ந்தபின் மற்றச் சொக்காய்களெல்லாம் ஒரு மாதிரியாகப் போட்டுக் கொள்ள முடிந்தன. கோட்டு நிரம்பப் பெரிய அளவிலும், குல்லாய் முகமதியர் வைத்துக்கொள்ளும் மாதிரியில் அதிக உயர முள்ளதாயும் இருந்தன. கிட்டத்தட்டக் கோமாளிக் குல்லாய் என்று சொல்லலாம்.

புதிய கோட்டை எடுத்து அணிந்து குல்லாயையும் தலையில் வைத்துக் கொண்டார். “பிறர் மனம் நோகும் வண்ணம் பேசலாகாது” என்ற கொள்கையுடையவராதலால் “தம்பி, ரொம்ப நன்றாயிருக்கிறது!” என்று கூறி, மும் மடங்கு கூலி கொடுத்து அவனை அனுப்பினார். அப்படியே சழுத்திரக் கரைக்குச் சென்று திரும்பிவந்தார். ஜனங்கள் இந்த புதிய வேஷத்தைக் கண்டு மிரள மிரள விழித்துப் பார்த்தனர். கோட்டும் குல்லாயும் சுத்தமாய் அவரது மனத்துக்குப் பிடிக்கவில்லை.

“ஆனாலும், தையற்காரன் நல்லவன்தான். செட்டியார் களுக்கு எப்போதும் தைத்து வழக்க முள்ளவனாகையால், நமக்கும் தொந்தி தொப்பை ஏற்பட வேண்டுமென்றும் நல்லெண்ணத்தோடு தான் தைத்திருக்கிறான். ஆனால், எனக்கு இந்தக் கோட்டுக்குச் சரியான தொந்தி இந்த ஜன்மத்தில் ஏற்படப் போவதில்லை” என்று சொல்லிக் கொண்டே, தெருவிற சென்று கொண்டிருந்த பிச்சைக் காரனைக் கூப்பிட்டு அவை யிரண்டையும் அவன் கையில்

கழற்றிக் கொடுத்துவிட்டுத் தமது கறுப்புக் கோட்டையும் சரிகை வேட்டித் தலைப்பாகையையும் அணிந்து சந்தோஷத் தோடு உலாவினார்.

ஒரு சமயம், பாரதியாரின் தாத்தாக்களில் ஒருவரான அப்பாச்சாமி சிவன் புதுவைக்கு வந்திருந்தார். அவர் வீரசைவர். அவரது சிவ பூஜையின் கோலாகலமும் ஆர்ப்பாட்டமும் சொல்லிமுடியா. தினம் ஒரு வீசை புளி போட்டுத் தேய்க்கும் படியான பித்தளைப் பூஜா பாத் திரங்கள். சேகண்டி — மணி — சங்கு — தீபாராதனையின்போது ஒலிப்பது நான்கு தெருக்களுக்கு அப்பாலும் நன்றாய்க் கேட்கும். பெரிய சிவன் கோயில்களில் கூட இத்தனை ஏற்பாடு கிடையா. இருபது விதத் தீபாராதனைத் தட்டுகள். பூஜா சிச்சுருஷை செய்வதற்கே வீட்டிலுள்ளவர்கள் எல்லோருக்கும் நான் முழுதும் சரியாயிருக்கும்.

அவர் சாப்பிடும் எல்லாப் பண்டங்களும், உப்பு உள் பட, எல்லாம் நைவேத்தியம் வைக்க வேண்டும். தினம் இரண்டு வேளைப் பூஜை. வரலக்ஷ்மி வீரதம், பிள்ளையார் சதுர்த்தி முதலிய பண்டிகைகள் வந்து கிட்டால், வீட்டில் உள்ளவர்களின் பாடு அதோகதிகான். கொழுக்கட்டை வகைகள் எல்லாம் அவரது நடராஜ சுவாமிக்கு ‘ஸ்பெஷ்’ லாகச் செய்யவேண்டும். பெரியவர் தமிழ் நன்றாய் படித் தவர்; தர்க்க சாஸ்திரத்தில் மகா பண்டிதர். இத்தகைய சிவப் பழமான தாத்தாவிடம் பாரதியார் மிக்க மரியாதையோடு இருப்பார்.

அங்கு வந்திருந்த பாரதியாரின் அய்யங்கார் நண்பர் ஒரு வரை (நண்பர் வ. ரா. அவர் நாமம் இட்டுக்கொள்ளவில்லை) “அடே பையா! பூஜைக்கு நாழிகை ஆய்விட்டது; பாத் திரங்களைச் சற்றுத் தேய்த்துக் கொண்டு வா” என்று தரத்தா வவினார். பாரதியாருக்கு இதைக் கேட்டதும் தூக்கி வாரிப் போட்டது. நண்பர் பேசாமல் இருந்தார். தாத்தாவுக்கு இன்னொரு இன்னது சொல்லவேண்டும் என்பது தெரியாது. திடீரென ஒரு யோசனை தோன்றிற்று.

சாத்தாவைத் தனியாக அழைத்துப்போய், 'தாத்தா! அவன் அப்பங்கார் பிள்ளை' என்றார். உடனே அவர் அருளுருப்போடு "வைணவனு அவன்!" என்று சொல்லிவிட்டு கண்பரிடம் சென்று "எனக்குக் கண் பார்வை அவ்வளவு சரியில்லை. அதனால்தான் உங்களை அந்த மாதிரி சொல்லி விட்டேன். மன்னிக்கவேண்டும்" என்றார். நண்பர் "பாவா பிள்ளை; அதற்கென்ன?" என்று பதிலளித்தார். பாரதியாருக்கும் கவலை தீர்ந்தது.

"மனத்தைக் குழந்தை மனம் போலே வைத்துக் கொள்ளுங்கள். கபடமின்றி யிருங்கள்" என்று பாரதியார் ஓயாமல் உபதேசிப்பார். இதன்படி அவரே நடந்துவந்த தில் சில சமயம் கஷ்டங்கள் நேரிட்டிருக்கின்றன.

ஒரு நாள், ஊதுவர்த்தி முதலிய வாசனைத் திரவியங்கள் விபாபாயம் செய்யும் முகமதியர் ஒருவர், எங்கள் வீட்டுக்கு வந்து, "சாம்பிராணி வர்த்தி, வாசனைச் செண்டு வேண்டுமா சவாமி!" என்றார். அவரை அழைத்து எல்லா உபநாயகம் பார்வைபட்டோம். ஓர் அஞ்சனம் (கண் மை) எடுத்துப் பாரதியாருக்குக் கொடுத்து, "சவாமி! இதைக் கண்களில் தீட்டிக்கொண்டால், கண்ணுக்குக் குளிர்ச்சி; மிகவும் நல்லது" என்றார். பாரதியாரோ, "வெளுத்ததெல்லாம் பால்" என்று நினைக்கும் சபாவமுடையவர். அவர் சொல்லியபடியே மையிட்டிக்கொண்டார். சிறிது நேரத்திற்கு கெல்லாம் கண்களில் எரிச்சல் உண்டாயிற்று. தாங்க முடியவில்லை. 'சி. ஐ. டி.' காரர்கள் தான் மயக்கமுண்டாவதற்கு யருந்து கொடுத்துள்ளார்கள் என்று கூட மனத்தில் ஓர் எண்ணம் தோன்றிற்று. வேறு மார்க்கம் ஒன்றும் இல்லாமல், ஒரு நாட்டு வைத்தியரிடத்தில் சென்று மாற்று வைத்தியம் செய்ததில் சற்றுக் குணம் ஏற்பட்டது.

புதுவைத் தியாகம்

பாரதியாருக்கு மனம் நாளாக ஆத யோசம் செய்வதில் ஆவலுற்றது. அவர், வெளி வேஷத்தை வெறுத்தார். மனம் தீவிர வைராக்ஷம் கொண்டது; ஆணவக் கட்டை அகற்றியது. அவரது ஜீவாத்மா பாமாத்பரவை நேரில் காண ஆவல்கொண்டு தனித்தது.

பெரும் வெள்ளத்தைப் போன்ற பெருங் கெடுத்த கவிதா விலாசத்தால், தமிழ் நாட்டிலே ஒரு புதிய ஜீவனைப் புகுத்தினார் பாரதியார். புதுமை உணர்ச்சியும், இதுமாதும் காணாத புதிய கவிதாசமும் அவர் வாக்கில் பொங்கி வழிந்தன.

1914-ம் வருஷமாக இருக்கலாம். 'சுதேசமித்திரன்' காரியாலயத்திலிருந்து பாரதியாருக்குச் சடிதம் வந்தது. அவருடைய கட்டுரைகளை 'மித்திர'னில் பிரசுரிப்பதாகவும் அதற்கென மாதா மாதம் பொருளுதவி செய்வதாகவும் ஸ்ரீ எ. ரங்கசாமி அப்பயங்கார் அவர்களே வாக்களித்து மனமுவந்து எழுதியிருந்தார். பாரதியாரின் ஹால்யக் கிறுகதைகளும், அறிவை வளர்க்கும் சுவை மிகுந்த கட்டுரைகளும் 'மித்திர'னை அலங்கரித்தன. அன்று முதல் 'மித்திர'னுக்கு ஒரு தனி ஒளி ஏற்பட்டு ஜவலிக்கத் தொடங்கியது. இன்னிசைப் பாடல்கள் 'மித்திர'னில் வெளியாயின. எங்கள் குடும்பத்திலும் 'லக்ஷ்மி' வாசஞ்செய்ய ஆரம்பித்தாள். தற்காலிகமாக மனமும் நிம்மதியடைந்தது. சடிதப் போக்கு வரத்து முதலிய சிற்சில விஷயங்களில் 'காருண்ய' அரசாங்கத்தார் செளகரியம் ஏற்படுத்தித் தந்தனர். நண்பர்களுடனும் கட்டுப்பாடுகளுக் கிடையிலுங்கூடச் சற்றுத் தாராளமாகப் பழகிக் காலங்கழிக்க அனுமதிக்கப்பட்டோம்.

'காங்கிரஸ் சரித்திரம்' பாரதியாசால் சுதேசமித்திரனுக்கு எழுதி அனுப்பப்பட்டது. சுமார் ஐம்பது அத்தியாயங்கள் வெளிவந்தன. காலஞ்சென்ற ஐக்கிச சந்திரவக எழுதிய தாவர சாஸ்திர நூல், 'ஜீவ வாக்' என்னும் பெயரால்

தமிழ் மக்களுக்குப் பாரதியார் சொன்னதெல்லாம் செவிடன் காதில் சங்கு ஊதினது போல்தான் ஆயிற்று.

கடையமோ, நாகரிக வாசனையில்லாத ஓர் பிற்போக்கான கிராமம். அவ்விடத்தில் உட்கார்ந்துகொண்டு சமூக முன்னேற்றத்திற்கு ஒருவன் உழைத்தால் அவன் கதி என்னவாகும்? ஆனாலும், கடைய வாசத்தில் பாரதியார் ஆனந்தமடைவதற்குக் காரணங்களுமிருந்தன.

பாரதியார் இயற்கை அன்னையின் தெய்வீகத் தோற்றத்தைக் காண ஆவல்கொண்டார். கடையத்தில் அவருக்குப் பிரியமான மலைகளும், ஆறுகளும் உண்டு. பழைய கிராமத்தில், மேற்கோரத்திலுள்ள பட்டர் வீட்டில், நாங்கள் வாசம் செய்தோம். நாலு புறமும் விசாலமான வெளியுண்டு. சுற்றடைப்புச் சுவர் மண்ணினாலானது. புளியமரமும், வேப்பமரமும் உண்டு. ஏழைக் குடியானச் சிறுவர்கள், தினந்தோறும் அதிசயலையில் வந்து வேப்பம்பழம் பொறுக்கிக் கொண்டும், அடுப்பெரிக்கப் புளிய இலைச் சருகுகள் அரித்துக்கொண்டும் செல்லுவார்கள்.

ஒரு நாள், பாரதியார் அவர்களிடம் சென்று, “சிறுவர்களை! எதற்காக வேப்பம் பழம் பொறுக்குகிறீர்கள்!” என்றார். “சாமி, வயிற்றுக் கில்லாததால் வேப்பம் பழத்தைத் தின்கிறோம்” என்றார்கள். அவர்களுடன் தாமும் சேர்ந்து வேப்பங்காயையும், புளியங்காயையும் பறித்துத் தின்றார்.

“பகவானது சிருஷ்டிப் பொருள்கள் யாவும் அமிர்தம் நிறைந்தவை. ‘வேப்பங்காய் கசக்கும்’ என்று மனத்தில் எண்ணுவதால்தான் கசக்கிறது. ‘அமிர்தம்’ என்று நினைத்தால் தித்திக்கிறது” என்று சொல்லி, அன்று முதல் நாள் பதத்தைத் துறந்தார்.

சின்ன வயதில், ரெய் சற்று நாற்றமடித்தாலும், அவர் பாத்திரத்தோடு எடுத்துச் சாக்கடையில் ஊற்றிவிடுவார். அதிருசியான உணவும், நேர்த்தியான புதிய புதிய ஆடையும்

வேண்டுபவரான பாரதியார், மனத்துறவு ஏற்பட்டு, ஹரி ஜனச் சிறுவர்களுடன் சேர்ந்து வேப்பங்காய் தின்னவும், இடுப்பில்மட்டும் நாலுமுழ வேட்டி அணியவும் ஆரம்பித்தார்.

கிராமத்திலிருந்து ஆற்றுக்குச் செல்லும் வழியில், பச்சைப் பச்சேலென்று கண்ணைக் கவரும் எலுமிச்சைத் தோட்டங்களும், குயில் கூவும் மாந்தோப்புக்களும், தான்ய லக்ஷ்மி தாண்டவமாடும் நெல்வயல்களும், பாரதியாரின் கண்களுக்குப் புனிதமான தோற்றம் அளித்தன. ஊருக்கு மேற்கே, எங்கே பார்த்தாலும், ஒரே நீலமலைச் சிகரங்கள். அவைகளிலிருந்து விழும் நீர் வீழ்ச்சிகளும், சல சலவென்று ஓடும் சிற்றாறும் அவருக்குப் பரமானந்தம் அளித்தன.

இரண்டு மைல் தூரத்தில், கல்யாணி அம்மன் கோவில் இருக்கிறது. வீட்டிலிருந்து கொஞ்சத் தூரத்தில், ஆற்றோரத்தில், ‘தட்டப்பாறை’ என்றொரு கற்பாறை உண்டு. அதில் ஏறிக் காலை மாலைகளில் உலாவுவார். அங்கிருந்து ஒரு மைல் சென்றால் ‘வாசுகிரி’ என்ற மலை இருக்கிறது. மலை மேல் முருகக் கடவுளும், விநாயகரும் கோவில் கொண்டிருக்கிறார்கள்.

கல்யாணி அம்மன் கோவிலுக்குப் பின்புறமும் மலை களே உள்ளன. அங்கே சுனைகளும், ரிஷிச்வரர்கள் தவம் செய்யும் குகைகளும் உள்ளன. அவைகளுக்கு அருகில் பத்திரகாளி அம்மன் கோவில். அதன் பக்கத்தில் ஒரு தடாகம். ‘ஜகத் சித்திரம்’ என்ற நூலில் பாரதியார் மேற்படி கோயிலை நன்கு வர்ணித்துள்ளார்.

அதற்கும் மேற்கே, நான்கு மைல் தூரத்தில், சாஸ்தா கோவில்; இடையில் ‘சூக்ச்ம முடையவர்’ என்ற அய்யனாரின் ஆலயம். எப்படிப்பட்ட சஞ்சல மனமுடையவரானாலும் கூட, அந்த இடங்களுக்குச் சென்றால், மனச் சாந்தி ஏற்படுவது திண்ணம்.

பாரதியாருக்கு இரவைத் தவிர மற்ற நேரமெல்லாம் மேலே சொன்ன அந்த இடங்களில்தான் கழியும்.

புது நண்பர்கள்

ஒரு சமயம், செட்டிமார் நாட்டுக்குப் பாரதியார் சென்றிருந்தார். அவரது அன்பர்களான செட்டிமார் நண்பர்கள், அவரை நன்கு போற்றிக் தேவையான பொருளுதவி செய்து, அவருடைய பொன் மொழிகளை எழுத ஒரு மாணிக்கச் சுவிழைச்சுப் பெளண்டன் பேனாவும், ஓர் அழகான வேலைப்பாடமைந்த மாக் கைப் பெட்டியும் காணிக்கை கொடுத்த அனுப்பினார்கள்.

கடையத்தில் அவரது நண்பரான ஸ்ரீநாராயண பிள்ளைக்கு மேற்படி பேனாவை பாரதியார் கொடுத்து விட்டார். 'சபரி' சாமசிராஸுக்கு பழங்களை ருசி பார்த்து வைத்திருந்த அளித்தது போல, ஸ்ரீநாராயண பிள்ளையும், 'கற்பகப் பூங்காவனம்' என்று சொல்லும் வண்ணம் இருந்த தமது தோட்டத்திலிருந்து, பாரதியாருக்குத் தினமும் ஒட்டு மரம்பழமும், மாதனைப் பழமும், ரோஜாப் புஷ்பமும், சாஜமல்லிகைப் புஷ்பமும், எலுமிச்சம் பழமும் கொணர்ந்து கொடுத்து அளவளாவுவார். ரோஜா மலரைத் தாமே பாரதியாருக்குச் சூட்டி மகிழ்வார். பின்னும் அநேக பிராம்மண சுவாத நண்பர்களும் கடையத்திலுண்டு. பாரதியார் அந் நண்பர்களோடு 'சூக்ஷ்மமுடையவர்' கோவிலில் சமபந்தி போஜனம் செய்வார். கேட்பானேன், அக்கிரஹாரத்தில் பாரதியாருக்கு வசை மொழிதான்.

அருகிலுள்ள செற்றான பொட்டிபுதூர் என்ற ஊரிலிருந்து கட்டப் கட்டமாக முஸ்லிம் நண்பர்கள் வந்து பாரதியாரின் 'சூர்ஜன்' உபதேச மொழிகளைக் கேட்டு ஆனந்த மடைந்து போவது வழக்கம்.

நங்கள் குடியிருந்த வீட்டுக்குப் 'பட்டர் அகம்' என்று பெயர். வீட்டு வாசலில் நின்று பாரதியார் "அமிர்த சாஸ்திரம்" என்னும் சாகாதிருக்கும் வழியைப் பற்றி பிரசங்கங்கள் புரிவார். அதைக் கேட்டு, எதிரிலுள்ள

புது நண்பர்கள்

93

சாமசாமி கோவிலில் வீற்றிருக்கும் ஸ்ரீநாராயணம், சிதையுமே மகிழ்வார்களென்று கூறுவது மிகையாகாது.

'சாணா' என்று அழைக்கப்படும் நாடார் வகுப்பினர் எங்கள் ஊரில் நிலங்கள் பறிவிட்டுச் சாருபடி செய்பவர்களில் முதல் ஸ்தானம் பெற்றவர்கள். என் வீட்டைச் சேர்ந்தவர்கள் நான்கு பேர் சகோதரர்கள். அவர்களில் ஒருவன் 'சாராயணன்' என்பவன்; பாரதியாருக்கு ஆரூரில் நண்பன், — சாமசிராஸுக்கு குகனைப்போல.

ஒரு சமயம், பணியில்லாததற்காகத் தம்மைப் பந்துக்கள் கேவலமாக மதிக்கிறார்கள் என்ற அவர் மனத்தில் ஓர் எண்ணம் உதித்தது. 'என்னடா உலகம்! என்ன பைத்தியம்!' என்று கோபங் கொண்டார். ஜேபியில் 100 ரூபாய் வைத்திருந்த சமயமாக இருந்தது. கையை ஜேபியில் போட்டு ரூபாய்களைத் தெருவில் விசிணர். பார்த்தவர் பரிசுசிப்பதற்குக் கேட்பானேன்? குழந்தைகளோ அவைகளைப் பொறுக்கிச் சேகரித்துக் கொண்டனர்.

கடையத்தில் ஸ்ரீநாம நவமி உற்சவம் மிகச் சிறப்பாக நடைபெற்றது. அச் சமயம் பிரபல சங்கீத வித்துவான்கள் விஜயம் செய்து, கச்சேரிகளும், கதா காலட்சேபங்களும் நடத்தினார்கள். காயகசிகாமணி முத்தையா பாகவதர், கல்விடைக்குரிச்சி வேதாந்த பாகவதர், சிவகங்கை தசாதாம பாகவதர் முதலியோரும் கூடியிருந்தனர்.

பாரதியார் அச்சமயம் கடையத்தில் வசித்து வந்த படியால், அந்த வித்துவான்களைச் சந்தித்து, அவர்களோடு வார்த்தையாடிக் கொண்டிருந்தார். பாரதியாரைச் சற்றேறக் குறையப் பைத்தியம் என்றே மதித்திருந்த அச்சுலாத்தினர், அவரைப் பார்க்கும்போது கூட, வணமாதவே பார்ப்பார்கள். காயகசிகாமணி முதலியோருக்கு மாத்திரம் இவரது கல்வித் திறமை நன்கு தெரியும். பாரதியார் பாடிக் காட்டின "ஜயபேரிகை கொட்டடா! கொட்டடா!" என்ற பாட்டை மிகவும் ரசித்தனர்.

ஒரு பிரபல வித்துவான் மிருதங்கம் வாசித்தார். கேட்பதற்கு ரசிக்கர் இருந்தபடியால், பாரதியின் உற்சாகம் அதிகரித்து, சாரீரமும் மேல்ஸ்தாயியில் அபூர்வமாகச் சஞ்சாரம் செய்தது. அவரை எப்போதும் பரிகசிக்கும் பாமரரும் கடத்தலையை ஆட்டி, “அடே, பாடும் விதமாகப் பாடினால், பாரதி பாட்டு எல்லா பாட்டுக்களையும் விட நன்றாக இருக்கிறதா!” என்று மெச்சத் தொடங்கினார்கள்.

இரவில் தேவகோட்டை வித்துவான் ஒருவர் “வள்ளி திருமணம்” காலட்சேபம் செய்தார். வேடுவர்கள் பயிர்களை மிருகங்கள் அழித்துப் பாழ் செய்வதைத் தடுக்கும்படி, அவர்கள் சாமிக்கு பூஜை போட்டனர். அவர்களில் ஒரு வனுக்குச் சாமி ஆவேசம் வந்து பாடும் பாட்டாகிய “பாக்கும் வச்சான், பழமும் வச்சான், வெத்தலை வச்சான், பொயிலை வச்சான்,—ஒண்ணு வைக்க மறந்திட்டான்; சுண்ணாம்பில்லே, சுண்ணாம்பில்லே” என்ற பாட்டைக் கேட்டதும் பாரதி ‘கொல்லென்று சிரித்தார்’.

அருகிலிருந்தவர்கள், “ஏன் சிரிக்கிறீர்?” என்றார்கள். “இந்தப் பாட்டு நமது நாட்டு மக்களுக்கும் ஒருவாறு பொருந்தும்” என்றார் பாரதி. “எப்படி?” என்று அவர்கள் திருப்பிக் கேட்டனர். “தமிழ் மக்களுக்குக் கடவுள் நிலமும் வச்சான், பலமும் வச்சான், நிகரில்லாத செல்வம் வச்சான்,—ஒண்ணு வைக்க மறந்திட்டான்; புத்தியில்லே” என்றார். நண்பர்கள் விழுந்து விழுந்து சிரித்தார்கள்.

உற்சவ காலங்களிற் தினம் காலையில் ஒரு பாகவதரின் தலைமையில் பஜனைக் கோஷ்டி, ‘உஞ்சவிருத்தி’ செய்வது வழக்கம். வழக்கமாகப் பாடும் பஜனைப் பாடல்கள் அநேகமாகத் தெலுங்கும், சமஸ்கிருதமும் தான். பாரதியாரும் அவர்களுடன் சுற்றுவதுண்டு. தினமும் பாட்டுச் சொல்லிக் கொடுக்கும் பாடசாருக்கு, ஒரு மாதமாகப் பாடித் தொண்டையும் கட்டிவிட்டது. பாடிய பாட்டுக்களையே தனந்தோறும் பாடும் விரசமும் ஏற்பட்டுவிட்டது.

உடனே பாரதியார், “நான் சொல்லிக் கொடுக்கிறேன், புதுப்பாட்டு” என்று “கோவந்த கிருஷ்ண பாஹி—யது விரா! ராஜ கோபால கிருஷ்ண பாஹி யது விரா” என்ற பஜனைப் பாட்டு மெட்டில்,

பார்க்கும் மரங்களெல்லாம் நந்தலாலா—நின்றன் பச்சை நிறம் தோன்றுதையே நந்தலாலா
கேட்கு மொலியிலெல்லாம் நந்தலாலா—நின்றன் கீதம் இசைக்குதடா நந்தலாலா
தீக்குள் விரலையிட்டால் நந்தலாலா—உன்னைத் தீண்டு மின்பந்தோன்றுதையே நந்தலாலா
காக்கைச் சிறகினிலே நந்தலாலா—நின்றன் கரிய நிறத் தோன்றுதையே நந்தலாலா.

என்ற பாட்டை அப்படியே ஆசு கவியாகச் சொல்லவும், கோஷ்டியினர் சந்தோஷத்தோடு, (தமிழ்ப், பாட்டாகையால்) அர்த்தத் தெரிந்து உரக்கப் பாடலாயினர். அவர்கள் இரண்டு பர்லாங் தூரத்தில் வரும்போதே, பாட்டின் கோஷம் கேட்க வாரம்பித்தது. “இதென்ன, இன்று புது தினசாயிருக்கிறதே, பஜனை!” என்று பார்த்ததும், பின்புதான் காரணம் தெரிய வந்தது. மந்திர சக்தி கொண்ட பாரதி வாக்குக்கு, மனிதர்கள் மணத்தில், ஊடுருவிப்பாயும் சக்தியும் இருப்பதை அன்று அனைவரும் கண்டார்கள்.

பாரதியாரின் நடை, உடை, பாவனைகள் சில சமயம் மற்றவர்களுக்குப் பிடிக்காமலிருப்பதுண்டு. அதைப் பாரதியார் கொஞ்சமும் பொருட் படுத்துவதில்லை. தம் போக்கிலேயேதான் போவார். ஒரு நாள், தெருவில் நடக்கும் பொழுது, பாரதியார் கைவிரல்களை மடக்கிக் கொண்டு, நெஞ்சை நிமிர்த்தி, விரைவாக நடந்தாராம். அதைக் கண்டு, அவரது தோழர் ஒருவர், “என்னடா! கையை இப்படி வைத்திருக்கிறாய்?” என்றாராம். ஒரு சின்ன விஷயத்துக்குக் கூடக் கட்டுப்பாடும், அடக்கு முறையுமா, என்று பாரதியார் கோபம் கொண்டார். ஆனால், அன்று பதில் ஒன்றும் சொல்லாமல் இருந்துவிட்டார்.

மறுநாள், அதே நண்பரின் எதிரில் கைவிரலை விறைப் பாக நீட்டிக் கொண்டு நடந்தார். அவர் “என்னடா, கையை நீட்டிக் கொண்டு நடக்கறாய்?” என்று கேட்டது தான் தாமதம். உடனே, பாரதியார், “தம்பி! உன் ஆசிர்வாதத் தினால் எனக்கு எவ்வித வியாதியும், ரோகமும் கிடையாது. தினால் மனிதன் தன் கையை நீட்டலோ, மடக்கலோ கூடச் சந்தர்ப்பமில்லை யென்று நினைக்கும் உன்னைப்போன்ற மடைய ருடன் குடியிருப்பதைக் காட்டிலும், மனிதனுக்கு வேறு நாகம் வேண்டாம்” என்று கூடச் கூடப் பதில் உரைத்தார். நண்பருக்கு வெட்கித் தலை குனிவதைவிட வேறு என்ன வழி இருந்திருக்கும்?

ராஜாத் தோட்டம்

எட்டயபுரத்தில் அவ்வூர் மகாராஜா ஒரு மார் தோட்டம் வைத்திருக்கிறார். அங்கு சிறந்த ஒட்டு மாமாங்கனும், உயர்ந்த பழ மாங்கனும் எல்லாத் தேசங்களிலிருந்தும் வர வழைத்துப் பயிரிட்டு வருகிறார்கள். பூச் செடிகளும் ஏராளமாக உண்டு.

பாரதியார் புதுவையிலிருந்து திரும்பி, பிரிட்டிஷ் இந்தி யாவுக்கு வந்ததும், சீக்கிரத்திலேயே தாம் பிறந்த ஊராகிய எட்டயபுரம் சென்றார். பந்துக்களுடனும், ஊராருடனும், பாலிய நண்பர்களுடனும், அளவளாவி மகிழ் அவர் அளவற்ற ஆசை கொண்டிருந்தார். பத்து வருஷங்களாக அடக்கி வைத்துக் கொண்டிருந்த ஆவல், ஊரையும், நண்பரையும் கண்டதும், கட்டு மீறியது. தமக்குச் சம வயதுடையவரைக் கண்டால், பாரதியார் தழுவி உச்சி முகர்ந்து இன்புறுவார். இது ஊராருக்கு அதிசயமாகத் தோன்றியது.

மேலும், பாரதி எட்டயபுரம் விட்டுச் சென்ற காலத் தில் நவாபுரிக வாஸியையும், சுதந்திர புருஷனாய் இருந்தவர், இப்போது ஏழையும் தோலுமாக மாறி, தாடியும் மீசை

யும், நெற்றியில் நாமமுமாகக் காட்சியளித்தது அவர்களுக்கு அவ்வளவாகப் பிடிக்கவில்லை.

நமது ஜனங்களுக்குக் காதல், வேதாந்தம் எல்லாம் புத்தகத்தில் படிப்பதோடு சரி. காளிதாசன் சாகுந்தலத்தை அனுபவிப்பார்கள்; புத்தபிரானது அன்பு உபதேசத்தையும் ரசிப்பார்கள்; அர்ச்சுனனது வீரத்தையும், கர்ணன் கொடையையும், தருமரின் சத்தியத்தையும் புராணத்தில் வாசித்துப் புகழ்வதோடு சரி, எவனாவது ஒரு மனிதன் தற் சமயம் அதே தருமத்தை நடத்திக் காண்பித்தால், அவனைப் பைத்தியமென்றுதான் மதிப்பார்கள்.

ராஜாத் தோட்டத்தில். உலாவுவதற்குப் பாரதியார் என்னையும் அழைத்தார். ஊராரின் கேலிக்குப் பயந்து, நான் “ஊருக்குத் தகுந்தபடியல்லவா இருக்கவேண்டும்? நமது ஊராருக்கு, ஸ்திரீகள் வம்ஸப்பதற்கு வெளியில் செல்ல லாமே தவிர, கொண்ட கணவனுடன் வெளியில் சாயங்காலம் உலாவச் செல்லக்கூடாதே?” என்றேன்.

“நம்முடைய மனிதர் தூஷிப்பதும் நமக்கு ஆனந்த மல்லவா? புறப்படு!” என்றார் பாரதியார்.

பாரதியார் எந்தக் காரியத்தைச் செய்யும்படி உத்திர விடுவாரோ அதன்படி தவறாது செய்யவேண்டும் என்பது எனது நோக்கம்—உறுதி. எங்கள் உறவினரான ஸ்திரீகள் கூட, “செல்லம்மா! உன்னுல்தான் உன் புருஷன் கெட்டுப் போகிறான். அவன் ‘எள்’ என்பதற்கு முன், நீ ‘எண் ணெய்’ என்கிறாயே! பெண்டாட்டி மருந்திட்டு புருஷனை வசியப்படுத்துவதாக எல்லோரும் சொல்வது வழக்கம். உன் விஷயம் நேர்மாறா யிருக்கிறதே! இப்படி ஒரு புருஷனோடு வாழ்வதைக் காட்டிலும், நாங்களாயிருந்தால் ஒரு செம்பைத் தேய்த்துக் கொண்டு, நாலு வீடு சென்று பிச்சையெடுத்து வயிறு வளர்ப்போம். அவன் ஆட்டின கூத்துக்கெல்லாம் நீ ஆளாகிறாயே!” என்று பழித்துக் கூறுவது வழக்கம்.

அவர் பேச்சுக்கு மறு பேச்சின்றி நானும் அவருடன் தோட்டம் பார்க்கப் புறப்பட்டேன். வழக்கம் போல்

இருவரும் கைகோர்த்துக் கொண்டு தெருக்களின் வழியே நடந்தோம். செல் "ஓகோ! பைத்தியங்கள் எங்கேயோ உலாவப் போறதுகள், டோய்!" என்று கைதட்டிச் சிரித்தார்கள். பாரதியாரோ, சிந்தும் அஞ்சாமல்,

சூணும் பெண்ணும் நிகரெனக் கொள்வதால்
அறிவி லோங்கியிவ்வையந் தழைக்குமாம்
பூணும் நல்லறத் தோடிங்குப் பெண்ணுருப்
போந்து நிற்பது தாய்சிவ சக்தியாம்
நாணு மச்சமும் நாய்குட்டு வேண்மோம்
ஞான நல்லறம் வீர சுதந்திரம்
பேணு நற்குடிப் பெண்டிர் ஒழுக்கமாம்

என்றும்,

தீயிந்த நன்னடை நேர்கொண்ட பார்வையும்
நிலத்தில் யார்க்கு மஞ்சாத நெறிகளும்
தீயிந்த ஞானச் செருக்கு மிருப்பதால்
சேடமை மாதர் திறம்புவ தில்லையாம்
அமிழ்ந்து பேரிருளா மறியாமையில்
அவல மெய்திக் கலையின்றி வாழ்வதை
உமிழ்ந்து தள்ளுதல் பேண்ணற மாகுமாம்

என்றும் பாடிக்கொண்டே மேலே நடந்தார்.

விதி அவ்வளவுதான்!

கிராமங்களில், ஏழைகளுடைய வீடு காற்றோட்ட மில்லாமலும் வெளிச்சமின்றியுந்தான் இருக்கும்; சுகாதார வசதிகளே இடையா. கிராமத்தில் யாராவது ஒருவருக்குக் காலரா, வைரஸ் முதலிய நோய் கண்டால், தொத்து நோய் எல்லா வீடுகளுக்கும் பரவி, மனிதர்களைச் சூறையாடி விட்டு, அதற்கே சலித்துப்போய் நின்றால்தான் நின்றது! அதைத் தடுப்பதற்குச் சுகாதார அதிகாரிகளோ, கிராமத்தவர்களோ முயற்சி யெடுக்கமாட்டார்கள். சுமார் இருபது பேராகிலும்

இறந்த பிறகு, அவ்வுநர் மாசியம்மனுக்குக் 'கொடை' நடத்துவார்கள்; அவ்வளவுதான். சமீபத்தில் ஆஸ்பத்திரியும் கிடையாது. அருகிலுள்ள நகரங்களுக்குச் சென்று வைத்திய உதவி பெறுவதற்கு அனேகரிடம் பணம் இராது. தங்களுக்குத் தெரியாது; தெரிந்தவர்கள் சொன்னாலும் கேட்க மாட்டார்கள்.

கடையத்தில், 1918-ம் வருஷம், கார்த்திகை பிறந்தும் அடைமழை சிற்கவில்லை. அமாவாசைக்கு முந்தின தினம் இரவு பன்னிரண்டு மணியிருக்கும். ஒரு வீட்டில் 25 வயதுடைய வாலிபன் மூன்று நாளாக வார்த்திப்பேதியினால் அவஸ்தைப்பட்டு, எழுந்திருக்கச் சக்தியற்று, இப்பொழுதோ, இன்னும் சிறிது நேரத்திலோ, உயிர் பிரியும் நிலையில், படுக்கையின்றி, ஒரு கிழிந்த வேட்டியை விரித்து, ஒரு மணைக்கட்டையைத் தலைக்கு வைத்துப் புரண்டுகொண்டிருக்கிறான். அவனது இளம் மனைவி கவலையோடு புருஷனுக்கு வேண்டிய சிச்சுருஷைகளைச் செய்து வருகிறாள். பத்து மாதக் குழந்தையொன்று தொட்டியில் கிடக்கிறது. மூலையில், குத்து விளக்கு மினுக்கு மினுக்கென்று எரிகிறது.

அந்த வாலிபன், அடிக்கொரு விசை வார்த்தி யெடுப்பதும், மனைவியையும் குழந்தையையும் அன்போடு பார்ப்பதுமாக இருந்தான். வீட்டில் பெரியவர்கள் கவலையோடு ஒரு மூலையில் உட்கார்ந்து ரகசியமாகப் பேசிக்கொண்டும், கொட்டாவி விட்டுக்கொண்டும் இருந்தனர். பாரதியாருக்கு அந்தச் சமாச்சாரம் அப்பொழுதுதான் எட்டிற்று. அவர், தெருக்கோடியில், ஒரு வீட்டில் வசித்து வந்தார். உடனே வந்து பார்த்தார். நோயாளியின் நிலைமை பரிதவிக்கத்தக்க வண்ணம் இருந்தபடியால், அவருக்கு வருத்தமும் சினமும் கறைமீறி எழுந்தன.

"என்ன மருந்து கொடுத்தீர்கள்?" என்று விட்டாரிடம் கேட்டார்.

"கஷாயம் போட்டுக் கொடுத்தோம், வைத்தியன் சொன்னபடி" என்றார்கள்.

“மேற்கொண்டு என்ன செய்யப் போகிறீர்கள்?” என்றார்.

“செய்வதென்ன? அவன் விதி அவ்வளவுதான்.”

இந்தப் பதிலைக் கேட்டதும், பாரதியாருக்குக் கோபம் மிஞ்சிவிட்டது. வாசலில் வந்து நின்று, “கிராமத்தோர் களே! வாருங்கள்!” என்று சத்தம் போட்டுக் கூப்பிட்டார். தெருத் திண்ணையில் உறங்கிக் கொண்டிருந்த சிலர் வந்தனர். யார் வந்துதான் என்ன பயன்? அவன் விதி அவ்வளவுதான்!

கல்யாணமும் காட்சியும்

ஒரு சமயம், திருவனந்தபுரம் சென்றிருந்தோம். அங்கு எங்களுக்கு நெருங்கிய நண்பரும், ஒருவகையில் பந்துவுமான ஒருவர் வீட்டில் கல்யாணம். சம்பந்தி வீட்டார் பெரிய சர்க்கார் உத்தியோகத்திலிருப்பவர்கள். “பாரதியார் வந்திருக்கிறார்” என்றதைக் கேட்டதும், ஒரு பக்கா சுதேசியை இந்தக் கல்யாணச் சமயத்தில் வரவிடக் கூடாது என்று தீர்மானித்து, பாரதியாரை நேரில் கண்டும் கூட, “விவாகத்தைக்கு வாருங்கள்,” என்று அழைக்கவில்லை.

ஆயினும், அவ்விட்டு அம்மாளுக்கு மாத்திரம் பாரதியாரிடம் உள்ளன்பு விசேஷமாக உண்டு. நாங்கள் அவ்விட்டுக்குச் செல்லக் கூடாதென்று பலமுறை வேண்டிக் கொண்டும் கேளாமல், அழையாத வீட்டிற்குள் பாரதியார் துழைந்தார். வீட்டு எஜமான் அவரை வாவென்று அழைக்கவில்லை. பாரதியார் கொஞ்சங்கூட முகவாட்டமும், சங்கோசமும் இன்றி, மடமட வென்று உள்ளே சென்றார். வீட்டு அம்மா னிடம் சென்று, “அம்மா! குழந்தைக்கு விவாகம் ஆயிற்று!” என்று பரிவோடு கேட்டார். அந்த அம்மணியின் கண்களில் நீர் துளித்தது. மனம் உருகிற்று. பாரதியாரின் சுபாவத்

தைக் கண்டு, அந்த அம்மையார் தம் கணவரது நடத்தையை உள்ளூற வெறுத்தார்.

உடனே அவர், “பாரதியாரே! என்னை மன்னிக்க வேண்டும். நீர் மாக மறுவற்றவர். நாங்கள் உத்தியோக ஆசையினாலும், பணத் திமிரினாலும் சில சமயங்களில் மெய்ம்மறந்து தங்களைப் போன்ற உத்தமர்களின் சகவாசத்தைக் கைவிடுகிறோம். நேற்று தங்களை நேரில் கண்டும் அழையா திருந்தோம். அதிலிருந்து என் மனது ‘தவறு செய்கிறாய்’ என்று வாள் கொண்டதுக்கிறது. எத்தனையோ பெரிய பெரிய மனிதர்கள் வந்து கல்யாணம் விசாரித்துச் சென்றார்கள். ஆயினும், இப்போது நீங்கள் விசாரிக்கும்போது எனக்கு ஏற்பட்ட சந்தோஷமும் ஆறுதலும் இதற்குமுன் ஏற்படவில்லை” என்று பரிவுடன் கூறினார்.

“அம்மா! மனதுக்கு மனமே சாட்சி! நான் வரவிட்டால், உன் மனம் துயரடையும் என்று தெரிந்தே வீட்டில் அனைவரும் தடுத்தும் நான் இங்கு வந்தேன்” என்று கூறினார் பாரதியார். திருமணத் தம்பதிகளை வரவழைத்து, அவர்களைத் தழுவி ஆசீர்வதித்தார்; அந்த அம்மாள் அன்புடன் தந்த சிறுநாட்டியைக் களிப்புடன் புசித்தார். பிறகு விடை பெற்று, வீடு வந்து சேர்ந்தார்.

சாயங்காலம் மூன்று மணிக்கு வந்திருந்த விருந்தினரும், கல்யாண வீட்டாரும் காட்சிச் சாலைக்குச் சென்றனர். அதாவது, மிருகக் காட்சிச் சாலைக்கு. பாரதியாரும் புறப்பட்டார். நாங்களும் சென்றோம். விடுதியிலிருந்து ‘காட்சி பங்களா’ இரண்டு மைலுக்கு மேலிருக்கும். மேற்படி கல்யாண வீட்டார் “வண்டியிலேறிக்கொள்ளுங்கள்” என்று மரியாதைக்குக்கூட ஒரு வார்த்தை சொல்லவில்லை. நாங்கள், அவமானத்தினாலும், துயரத்தினாலும், ஒன்றும் பேசாமல் நடந்து போனோம்.

அங்கே சென்றதும், மிருகங்களைப் பார்ப்பதில் சற்று நேரம் கழிந்தது. மறுபடியும் எங்களுக்குக் கஷ்டம் ஆரம்பித்தது. ஏனெனில், பாரதியார் எல்லா மிருகங்களையும்

கையினால் தொட்டுப் பார்க்க ஆரம்பித்தார். குரங்குகள், காடிகள், எல்லாவற்றையும் தொட்டுப் பார்த்துக் கடலை, பழம் கையிலே கொடுத்தார். அந்த மிருகங்கள் நகங்களினால் கிழித்துப் பிராண்டி விடாதிருக்கவேண்டுமே என்று நாங்கள் கவலைப்பட்டோம். அந்த இடத்தில் மிருகங்களுக்குத் தினி போடும் வேலைக்காகக் கிழவனொருவன் மிருகங்களைக் கத்தச் சொல்லியும், ஆட்ச் சொல்லியும், எங்களுக்கு வேடிக்கை காண்பித்து வந்தான். அவன் இவரது போக் கைத் தெரிந்து கொண்டு, “சாமி! புலியையும், சிங்கத்தையும் மட்டும் தொடவேண்டாம். ஏனென்றால், அவைகளுக்கு ஒரு சமயம் இருக்கும் புத்தி மற்றொரு சமயம் இராது. அவை கையினால் லேசாக ஒரு தட்டுத் தட்டினால் கூட உங்களால் தாங்க முடியாது” என்று எச்சரிக்கை செய்தான்.

அதற்கு, “தம்பி! நீ பயப்படாதே! என்னை ஒன்றும் செய்யாது. அவற்றைச் சமீபத்தில் கூப்பிடு! நான் தழுவிக்கொண்டால் ஒரு தீங்கும் செய்யாது” எனவும் எங்களுக்குப் பயத்தினால் உடம்பு கிடுகிடுகென்று நடுங்க ஆரம்பித்தது. நான், “சிங்கத்திற்கு நல்ல புத்தி கொடு! பகவானே!” என்று மனதிற்குள் சுவாமி வெங்கடாசல பதியைப் பிரார்த்தித்தேன். மெதுவாக அரை மனதோடு கிழவன் சிங்கத்தை அருகில் வரவழைத்தான். உள்ளூற அவனுக்குப் பயம் இருந்தபடியால், அதன் வாலை மட்டும் பிடித்துக்கொண்டு, “தொடுங்கள் சாமி” என்றான்.

“மிருக ராஜா! கவிராஜ பாரதி வந்திருக்கிறேன். உனது லாகவ சக்தியையும் வீரத்தையும் எனக்குக் கொடுக்கமாட்டாயா? இவர்கள் எல்லோரும் நீ பொல்லாதவனென்று பயப்படுகிறார்கள். உங்கள் இனம்தான், மனிதரைப் போல உள்ளொன்று வைத்துப் புறமொன்று செய்யும் சுபாவம் இல்லாதது என்பதையும், அன்புகொண்டோரை வருத்த மாட்டீர்கள் என்பதையும் இங்கிருப்போர் தெரிந்து கொள்ளும்படி, உன் கர்ஜனையின் மூலம் தெரியப்படுத்து, ராஜா” என்றார் பாரதி.

என்ன ஆச்சரியம்! உடனே, சிங்கம் கம்பிரமாகப் பத்து நிமிஷம் கர்ஜித்தது. அவருக்குத் திருப்தியாகும் வரை, அரை மணி நேரம் மிருகேந்திரனைப் பிடரி, தலை, காது எல்லாம் தடவி விட்டு, எங்களது தொந்தரவினால் வாயில் மட்டும் கைவிடாமல், அதனிடம் விடை பெற்றுக் கொண்டார்.

நாங்கள் வாசலில் வந்து ஒரு வண்டி அமர்த்திக் கொண்டு வீடு போகவேண்டுமென்று நினைத்திருக்கையில், அவ்வூர்ப் பிரமுகரும், பிரபல வக்கீலுமான கே. ஜி. சேஷய்யர் தமது இரட்டைக் குதிரை சாரட்டோடு அங்கு வந்து “பாரதியாரே! நல்ல காரியம் செய்தீர், நடந்து வந்தீராமே! என்னிடம் ஒரு வார்த்தை சொல்லக்கூடாதா? அப்பொழுதே வண்டியனுப்பியிருப்பேனே, இனிமேல் இவ்வூரில் உள்ள வரை என் வண்டியையே உபயோகித்துக் கொள்ளுங்கள்” என்று உபசரித்துச் சென்றார். அப்போது, எங்களுடன் இருந்த கல்யாண வீட்டார் முகத்தைப் பார்க்க வேண்டுமே!

வீடு சென்று சாப்பாடு முடிந்தது. ஊர்வலம் அந்தத் தெரு வழியே சென்றது. அக் காலத்தில் பிரபல நாதஸ்வர வித்வான் ஸ்ரீ சித்திரை, பிரம்மானந்தமாக பைரவி ராக ஆலாபனை செய்தார். பாரதியாரும் சென்று ஊர்வலத்தில் கலந்து கொண்டார். நல்ல ரசிகர் இருந்தால்தான் பாடசருக்கு உற்சாகம் ஏற்படுமல்லவா? மேலும், மேலும், நாயனத்தில் ஆச்சரியமான வேலைகள் நடந்தன. பாரதியார் தாளம் போட்டார். மேளக்காரனைச் சுற்றிக் கூட்டம் அதிகரித்து விட்டது. எள் போட்டால் கீழே விழாது. கூட்டத்திலிருந்து ஒருவர் ஓடிவந்து, சித்திரை கழுத்திலும், பாரதியார் கழுத்திலும் மாலைகள் போட்டார். அவர் யார் என்று நினைக்கிறீர்கள்? மேற்படி கல்யாணத்தின் சம்பந்தி அய்யரவர்கள்தான்! வரவேண்டும்! வரவேண்டும்!” என்று பாரதியாரை அழைத்துச் சென்று, வேண்டியமட்டும் உபசரித்தார். வீட்டு எஜமானன் இப்படி நடக்குமென்று எதிர்பார்க்கவில்லை யாகையால், தமது செய்கைக்கு நாணித் தலை குனிந்தார்.

பாரதியார் அதைக் கண்டு அன்போடு “பாண்டியா! கண்ணப்பா! உனக்கு நல்ல சம்பந்தம் கிடைத்திருக்கிறது. சேஷமமாக வாழவேண்டும்” என்று ஆசீர்வதித்துவிட்டு விடுவந்து சேர்ந்தார்.

சென்னை வாசம்

சிறு வயதில், சென்னையில் உல்லாசமாக காலங்கழித்த ஞாபகம் வந்தவுடன், அங்கு சென்று வசிக்க வேண்டுமென்ற ஆவல் பாரதியாருக்கு உண்டாயிற்று. தெய்வாதீனமாக, அவர் நோக்கத்திற் கிணங்க, சென்னையில் பிரபல தினசரிப் பத்திரிகையான “சுதேசமித்திர”னில் உதவி ஆசிரியர் வேலை கிடைத்தது. ஆனால், பாரதியார் தமது அரிய பெரிய நூல்களை அச்சிட்டு வெளியிடுவதற்கான சாதனங்கள் கிடைக்காமல் மிகவும் கஷ்டப்பட்டார். பழைய நண்பர்களான வ. வெ. ச. அய்யர், ஸ்ரீநிவாசாச்சாரியார், ஆர்யர், எஸ். துரைசாமி அய்யர் முதலியவர்களுடன் மறுபடியும் நெருங்கிப் பழகி, அவர்களுடன் ஏதோ ஒருவாறு மனத்திருப்தியுடன் காலங்கழித்தார்.

தம்புச்செட்டித் தெருவில், தபால் இலாகாவைச் சேர்ந்த வே. நாராயணய்யருடன் சில மாதங்கள் குடியிருந்தார். நாராயணய்யரும் இவரிடம் அன்பு காட்டி வந்தார். என்றாலும், அதிகக் காலம் அவருடன் குடியிருக்க முடியவில்லை. காரணங்கள் பல; அசௌகரியங்கள் பல; கடைசியாக, திருவல்லிக்கேணி, துளசிங்கப் பெருமான் கோவில் தெருவிலுள்ள பெரிய மாடி வீட்டில் குடி வந்து சேர்ந்தோம். அங்கு குடியிருந்த அநேகரும் பாரதியாரிடம் தேவதா விசுவாசம் கொண்டவர்கள், அவர்களில் குவளைச் கண்ணனும் ஒருவர். அவர் கோயில் திருப்பணியில் ஈடுபட்டவர். பெருமானுக்கு நிவேதனம் ஆனவுடன், சர்க்கரைப் பொங்கல் முதலிய பிரசாதங்களுடன் பாரதியார் முன் வருவார். பாரதியார் அவைகளைத் தாம் மாத்திரம் ஏற்றுக்

கொள்ளாமல், அன்பர்களான காக்கை, குருசிகளுக்கும் சமர்ப்பிப்பார். அவைகள் உண்டு களிப்பதில் பாரதியாருக்குப் பேரானந்தம்.

பழைய நண்பர் ஒருவர், ஒரு நாள், பாரதியாரிடம் வந்து, “என்ன சுவாமிகளே! இப்படிப் பாட்டுப் பாடிக்கொண்டு காலம் கழிக்கிறீர்களே! நான் வாழ்காள் முழுவதும் பாரதநாட்டின் விடுதலைக்காகச் சிறை சென்று படாத பாடெல்லாம் பட்டாயிற்று இன்று எனக்குச் சாப்பாட்டிற்கு வழியில்லை. வயிற்றுக் கொடுமை சகிக்காமல் ஏதேனும் கொடிய செயலில் இறங்க மனம் துண்டுகிறது. தர்ம சிந்தனையினால் பசி ஆறாது. இது திண்ணம். பணம் ஏதா கிலும் தரப்போகிறீரா? இல்லையேல், எங்காவது திருட்டோ, கொள்ளையோ செய்யத் துணியட்டுமா?” என்று பொறுமையை இழந்த குரலில் கேட்டார்.

அதைக் கேட்டதும், பாரதியாருக்கு ரத்தம் கொதித்தது. அவரிடம் காசில்லை. என்ன செய்வது? பக்கத்து வீட்டாரிடம் சிறிது தொகை வாங்கிக் கொண்டு வந்து கொடுத்துவிட்டு, “பாரத சமுதாயம்” என்ற பாட்டைப் பாடிக் காண்பித்து, ஒருவாறு சமாதானப் படுத்தினார். நண்பரும் வயிறும், மனமும் குளிர்த்து சென்றார்.

“தனியொருவனுக்கு னவிலை யெனில் ஐக்கத்தியை யழித்திடுவோம்” என்று சொல்வதற்கு எவ்வளவு உணர்ச்சியும், துணிச்சலும் வேண்டும்? கடற்கரைப் பிரசங்கம் ஒன்றில் இப்பாடலை அன்புருகப் பாடி ஜனங்களுக்கு அறிவுறுத்தினார்.

ஒரு விபத்து

இனமும் எம்பெருமான் பார்த்தசாரதி சுவாமியைத் தரிசனம் செய்வது பாரதியாரின் வழக்கம். கோவிலுக்குச் சென்று தெய்வ வழிபாடு செய்வதில் அவருக்கு எப்பொழுதும் ஆர்வம் அதிகம்.

ஒரு நாள், திடீரென்று, கோவில் யானைக்குப் பைத்தியம் பிடித்துவிட்டது. நான்கு கால்களிலும் சங்கிலியிட்டுப் பிணைத்திருந்தார்கள். யானை மதம் யாராலும் கட்டுப்படுத்த முடியாதது. அந்த யானைக்குத் தேங்காயும் பழமும் நாள் தோறும் பாரதியார் அளிப்பது வழக்கம். அன்றும் அங்கு சென்றதும், ஜனங்கள் நடுங்கினார்கள். யானையைச் சுற்றி இருப்புக் கிராதி போட்டிருந்தது. கையில் பழத்துடன் யானையினருகில் போய், பிரகலாதனைப்போல், எதிரில் நின்று கண்ணழகை எடுக்கலானார். மதங்கொண்ட யானைக்கு இவர் யாரென்று தெரியவில்லையோ, என்னவோ—கொம்பினால் ஒரு சிலுப்பல்தான். பாரதியாருக்கு நல்ல காயம். அப்படியே, அதன் நான்கு கால்களுக்கிடையில், வேற்ற மரம் போல் சாய்ந்து கிடந்தார்.

ஜனக் கட்டத்திற்கு என்னவோ குறைவில்லை. வேடிக்கை பார்த்தார்கள் என்று குறை சொல்வதற்குமில்லை. யார் யானையருகில் சென்று இவரைத் தூக்குவது? எல்லோரும் என்ன செய்வதென்று அறியாமல் தவித்தார்கள்.

தினமும் பழங் கொடுத்து வரும் அன்பனுக்கு இவ்விதம் அபராதம் செய்துவிட்டோமே என்று எண்ணிப் பச்சாதாபம் பட்டதுபோல், அசையாமல் ஸ்தம்பித்து நின்று விட்டது அம்மத யானை.

நண்பர் குவளைக் கண்ணனுக்கு இவ்விஷயம் எப்படியோ எட்டிவிட்டது. ஓடோடியும் வந்தார். யோசிப்பதற்கு அவர் மனம் இடங் கொடுக்கவில்லை. வேலியை ஒரே தாண்டல். ரத்தப் பிரவாகத்தில் கிடந்த பாரதியாரை, குழந்தையை வாரி எடுப்பது போலத் தூக்கித் தோளில் சாத்திக் கொண்டார். கூடியிருந்த ஜனங்கள் சிறிது உதவி செய்ய, வேலிக்கு வெளியில் கொண்டுவந்து சேர்த்தார். இதை எழுதுவதற்கு இவ்வளவு நேரமாயிற்றே தவிர, கண் மூடிக் கண் திறப்பதற்குள் இவ்வளவும் நடந்தனவாம்.

ஸ்ரீசிவாசாச்சாரியாரும் இன்னும் சிலரும் சேர்ந்து ஒரு

மோட்டாரில் வைத்து சாயப்பேட்டை ஆஸ்பத்திரிக்குக் கொண்டு போனார்கள். காயமும் குணமாயிற்று.

பாரதியார் யானையிடத்தில் சிற்தேனும் கோபங் கொள்ளவில்லை. “இன்னொன்று தெரியாமல் தள்ளிவிட்டது. தெரிந்திருந்தால் தள்ளியிருக்காது. அப்படித் தன்புறுத்தும் எண்ணமிருந்தால் நான் கீழே விழுந்ததும் துக்கையால் தூக்கி எறந்திருக்காதா? அல்லது கால்களினால் துவைத்திராதா? அப்படியே நின்றதன் அர்த்தம் என்ன? என்னிடம் அதற்குள்ள அன்பே காரணம்” என்று கருதி உள்ளம் குளிர்த்தார்.

ஓம் சாந்தி

அந்தச் சமயம் ‘கிலாபத்’ பிரசாரத்திற்காக அலி சகோதரர்கள் சென்னைக்கு வந்திருந்தார்கள். மகாத்மா காந்தியும் வந்திருந்தார். பாரதியாருக்குக் காந்தியைப் பார்த்துப் பேச்சு சந்தர்ப்பம் ஏற்பட்டது. ‘சத்தியாக்ரிக இயக்கம்’ ‘ஒத்துழையாமை’ என்பன போன்ற பல விஷயங்கள் பற்றிச் சர்ச்சை செய்தார். கடைசியாக, “வாழ்க நீ எம்மான்” என்ற பாட்டை முழுதும் பாடிவிட்டு, விடுவந்த சேர்ந்தார். அலி சகோதரர்களின் தீரமும், வீரமும், அவர்களது தேச சேவையும் பாரதியாருக்கு மகிழ்ச்சியளித்தன.

1920-ம் ஆண்டு முழுதும் பாரதியாருக்குச் சற்றுச் சுந்தோஷமாகவே கழிந்தது. ஆனால், அதற்கு முன், எவ்வளவோ காலம், பொறுத்தற்கரிய கஷ்டங்களில் அடிபட்டதில், அவரது உடம்பு நாளுக்குநாள் இளைத்துக் கொண்டே வந்தது. மனம் உறுதி குன்றவில்லையேதவிர, சரீரத்தில் சிரமம் ஏற்படத் தொடங்கி விட்டது. பகவானை பஜிப்பதி லேயே ஈடுபடலானார். எப்போதும் “நமோ நாராயண” என்று உச்சரித்துக் கொண்டே காலங் கழித்தார்.

பிரகலாதனுக்கும் இரணியனுக்கும் சம்வாதமாக ஐந்து ஆறு அடிகள் பாடி, அவற்றை அடிக்கடி சொல்லிக் கொண்

டிருந்தார். அந்த அடிசளை அவர் பாடக் கேட்டவர்கள், மயிர்செவிர்த்து, ஆனந்த பரவச மடைந்தார்கள்.

“இறைவனது திருவருள் பெற்றவர்களை இளமையிலேயே அவர் அழைத்துக் கொள்கிறார்” என்னும் மொழி, இவர் விஷயத்தில் பொய்த்துப் போகவில்லை. 1921-ஹு செப்டம்பர்-ம் 11-உ பாரதியார் இந்தத் துன்ப உலகை நீத்த, இன்பம் நிறைந்த விண்ணுலக மெய்தினார். பாரத மாதா, தனது உண்மைப் புதல்வனை இழந்து பரிதவித்தாள்.

இவ்வுலகில் வாழ்ந்தபோது பாரதியார் எத்தனையோ துன்பங்களை அனுபவித்தார்; எவ்வளவோ கஷ்டங்களுக்கு உள்ளானார். ஆனால், தாய் நாட்டினிடம் அவர் கொண்டிருந்த அளவிலாத அன்பு மட்டும் கணமும் சலிக்கவில்லை. தமிழையும் தமிழர்களையும் அவர் ஒரு கணமும் மறக்கவில்லை. அல்லும் பகலும் அனவரதமும் அவருடைய உள்ளத்தில் குடிசெண்டிருந்த மனோரதம் இதுதான்:

வாழிய சேந்தமிழ் வாழ்க நற்றமிழர்
வாழிய பாரத மணித்திரு நாடு!